

# వజ్రనాభచరిత్రము.



అనుమల సుబ్రహ్మణ్యశాస్త్రిచే


రచియింపబడి

సన్నిధానము సూర్యనారాయణశాస్త్రిచే

సరిచూడబడినది.

శ్రీకృష్ణ దేవరాయారధ బాసానిలయము

పుల్లనూరు నిజామాబాద్. 1.



బెజవాడ :

ఆంధ్ర గ్రంథాలయ ముద్రాక్షరశాల యందు

క. కోదండరామయ్యగారిచే

ముద్రింపబడియె.

1929.



గ్రంథకర్త. కృతిపతి  
 బ్రా. పి. బాలకవి. ఆ శావధాని మల్లారాజ్ఞీ రామకృష్ణారెడ్డి గారు.  
 అనుముల. సుబ్రహ్మణ్యశాస్త్రి గారు. చైవముద్రాక్ష.

1929.



## ఉ పో ద్ధా త ము.

ఈ వజ్రనాథచరిత్రమును వ్రాసినకవి అనుముల సుబ్రహ్మణ్య శాస్త్రిగారు. ఈయన నెల్లూరి మండలవాసి. ఈయన గతించి యిప్పటికి అయిదారు సంవత్సరములయినది. ఈయన కర్నూలు బల్లారి మండల ములలోనున్న ఎల్లరెడ్డితోడను మిక్కిలి మైత్రిగలిగి వర్తిచెడువాడు. అందును శ్రీదైవముదిన్నె రామారెడ్డిగారితో బ్రాణమైత్రి. దైవము దిన్నె రామారెడ్డిగా రసంగా దత్తమండలవాసులకుఁ జరిపించిశులు. ఆయన కవితాలోలుడు, త్యాగశీలుడు, ధార్మికుడు, రసజ్ఞుడు, సర్వ కల్యాణగుణ సంపన్నుడు, అనవేమారెడ్డి ప్రభృతులతోఁ దులతూగు వాడు. ఆయన కీ కవి ఆస్థానపండితుఁడై యుండెను. ఇతఁడు కవితాచన యందేకాక రాజకీయ వ్యవహారములయందును గడుంగడు ధక్కుడు. అయా సమయములయం దీ కవి రచించిన చాటువులు ఒకపుస్తకము నకుఁ సరిపడియున్నవి. ఈతని కవిత ప్రాచీన సాంప్రదాయాను కూలముగా నున్నది. అచ్చటచ్చటఁ బాండిత్యపుఁగొరత దెలుపు వద్యము లున్నను మొత్తముమీఁద గవిత్వము రసవంతమైనది. ఇతఁడు 'రెడ్డి చరిత్రము, సంయుక్తాపరిణయము' అను మరిరెండు గ్రంథములు రచించెను. ఇందలి సంయుక్తా పరిణయము దైవముదిన్నె రామారెడ్డి గారికే అంకిత మీయఁబడినది. ఇది అముద్రితము.

ఈ వజ్రనాథచరిత్రమునకుఁ గృతిపతి శ్రీదైవముదిన్నె రామకృష్ణారెడ్డిగారు. శ్రీరామారెడ్డిగారి వాయాదులు. వీరును రామారెడ్డిగారివలె నీడిదారులు, కవితాలంఘలులు, ధార్మికులు, త్యాగశీలురు. వీరీ కవిని స్వయముగాఁ బ్రార్థించి యీగ్రంథమును వ్రాయించు కొన్నట్లు తెలియుచున్నది.

ఈగ్రంథమునందలి యితీవృత్తము శివపురాణాంతర్గత మని కవియే చెప్పినాడు. దీనియందు మనుచరిత్రయందువలె నొక గృహస్థు

నింటికి సిద్ధుడు వచ్చుట, అతడు తన దేశసంచారమునుగూర్చి  
తెలుపుట, సిద్ధాదేశముచే నాగృహస్థు తీర్థయాత్రలకుఁ బోవుటయును  
గలవు. పిమ్మట కథ మారిపోవుచున్నది.

ఈకవి కవిత్వమును గూర్చి నేను వ్రాయుటకన్న యొక  
పద్యమును ఉదాహరించి రుచిజూపి మిగిలినది రసజ్ఞులొకమునకు  
విడిచివేసెద. సిద్ధుడు తన దేశసంచారమును గూర్చి వజ్రనాభునితోఁ  
దెలుపువట్లనున్న పద్యమును జూడుడు.

సీ. ఆకలైనపుడెల్ల ♦ నందించు మాయన్న

పూర్ణమ్మ రుచియైన ♦ భోజనంబు

నడువలే కాయాన ♦ పడుచున్న బలమిచ్చి

రక్షించు మధుర మీ ♦ నాక్షి దేవి

ఒంటిగా భయమొంది ♦ యున్న భూతఁటిఁ గుంకు

మపురక్షఁబెట్టుఁ గాఁమాక్షి తల్లి

కష్టముల్ తలఁచి దుఃఖముఁజెంద నిద్రకై

జోకొట్టు మాయమ్మ ♦ జోగుళాంబ

గీ. ఎండవానల గాలికి ♦ బెండువడినఁ

జల్లనగు చూడ్కి నమ్మలేంబుఁ ♦ జల్లుచుండు

ద్రిపురసుందరి వెనువెంటఁ ♦ దిరుగుచుండిఁ

లీల నే యాత్రలనుజేయుఁవేళయందు.

ఈకవి వ్రాసిన సంయుక్తాపరణయమును నచిరకాలము లోనే  
శ్రీరామరెడ్డిగారు ముద్రింపఁజేయుదు రని విశ్వసించుచున్నాను.

పండిత విధేయుడు,

సన్నిధానము సూర్యనారాయణశాస్త్రి.



# వజ్రనాభచరిత్రము.

ప్రథమాశ్వాసము.



రామామణిచెక్కిలిం బులుకుచుఁ జెంతఁ మహి కాంత శృం  
గారంబుం గని తాళలేక కుచముఁ గ్గుంబందుఁ గేలుంప నీ  
కేరితిఁ విడనవ్రేధారణము శౌఠి! యంచు నవ్వించు భూ  
నారిఁ ముద్దిమవిష్ణుఁ డేలుతఁ గృపఁ మా రామకృష్ణాధిపుఁ.

మ. జనితానందరసా ప్తిశో నుపరతిఁ సాగించుచుఁ మాళిచం  
దుని వీక్షించి విలక్షచిత్త యగుచుఁ దుర్వారవేణీలతా  
భున కంపంబునఁ బండునిఁ భయపడంఁ గాఁజేయు నయ్యదిజా  
ననముఁ ముద్దిమ శతభుఁ డిచ్చుత సిరిఁ మా రామకృష్ణయ్యకుఁ.

మ. శ్రుతిపాశంబున నిర్లరాభయంబునఁ బోకప్రజాసృష్టిసం  
గతి వాణీసరసోత్పలఁ ముఖచతుఃస్కంధై న దివ్యాధరా  
మృతపానంబున కింక నొక్క మొగముఁ మేలొప్పు నాసిరచు వా  
కృతికాంతం డిమతం గృతీశ్వరున కాంచంద్రార్క మాయుష్యముఁ.

సీ. కలశపయోరాశి గారాబుతోలిబిడ్డ

కడుపార వలరాజుఁ గన్నతల్లి

పిన్నజాబిలి నెత్తి పెంచిన సైదోడు

కలుముల నొడఁగూర్చు కంబుకంతి

రతికి సంసారంపురహి దెల్పు నిలుపెద్ద

పంట వలంతి చేపట్టు నవతి

సురకామినులపూజఁ ♦ జొక్కెడు దొరసాని

దానవారాతి యథాగలక్ష్మి

గీ. అహరహంబును సత్కృపామహిత యగుచు

భువిని గోరంట్లవిభుని సత్పుత్రుడైన

రామకృష్ణాధిపుని నూత్నభామమందుఁ

గోరి నిలిచి భాగ్యములు సేకూర్చుఁగాత.

సీ. ఏయమ్మ శైశవం ♦ జేపారఁ జలికొండ

తిప్పలు వన్నెల ♦ కుప్పలయ్యె

నేయమ్మ యశావనఁ ప్రియంబు దోప మ

సృథ వైరిగిరికి జామాతయయ్యె

నేరామ లనదలంకారప్రశస్తికి

బాలచంద్రుడు పూలమాలయయ్యె

నేతల్లి సంసార ♦ మించుకఁ జేయఁ గై

లాస భూధరము ♦ నివాసమయ్యె

గీ. అట్టి శర్వాణి మృదుపాణి ♦ యభవురాణి

పరమకల్యాణి గోరంట్ల ♦ ప్రభుతనూజ

రామకృష్ణునిఁ బలిచి రా ♦ రమ్మటంచు

మించు నైశ్వర్య మిచ్చి రక్షించుఁగాత.

సీ. ఏసారసాక్షి పద్మాసనుసతియాటఁ

బ్రతురించుఁ గోమలపాణితలము

ఏలోల నేత్ర మురాళగమినియాటఁ

దమిదెల్పు మందయానములసొంపు

ఏతన్వి సురమాని ♦ మాతయా తెఱిగించుఁ

బరిపూర్ణ శాంతకృపారసాప్తి

ఏలేమ బాలేందుమాళిసోదరి యాటఁ

దెలుపు గోమల దివ్య ♦ దేహలతిక

గీ. అట్టి శ్రీవాణి మదబంధరాభవేణి  
లలితరోచిష్ఠ సద్గుణాలంకరిష్ఠు  
రాజశేఖరభ్రాజిష్ఠు ♦ రామకృష్ణు  
మత్కృతీశ్వరు దరిఃజేరి ♦ మనుచుగాత.

మ. వినుతింతు నిగమాంతసంతత మహావిభ్యాతచారితుని  
మునిరాజన్య సమస్కృతాంఘ్రియుగళు ♦ భోగీంద్రభూషావృతు  
ఘనబద్ధి రుద్ధిఖ కార్య నిర్వహణ వి ♦ ఘ్నధ్వాంత మార్తాండుని  
మును మత్కృత్యము సంతరాయములలో ♦ మున్నింపకుండదయ.

గీ. రాముకార్యార్థమై సాగరంబుదాటి  
జానకినిఁ గష్టములనుండి ♦ సంతరించి  
అవనిఁ జిరకాల ము త్తమాయశముగన్న  
అంజనాసుతు హనుమంతు ♦ నభినుతింతు.

మ. ఘనవాల్మీకిని వ్యాసమానిసి శుక ♦ గాలీదయాపాతుఁ జో  
రునిదండి భవభూతి మాఘకవి భద్రు ♦ శంకరు సోము భా  
సుని మాయూరుని భారవి సుకవిపూజ్యు మల్లాణు బిల్లాణు  
మనమందు మును వేడెడ విబుధ సన్మానైకపారీణుల.

మ. వరగీర్వాణవచస్సుధాకలిత దివ్యాంధోక్తిభాగీరథి  
బరువెత్తించె నెవండు భారతమహావారాశి కా సన్నయ  
స్థిరపాండిత్య విచక్షణుం డయిన మా ♦ తిక్కయ్యనుం బెగ్గడ  
గరుణాపూర్వులఁ బెద్దనాదులను వీఁకంగొల్తు నశ్రాంతము.

మ. స్వపటాటోపమున స్వకీయకృతుల ♦ జ్ఞాఘించు చన్యండుని  
క్కపుఁదెల్వి రచియించు కావ్యముల లెక్కల్లేని దోషంబుల  
జవలన్వాంతమునం గనుంగొనుచు దత్సారస్యముల్ గోలకే  
కపిచేష్టల్ పచరించు కాకపుల మ్రోక్కంబోదురే? సత్కవుల్.

సీ. అధివసించెను నెవండమరచింతాత్మకూ

రాసాన మంటపహర్ష్యమందు

అలరించె నేఘనుం ♦ డల్ల సీతారామ

విభుని శాస్త్రార్థ వాగ్వివేకత

ఆలించె నెవ్వండు ♦ బాలసరస్వతీ

తర్కతీర్థుఁ డటంచుఁ ♦ దనయుఁ బిల్వ

చాలించె నెవఁడు సోపాటు వస్త్రము విద్య

నొసఁగి విద్యార్థుల ♦ నుచితరీతి

గీ. యశము నార్జించె నెవఁడు నాశశిగ సటి

బుక్కవట్టణ సత్కులాంభోధి పూర్ణ

చంద్రుడౌ బుచ్చివేంకటాచార్యవర్య

పాదయుగళంబు సతతంబు ♦ భక్తిఁ గొలుతు.

వ. ఇ ట్లభీష్టదేవతాపార్థనంబును సుకవీశ్వరాభివందనంబును  
గుకవిధిక్కారంబును సద్గురుస్మరణంబును గావించి యేదైన నొక్క  
ప్రబంధనిర్మాణ కుతూహలండునై యున్నంత.

సీ. భువనాద్భుత మహావిభవ రమానాసమి

పరగు దై వము దిన్నెపురనివాసి

మాన్యగోరంట్ల రాజన్య పూర్వార్జిత

పరిపూర్ణ సత్పుణ్యభాగ్యరాశి

గోరంట్ల మాధవ ♦ శౌరి కారుణ్య సరి

పాదిత సకలవైభవ విభాసి

పరకామినీ ద్వయీ ♦ సరస సల్లాప సరి

భావితాకార రేఖావిలాసి

గీ. సకలసుగుణ పయోరాశి ♦ సర్వకాన్య

లక్షణాలోకనాభ్యాసి ♦ లలిత సుకవి

భాషణసుధాసరోహంస ♦ భవనిరాసి

యైన ధనదుండు రామకృష్ణాభిదుండు.



వ. వెండియు నతండు నిఖిల భూమండల మండనాయమాన  
 పాండుర డిండిర కర్పూరఖండ సుధాసమాన నిజయశోమండలుండును,  
 లంగీకృత నిజగృహంగణ రంగస్థల నృత్యద్వనాంగనామణి శృంగార  
 సంగీత సుధాతరంగిణి తరంగ సాంగత్య సారంగీకృత సంతోషిత నిజాంత  
 రంగుండును, సురసుందరీసమాన వర చంద్రాననా నయనీందీవరద్వంద్వ  
 నవీనకందర్పసమ తనూసాందర్య భాసురుండును, సంతత సకల హరి  
 దంతరాగ నవసంత నవస్రియ విసంవికా పంచమస్వరసమంచిత వచనా  
 మృత సుకవినిచయరచిత హృద్యగద్య పద్మప్రబంధ బంధుర రసప్ర  
 నాహ బధిరీకృత నిజసభాభవనుండును, సంతత సమన్వయిత మాధవ  
 పదారవిందయుగళ నిష్క్రంది మరంద తుండిల హృదయేందిందిరుండును,  
 ఇంద్రోపల వినిర్మిత ముఖద్వార మంటప పాకార గోపుర హేమపద్మ  
 రాగఖచిత గర్భాలయ ప్రతిష్ఠాపిత రామలింగేశ్వర మహాదేవసందర్శన  
 దీక్షా విచక్షుండును, భాసురాశీర్వాద పురస్కరద త్తఫలాక్షతకుసుమ  
 గర్భ కలశాంభోధి పరిపూర్ణ కుముద బాంధవుండును, గుఱ్ఱవర్మ  
 గోత్రోద్భవుండును, రక్షి తాశ్రిత విద్వజ్జన పరివేష్టితుండు నై నిందుకొలు  
 వుండి యొక్కఁడు.

సీ. కోరి నట్లుడుముళ్ళు గుర్తి వేమారెడ్డి

ధీనరుం డొకచోటఁ జేరియుండ

ధైర్యశాలియుఁ జిన్నతమ్ముండు సంతివి

రెడ్డి వేరొకచోటఁ బ్రీతినుండ

గుణశాలియగు నన్నకొడుకు శ్రీశివరామ

విభుఁ డాజ్ఞకై తటి వేచియుండ

నార వివేక విచారుండు బంగారు

గూడుమంత్రాంగ సంకతులు దీర్ప

గీ. శుద్ధహృదయుండు పూజ్యుండు సుబ్బరామ

శాస్త్రీ హరికథా కథనంబు జరుపుచుండ

వరకుమారికయా విరూపాక్షదేవి

ముద్దు సుద్దులచే బోద్దు • వుచ్చుచుండ.

సీ. నను శ్రీభరద్వాజ • మునినాథవరగోత్తు

చంచుబ్రహ్మేశ్వరశాస్త్రిసాస్త్రి

గవిధీర వీరరాఘవ సుధీమణిపుత్తు

ననుములాస్వయ కోమలాబ్జమిత్తు

రామరాయాస్థాన • రమణీయవసజై తు

మైసూరు రెడ్డి సన్యాసపాత్తు

ధరణీశపూజిత • దత్తమాస్యజ్ఞేతు

గుకవీశగర్వాంధ • కుముదమిత్తు

గీ. సరస సద్గ్రంథచింతనా • సారమధుర

ధోరణీ పూరణీయ బంధురకవిత్వ

నయవిధేయు సుబ్రహ్మణ్యనామధేయు

గనుచు హర్షంబుతోడ ని • ట్లనుచు బలికె.

శా. బ్రాహ్మీనత్కరుణా కటాక్షచయ సౌభాగ్యంబుమై సర్వదా

జీహ్వాభూతరసంబులం గవిత వాసింగాంచగాఁ జెప్ప సు

బ్రహ్మణ్యాఖ్యుండ! నీదుసొ మృదుచు నేభావించు నిగాంచుట

బ్రహ్మనందము గల్గె నాకు హృదయాబ్జంబందు నిక్కంబుగ.

క. మాకు హితుండవు సకలవి

ధాతుశలుండ వదియుగాక • తల్జుండవౌట

నీకుం దెల్పెద మొక్క మ

హాకార్యము దలచినాడ • నది యేమగునో?

చ. గుడి శిథిలంబగుకా; ధనము • గొందురుచోరులు; నూయి పూడు; పెం

జడిచెగుఁ జెర్వు; పొపుచెడినకా వనముం జెడు; విప్రరక్షణం

బడగును లేమిపైబడిన; • నన్నిటికన్న జిరాయు వైన దీ

పుడమిని గావ్యముం డనుచు బూజ్యాలు వల్కగ విందుమెచ్చట.

సీ. అర్పించితివి తొల్ల • నతిభక్తి శతకంబు  
 రచించి జలశాయి • రంగవతికి  
 సంతరించితివి మేల్ • స్వాదూక్షులమర సం  
 యుక్తా వివాహా ప్రసక్తియంద  
 హరికథాసరణిగా • విరచించితివి సాధ్య  
 తిమ్మాంబికాదేవి • దివ్యమహిమ  
 దేశకాలస్థితుల్ • తెలియవ్రాసితి మొన్న  
 శ్రీమించు మామూర్వ • రెడ్లచరిత

గీ. చిన్నగ్రంథంబు లెన్నెన్నో • చెసినాడ  
 వింక జేయంగఁ దలఁచితి • శాంకరికృ  
 పారసం బెల్లవేళ నీ • పైనిఁ బరగు  
 మహిని నీవుణ్ణమొన్న సామాన్యమగున?

సీ. శంకర భారతీ • స్వామిని నుతులచే  
 మెప్పించి నేల్యలు • గప్పినావు  
 కవితచే నలరించి • గద్వాలనిభుఁ డిచ్చు  
 కట్టుముల్ బలుతీవిఁ • గట్టినావు  
 మహిమూరురెడ్డి నాన్మానవు సావర్ణ  
 వలయంబు లిరుగేల • నిలిపినావు  
 తిరుమలరాయ విత్తీర్ణరత్నాంగుళి  
 యకశోభపాణివై • యలరినావు

గీ. రసికశేఖరుడో రామ • యయడొనఁగు  
 సంచనరిగంచు టుత్తరీయముల వల్లె  
 వాటుసింగార మొడగుర్ప • నీటుగులుకు  
 చుండు నీ కేటికొరత లేకుండు నెవుడు.

సీ. రాజేశ్వరపదాబ్జ • పూజనాద్భుతభక్తి  
 భరితున కతిసీతి • భరితునకును

రామాంబికాగర్భః \* రత్నాకరామృత

కరుణకు మోహనా \* కారుణకును

చతుల దుర్గుణబద్ధః \* శాస్త్రవదోర్ధ్వ

మధనున కంగనా \* మన్మథునకు

కవిజనావనబద్ధః \* కంకణ వరకరాం

భోజన కాశ్చిత \* భోజనకును

॥ రాజకులభూషణునకు \* మా రామరాయ

వృభునకెదమెచ్చు నాస్థాన \* పండితుః డవు

కలదు మాయాంధ్ర రెడ్డి వంశంబటన్న

నీకు నభిమాన మతిప్రేమ \* నిక్కువముగ.

శా. మాతాతల్ మును పుణ్యకార్యములఁ బ్రేమంజేసి లోకంబునన్

భ్యాతి బొందిరి నాఁడు నేఁ డనక నా \* కల్పాంతమున్ సజ్జనుల్

ప్రీతిం బొందఁగఁ జేయనేర్తుమె? యశః శ్రీమించు సత్కార్యముల్

చేత్రోమోగముగల్గ నేఁడును జయః శ్రేయోఽభిరామంబుగఁ.

ఉ. కావున నొక్క దివ్యకథఁ \* గమ్మని తేనెల సోనలూర హా

రావృత భారతీకుచముఁగాంతరఁ కుంకుమ పంకగంధ సం

భావితగంధవాహ మృదుఁమందగతి ప్రసరంబురీతి మో

దావహతఁ రచింపవలె \* నంకితముగ గృహ నాకు నీవలెఁ.

చ. కలవు పురాణముల్ కథలు \* కల్పనలుగఁ ఘనకావ్యముల్ మహా

జ్వలరసపారవశ్యముగఁ \* జాలు రసజ్ఞత కవ్వ చూచిన

సలిలిత నీతి పద్ధతుల \* సంగ్రహరీతి చరిత్ర నొక్కటిం

జెలఁగ రచించి తత్కృతికి \* జేయుచు భర్తగ నన్నుమిత్రమా!

గీ. సకల దేవతావితతిలో \* శంకరుండు

ఘనుండు తత్సాక్షిమిపై నాకుఁ \* గలదుభక్తి

గానఁ జేయు భక్తిరస ప్రధానముగను

శివుని మాహాత్మ్యమును జెప్ప \* చిన్నికథను.

వ. అని పలికి వినయవిధేయపూర్వకం బగు కర్పూరతాంబూల  
చీని చీనాంబర జాంబూనదాభరణంబుల బహుమానముగా నర్పించి  
మొక్కిన నేనును దత్తుగుణవిశేషంబుల కానందంబు నొంది  
సత్కృతిపతి నుద్దేశించి యిట్లంటిని.

సీ. దృఢమైన భక్తిః బ్రతిష్ఠింపితివి రామ  
లింగేశ్వరునిఁ దదఃస్థాంగనతిని  
గురియించితివి నిన్ను • గోరివర్ణించిన  
కవిచాతకములపైఁ • గనకవృష్టి  
బెట్టించితివి రమా • వేంకటేశ్వర దివ్య  
కల్యాణవేళఁ బఠ్యాన్మములను  
జేయించితివి వహఃస్వా యన ధనమిచ్చి  
బ్రాహ్మణవటులకుఁ • బరిణయములు  
గీ. కోరితివినేడు కవితాకుఁమారి తీయ  
నైన కెమ్మోవి కమ్మని • పానకంబు  
ధన్యతముఁడ వన్నిట నీవు • దలఁచినట్లు  
యగునుగావుత రామకృష్ణావనీంద్ర !

చ. వరకనకంపుఁ గల్పనకు • వజ్రము తా లభియించినట్లు వి  
స్తరత రసాలపాళికి వసంతము దోచినయట్లు యానన  
స్ఫురితనితంబినీషణికి • సుందరపూరుషుఁ డబ్బినట్లు మ  
ద్వరకృతి కీవు భర్త వగు • భాగ్యముకన్న మరేమి కావలె ?

వ. అని పలికి.

సీ. రాజేశ్వర వరాంఘ్రి • రాజీవబంధర  
శ్రీరామరాయ కృపారసంబు  
బుక్కమృత్యునవ్వు • బుచ్చి వేంకటగురు  
వర్యపావన పాదపద్మసేవ  
వేంకటేశ్వర పాదపంకజార్పిత మల్లి  
కా ఘమంఘమిత సాగంధ్యలహరి

కాత్యాయనీ దివ్య ♦ కబరికామందార

మాలికామంజుల ♦ మధురసంబు

గీ. కారణంబులు పోషాహాతికములుగాఁగఁ

గలిగినట్టి కావ్యరచనా ♦ కాశలమున

వ్రాయఁబూనితి వజ్రినాభచరితంబు

రామకృష్ణాభిధునిఁ గృతిప్రభునిఁజేసి.

ఉ. పండితులెల్లరుకా విని సెఁబాసనకున్నఁ గవిత్వధోరణి  
మండితుఁ డూరకున్నె? యొకమాదిరి కబ్బము లల్లకుండఁ బు  
త్తుండు జనింప మంచియగు ♦ రూపసికాండనియెంచి రూపహీ  
నుండు నిజాంగసక వదలునో? సుతుఁగాంచి తరింపకుండునో?

చ. కలిగినసాములో సాగను ♦ కల్పనఁజేసి కవిత్వకన్యమీ  
నెలవున కంపినాము తగు నేర్పులుదీర్చి సుఖపుటాహ్లాద గే  
వలదృఢతర్కశాబ్దిక వివాదబలాత్కృతిజూపి తత్కృతం  
బులఁగల కల్యణేశముల ♦ ముందుగ నెంచకుండయ్య! పండితుల్.

చ. అరువదినాల్గు విద్యలను ♦ నావల కీవల ద్రౌప్తిచూచియే  
విరచన చేయఁగావలెఁ గవిత్వ మటన్నను నాతరంబె? యే  
నెరసులులేక చెప్ప నల ♦ నీరజగర్భనకై నగాని తి  
ద్వరసతికై నఁగాని కడుభారమటంచును మీరెఱుంగరే?

గీ. అన్నిరీతులఁ బండితాహ్లాదకరము

గాకయున్నను గొన్నింటఁ ♦ గవుల ధర్మ

మనుసరించియే బుధులను ♦ దనువఁగలద

టంచుఁ జెప్పెద నెటులై న ♦ మంచిదనుచు.

—కృతిపతివంశనర్ణనము—

గీ. బ్రహ్మచే మున్ను సృజియింపఁ బడిన నాల్గు

వర్ణములయందు నుత్తమ ♦ వర్ణమున



నలరుచుండు నాంధ్రక్షత్రియాన్వయంబు  
ఘనత నీనాడు బాకనాడు డనగబ్రబలు.

సీ. గాతమీ కావేరికా జలక్రిడాది

పరిపాటి గలనాడు ♦ పాకనాడు

శ్రీశైల సిద్ధేశ ♦ శివముఖ్యనిర్మాణ

పరిపాటిగలనాడు ♦ పాకనాడు

రాయవేశ్యా భుజంగాయ గోవాళాంగ

పరిపాటిగలనాడు ♦ పాకనాడు

తుంగభద్రాతీర ♦ దుర్గప్రతిష్ఠాది

పరిపాటిగలనాడు ♦ పాకనాడు

గీ. అట్టి పాకనాటి కులమం ♦ దధికపుణ్య

గణ్యమై శత్రుహరణ పాశ్వీణ్యమైన

గుజ్జ భూపాలచంద్రుని ♦ గోత్రమొందు

దనరు నీనాడు గుజ్జరాట్ గోత్రమనగ.

కం. ఆవంశభవులలోపల

ధీవినుతుండు పెద్దరెడ్డి ♦ ధీరుడు రిపునం

భావిత వరి పదయుగళుం

డావిర్భవమొంది ప్రిబలె ♦ నత్యధికుండై.

సీ. స్థాపించు నొకనాడు ♦ దైవంబు దిన్నె దు

ర్గాగ్రశృంగముల బంగారు పడగ

మేపించు నొకనాడు ♦ మేటికంభాణీల

దురకరాజు గులాబితోటలందు

స్థాపించు నొకనాడు ♦ కొసరి సామంతుల

కప్పముల్ రాని సకాలమునకు

జేపించు నొకనాడు ♦ వేరంబునను ముట్టి

నచ్చిన తురక సవాబుదొరల

గీ. వేడ్క-హాపించు నొకనాడు ♦ వేడినంత  
నగ్గజాతికి దివ్యాగ్గళిళాళములను  
అతడు సామాన్యఁడే? యనేకావసంద్ర  
ప్రణుతగుణుడు పెద్దారెడ్డి ♦ ప్రభువరుండు.

కం. ఆ రెడ్డిప్రభుడు మల్లమ  
నారీమణియందుఁ గనియె ♦ హాగయ రెడ్డి  
సూరిజనంబుల లేముల

బారంగఁ దొలంగ మేల్మిళంగరు కడ్డి.

కం. అంబాత్రయ సమ మహిమా  
డంబర సాధ్వీ శిరోవిడంబిత సుయశో  
బింబం గనియెను వర తి

మ్మాంబా సుగుణావలంబనయక కడంబా.

సీ. నిజనాగమునుబట్టి ♦ నిలుపుడియని వజ్ర  
తప్పయ్యెనని లోనఁ ♦ దల్లడిల్లు

కై నేతు నీనాగ ♦ కంకణంబని శంభుఁ

డంతలోఁ బొర పాటు ♦ కెంతనూర్పుఁ

బుప్పించె నుపవన ♦ పున్నాగమని నల

కూబరుం డరనాల్క ♦ కొఱుకుకొనును

యాగంబుచే వేల్పునాగవాసం బబ్బు

సని యముండంతలో ♦ నదరిపడును

గీ. నాగ శబ్దంబు నుడువంగ ♦ నాకలోక

వాసులగు వారికే యిట్టి ♦ భయము గలుగ

శతులకు నాగ శబ్ద సంస్మరణవలన

నడలు గలుగుట యనఁగ సత్యుదియు వింతె?

సీ. నిజయోగ వహ్ని దోజ్ఞీచయంబు వెలిగించి

తనకు దాక్షాయణీత్వంబు నెఱపుఁ

సూర్య శాస్త్రవశిరఃకుంతనం బొసరించి

తన చండికా మహాత్వంబుఁ దెలుపు  
భుజ బలార్జిత ముగ్ధ భూమాలఁ జరియించి

తన పార్వతీ ధర్మమును వహించు  
స్వకులంబునకు శుభఁ పృథరంబుల నొసంగి

తన సర్వమంగళాత్వంబుఁ దెలుపు  
గీ. పర పతప్రతియయ్యుఁ డేవత్వ మొంది

పిలిచినను బల్కు నిపుడైనఁ దలంచువారి

కిచ్చు నఖిలార్థ సిద్ధి యాఁ సచ్చరిత్ర

తిమ్మమాంబిక భూమితఁ దివ్యలోక.

కం. ఆ నాగిరెడ్డి పాపమ

మానిని నిజధర్మ సజ్జగఁ మహినేలి యశో

మానితుఁ డై నుతు లిర్వర

భూనుతులం గనియెఁ బూర్వఁ పుణ్యవశమునకా.

గీ. రామిరెడ్డి లక్ష్మీరెడ్డిఁ నామయుగము

నిజతనూ నుండరతకు వఃన్నియను బెట్ట

సద్గుణంబులు దివ్య భూషణలు గాఁగ

రామ లక్ష్మణులటు దినఃకృమతఁ బెరిగి.

సీ. యజ్ఞపూరుష సంభఁ వాపవాదులు దాశ

రథులంచుఁ బ్రజలాడుఁ రట్టువోవ

బైఁ బ్రేమగాని సావత్సేయు లొండొరుల్

నిజభక్తి లేదన్నఁ నింద బోవ

ఆగర్భసంపదఁ లందియు నారామ

వాసులేగద యన్నఁ వాదుబోవ

నాసికా కర్ణహీనగఁ జేసి రబలను

దుండుకు మూనిను లన్నఁ దూటువోవ

గీ. రామలక్ష్మణు లీనాఁడు + రామ లక్ష్మ  
ణాఖ్యులై నేటి యాంధ్ర రాజాన్వయమునఁ  
బాప మాంచికా తనయులై ♦ ప్రిబలి రిపుడు  
ప్రేమ వక్షంపఁ గలఁడె? వాల్మీకియైన.

కం. ఘనుఁడైన లక్ష్మీరెడ్డికి  
జనియించెను బుత్త్రయుగమునన్దుణయుత మా  
చినవేంకట పెదవేంకట  
యనుపేరుల తోడఁ బ్రిబలి ♦ రవిరళ గరమన్.

గీ. పాపహరణ విచారణ ♦ పటిమ గలిగి  
అచల వాసత్వ సంసిద్ధిసధిగమించి  
శ్రీ యశో దయా వృద్ధుల ♦ చెలువు మిగిలి  
తమదు వేంకటనామ సార్థకతఁ గనిరి.

కం. ఆ చినవేంకటరెడ్డికి  
యాచక సంతాన భూరుహాకృతికి సుతుల్  
తోచిరి నలుపురు హరుకృప  
శ్రీ చిరకీర్తిని వహించి ♦ చెలఁగఁగ వారున్.

సీ. నందనందన పాద ♦ వంధనాద్భుత చిదా  
నందానుభవుఁడు గోవిందరెడ్డి  
రమణీ మణి మనోరమణీయ సూద్యాన  
తల నూత్న చైత్యుండు ♦ తమ్మిరెడ్డి  
మత్త శాత్రువ గర్వమాన నిర్ములనా  
హ్లాస ధైర్యగుణుండు ♦ మాదరెడ్డి  
సత్యధర్మదయా విచార సారమహత్వ  
భీమాగ్రజాతుండు ♦ భీమిరెడ్డి  
గీ. వీరలొక రొక్కరిని మించువీరులగుచు  
నలరుచుండిరి దుర్జన ♦ హాసన శిష్ట

రక్షణాశ్రయంబులైన ముఠారారి కరచ  
తుష్టయముబొలి నిత్య సంతుష్టులగుచు.

గీ. నీతి యుతులగువారి కనిష్ఠుడైన  
భీమిరెడ్డి బీదలపాలి ♦ వేల్పుగిడ్డి  
బంధుగౌరవంబుల కెన్న ♦ బసిడికడ్డి  
ప్రబలు నెడలేని విపుల ♦ పంటదొడ్డి.

నీ. ఒక భీముఁ డఖిలలో ♦ కోన్నతమోహన  
మూరియై స్థానవై ♦ మూలనుండె  
ఒక భీముఁడతి భాగ్య ♦ నికరుడై యిరుసారి  
పుత్ర స్వయంవరంబును రచించె  
ఒకభీముఁ డత్యంత ♦ ప్రకట శూరుండయ్య  
మత్స్యవనీందురై ♦ మనుష బడియె  
ఒకభీముఁ డవని మృత్యుంజయాకృతియైన  
ద్రాక్షాటవీముఖ్యధాముఁడయ్యె

గీ. ఘనతనైశ్వర్య భాగ్య సంగ్రామకళల  
దీటు రాఁరైరి భీమాభిధేయగరిమ  
నమరియును రెడ్డి చినవెంకటయ్య కొడుకు  
భీమిరెడ్డిక సంగ్రామ ♦ విజయరథికి.

గీ. అట్టి శ్రీభీమిరెడ్డి వెంకాంబతనకు  
ధర్మ వత్నియై నేనావిధంబు జరుప  
సౌఖ్యలాలసుడై జితస్మరులు రూప  
విభవులగు నల్వరుసుతుల ♦ వెలయంగనియె.

శా. లక్ష్మీనాథ కటాక్షపాత్రుడగు పుష్కారెడ్డి గోదంట నా  
మత్స్యమండల భూషణోత్తరండు రామా రెడ్డి దుష్టారిలో  
కత్తాభృచ్చయ వజ్రసాదుడగు లింగా రెడ్డి యీ నల్వరు  
లక్ష్మీసూను సమానరూపవరవై లక్షణ్యమింపారంగ.

శా. సాక్షాన్నైగమపూరుషులవలె సహజాతాసనాస్యాకృతిః  
 రక్షోనాథ విచారణోత్తమ రమాః ప్రాణేశహస్తాంబుజా  
 తాజ్జేపంబు లనల జెలంగిరి యశోఽవ్యాపార సంభూత రా  
 హుక్షోభాకరణక్షపాకరశరీ యోద్వేల లే ఖాలులై  
 సీ. సిరినిగాంచినవానిఁగిరినిఁ బెంచిన వాని

సిరివరించినవాని య జెలువుఁగాంచు  
 గిరినిఁజుట్టినవానిఁగిరినిఁ బట్టినవాని  
 గిరినిఁగొట్టినవానిఁకీర్తిఁగాంచు  
 హరినిఁ గూడినవాని య హరినివేడినవాని  
 హరిని దోడను వాని య నధిగమించు

శరధిఁ బుట్టినవాని య శరధిఁగట్టినవాని  
 శరధిఁ దిట్టినవాని య సమతఁగాంచు  
 గీ. చటులగంభీర భాగ్యరక్షణవచస్సు  
 కీర్తి భోగ సంగ్రామభక్తి బలకాంతి  
 విజయనియమంబులను సాటి య పృథివిఁగలరె!  
 శ్రీకరుండగు పుల్లయఁరెడ్డినతికి.

సీ. రాముండు యాదవ య రాముండు కల్పకా  
 రాముండు బలశౌర్య య కామదమల  
 మారుండు గంగా కుమారుండు భవ్య కు  
 మారుండు రూపధీశారగరిమ  
 భరతుండు శ్రీరాజభరతుండు జగమ్మగ  
 భరతుండు భక్తి సంభరణకాంతి  
 భదురిండు ప్రాణసాభదురిండు శ్రీరామ  
 భదురిండు శృంగార య పటిమనియతి  
 గీ. చంద్రికా హరిశ్చంద్రిండు య సరసశల  
 సత్యవాగ్మ్యుత్తి నని జనుల్ య సన్నుతింప



రెడ్డికుల భూషణుండయి ♦ శ్రీవహించి  
ప్రబలె నొర లింగారెడ్డిప్రభువడుండు.

శా. రామారెడ్డి వెలింగెఁ దన్నుఁగని యాఁరాకేందు బింబాననల్  
రాముండంచును సోముండంచును దమిత్తరంభామనోహరియా  
శ్రీమంతుండను చింద్రసూనుండనుచు ♦ జిత్రంబు లుద్యానపుష్ప  
సీమం జేర్చు వసంతుండంచును మదిం ♦ జెన్నారంగా గాంచుచుకా.  
సీ॥ తలఁచెనా ! యొకమాటు ♦ దయచేసి మాధవ

స్వామి కన్నెదుటఁ బఠించారునేయుఁ  
బిలిచెనా ! యొకతూరి ♦ భీతిల్లి వైరులు  
తలలపైఁ జేమోడ్చు ♦ దాల్చవలయు  
కొలిచెనా ! యొకతేవఁ ♦ గొంగులవరహాల

గవులు కుబేరుపైఁ ♦ గవియవలయు  
వలచెనా ! యొకసారి ♦ నలకూబరునిరంభ

కు దవిచ్చి తీర్వఁజాలదు ఋణంబు  
గీ॥ పొలిచిన మరొక్కమారు విభూషణములు  
చీనీచీనాంబరముదాల్చి ♦ చిన్నప్రాయ  
మునను నుదయించు భానుని ♦ మురువుజూపి  
మురిపెములఁబెంచు గోరంట్లభూవిభుండు.

సీ॥ కమనీయభంగ మంగళరావ తుంగభ  
ద్రానదీ జలముల ♦ స్నానమాడి  
సావర్ణకటిసూత్ర ♦ సమితి కాంతులు గ్రమ్మి  
వలిపెమడుంగు చల్వలుధరించి  
పరిపూర్ణశశిరీతి ♦ భాసిల్లు ముఖముపై  
కమనీయభూతి రేఖలనుదీర్చి  
పరిశుద్ధకాంచన ♦ పాత్రల జలములు  
గంధపుష్ప ఫలాదికములుచేర్చి

గీ॥ భక్తిఁ బద్మాసనస్థుడై • పద్మనాభు

దానవాంతకు హరిని మాధవునిఁ బూజ

సేయువేళలఁ బ్రత్యక్షు • శివుఁ డనంగఁ

దోచు గోరంట్రవిభుఁడు నిర్ధూతభవుఁడు.

శా॥ గోరంట్రాధిపు పూజలక మరగి వై • కుంతుండు క్షీరాంబుధి

గారీశుండు తుషారశైల వసతిం • గాంక్షించుటల్ మాని ల

క్షీరాజీవముఖు భవానినిఁ దమిం • జేరంగ రాచిల్పి తా

ర్సారంబై న నివేదనాదనము నా • స్వాదింతు రెల్లప్పుడు.

శా॥ పుల్లారెడ్డియు వెంకమాంబికను సత్పూర్ణ ప్రభాజాలక

హృల్లోలంబుగఁ బెండ్లియాడి కనియె • హీరాహిరాట్పందిరీ

పుల్లంబైత శశాంక శారద మహాంభోవాహ దివ్యావగా

కల్లోలాయితకీర్తి భాస్వసుని సం • గ్రామైక పారీణిని.

క॥ దనుజారియెడను భక్తిని

వనధిని లంఘించునట్టి • బలసంపత్తి

హనుమంతుఁ బోలఁ బిలిచిరి

హనుమంతయు రెడ్డి యనుచు • నార్యులు ప్రీతి,

సీ॥ వెలయ నెచ్చట శిలావిగ్రహంబులుగన్న

నచ్చట దేవాలయములు దీర్చు

ఎచ్చటఁ బ్రజ నీటి నెడగాఁగఁ గన్గొన్న

నచట బావులుద్రోవ్వ • నర్థమిచ్చు

ఎచ్చట శివలింగ • మీక్షించు నది వార

ణాని యం చభిషేకమలరఁజేయు

నెచట బీదజనంబు • లెదురై న నచ్చట

నన్న సత్రింబు లెన్నె నఁబెట్టు

గీ॥ ఎచటఁ బరకాంతలంగను • నచటఁ దనదు

మాతృదేవతలని ప్రక్క • మార్గ మొదుగు

కలరొకో నృపుల్ మూడు లోకముల వెదుక

శ్రీకరుండగు హన్మంతరెడ్డిసములు.

గీ॥ శ్రీమహీసతుల హరి వరించినటుల

చుట్టములు మెచ్చ వరియించె శుద్ధమతుల

నిర్దుర ననంతదేవి సమిద్ధచరితఁ

బాపమాంబను సంతోష భరితుండగుచు.

క॥ ఆయిర్వురు తరుణులయం

దాయుశ్శ్రీయుతుని సుగుణు నాత్మజు నొకనికొ

శ్రీయోషాసమ రూప

ధ్యేయలఁ బుత్రికలఁగనియె నేపుర నెలమిన్.

ఉ॥ బాలుడు బాలికామణులు బంధులు మిత్రుల సోదరుల్ యశ

శ్వీల విచారులౌ సతులు చేయుచు గన్ములపండు వెప్పుడున్

బాలును బాయసంబు దన పంజ్జీని జేరి భుజించుచుండ నా

పాలసముద్రిడట్లు కనువట్టును రెడ్డియు దత్తుటుంబమున్.

గీ॥ నానహూదరి లక్ష్మి యనంతమాంబ

యందు జన్మించె శ్రీలక్ష్మమాంబ యనఁగ

విడుతు నేయంచు శివరామ విభునిపేరఁ

బాపమాంబకు జన్మించె బద్భవైరి.

క॥ శివరామవిభుడు పెరిగెను

శివరామపదారవింద సేవాపరుడై

శివతనయు విక్రమంబును

శివవైరి సురూపగరిమ చెలఁగఁగఁ దనకున్.

గీ॥ మున్ను గోవిందునకు వర పుత్రిలక్ష్మి

నర్పణము సేయు క్షీరాబ్ధి ననుకరించె

వేడ్క హనుమంతరెడ్డి గోవిందరెడ్డి

కాత్మబాతయా శ్రీలక్ష్మమాంబ నిడఁగ.

క॥ కలుమాల లక్ష్మీరెడ్డికిఁ

గులపావన యగుచు నొక్కఁ ఁ కూతురు గలుగఁ

లలితుఁడు శివరామయ యా

లలనామణిఁ బెండ్లి యయ్యెఁ ఁ లక్ష్మీబికిన్.

మ॥ కరుణాపోషిత విద్వదాశ్రితుఁడు లింఁగారెడ్డి కందర్ప సుం

దరుఁ డాత్మీయ సుహృదకాంతి కలితఁ ఁ న్యాయైక చిత్త రమా

చిరకారుణ్య కటాక్షపూర్ణ విభవఁ ఁ శ్రీ కేశవాంబ గుణో

త్తరఁ బాణిఁ గ్రహించి సౌఖ్యనియతిఁ దామించెగేహస్థతఁ.

గీ॥ లక్ష్మీ కేశవాంబిక యందుఁ నతఁడు గనియె

సుతుల నిర్వుర సౌందర్యఁ నూనశరుల

సుగుణ ఖనిని శేషారెడ్డిఁ నగసమాన

ధీరు సంజీవరెడ్డినిఁ దేజమెసఁగ.

గీ॥ సోమసూర్యుల యట్టు లస్తోత్రకాంతి

భూషితాన్వయ ముఖ్యులై శేషిరెడ్డి

శ్రీకరుండగు సంజీవిరెడ్డి యన్న

దమ్ము లలరిరి వినయ నిధానములుగ.

క॥ పుల్లారెడ్డి కుమారిక

సల్లాపిత శైలజాతఁ సౌభాగ్య యశో

వల్లీ వేల్లిత జగతీ

హల్లోహలయైన లక్ష్మీమాంబిక చెలఁగెఁ

గీ॥ తండ్రి యాజ్ఞ శేషారెడ్డిఁ ధర్మపత్ని

యై పతివ్రతా రత్నమై యవని సురలఁ

బెంచు కల్పకలతికయై వెలయఁజేసె

సుత్తమయశంబు లక్ష్మ్యాంబ యభయకులము.

శా॥ అన్నంబిచ్చు తుధార్తసంతతికి ద్రోవ్యంబిచ్చు నర్థానికిఁ

వన్నెల్ గుల్కెడు సేవ్యలిచ్చు కవికిఁ వైవాహికాపేక్షచే

దన్నున్ వేడినఁ దీసియిచ్చు నగలుం ♦ దద్బాంధవుల్ సోదరుల్  
కన్నుల్ సన్నమెలంగఁ గీర్తిగొనె వీరికన్ బెద్దలక్ష్యాంబయున్.

క॥ గోరంట విభుండు మెచ్చిన  
కోరికతో ధర్మ సతిగ ♦ గోవిందాంబన్  
భార్యణిసురవరధర్మా  
చార విధిం బరిణయంబు ♦ సలిపె బ్రీతిన్.

గీ॥ అంతగోవిందమాంబిక ♦ యఖిలవేశ  
లందు గోరంటరెడ్డికి ♦ సధికభక్తిఁ  
బూజనేసెడు సాధ్వీయైపుట్టినిల్లు  
మెట్టి నిల్లును యశముచే ♦ మెచ్చఁ జేసె.

సీ॥ పతి తురంగము డిగ్గి ♦ పఱతెంచు నెడఁ దక్క  
తలవాకి లెఱుంగ దా ♦ ధన్యచరిత  
శ్రీదేవిపైఁ దులసిదళం బిడునప్పు  
దక్కఁజూపదు వ్రేలు ♦ ధర్మశీల  
అతిథుల కన్నంబు ♦ నతిప్రేమ నిడువేశఁ  
గాక చూపదు చేయి ♦ కన్నతల్లి  
అత్తమామల శరీరారోగ్య ప్రిశ్నకై  
కాక మాటాడ దస్తాకపుణ్య

గీ. కవులు తననాథుపైఁ జెప్ప ♦ కబ్బములను  
వినుటకేకాక చెవియొగ్గ ♦ దనఘచరిత  
విందుమా? కందుమా? యుర్వియందు ముందు  
సాధ్వీ గోవిందమాంబకు ♦ సాటిసతులు.

కం. మున్నూటఱువది నోములు  
వెన్నుని మదిఁగూర్చి చేసి ♦ వినుతయశస్సం  
వన్నునిగని రొకసుతు జన  
సన్నుతు గోరంటవృత్తి ♦ సదయుం బ్రీతిన్.

గీ. సతిపతుల్ పూర్వజన్మంపు ♦ శతమునందుఁ  
 బరగఁజేసిన సుకృతంపు ♦ ఫలమనంగ  
 దినదినంబున కొకరీతిఁ ♦ దేజరిల్లు  
 చుండి ముద్దులుగురియించు ♦ చుండె నతఁడు.

గీ. సాంద్రతనుకాంతి శ్రీరామచంద్రరీతి  
 చిన్నివెన్నెల నగవుల ♦ చిన్నికృష్ణు  
 తీరు తమకన్ను లలరింపఁ ♦ జేరు నిడిరి  
 వీరితి నార్యులు శ్రీరామకృష్ణ యనుచు.

సీ. భిన్నస్వరూపులై ♦ పృథివిఁ దోచినతప్పు  
 కారాగృహస్థలిఁ ♦ గనినమాట  
 మేనమామనుబట్టి ♦ మృతునిఁజేసినరట్టు  
 చాకిని దాకిన ♦ లోకనింద  
 గోపకాంతలతోడఁ ♦ గూడి యాడినవాడు  
 నాలమందలఁగాచు ♦ నవయశంబు  
 నిలిచి కాళిందిఁ జట్టులు మ్మింగుదోషంబు  
 గొల్లవారలు బెంచుకొనిన మచ్చ

గీ. నపుడు బాపంగఁ దగు నుపాయంబులేక  
 నేకమూర్తిని మనరామకృష్ణు లుదయ  
 మొంది రవని గోరంట్లయ్యయందు ననగ  
 రామకృష్ణయ్య వెలయు ధరాతలమున.

సీ. వప్తివస్త్రపుఁ గట్టిస్థలుల బిగించిరి  
 సరిగదోవతులు పింజలు ఘటించి  
 తామ్రపాత్రలుమార్చి ♦ తాపింపనేర్చిరి  
 రమ్యసౌవర్ణ పాత్రలను మణులు  
 నీవారపిష్టముల్ ♦ నిలిపి వడ్డింపంగ  
 నేర్చిరి భక్ష్యాన్న ♦ నిచయములను



తులసిపేరులుదీసి ♦ తలదూర్చునేర్చిరి  
 నవరత్నహార సంఘతతులనందుఁ  
 గీ॥ బ్రబల తుంగభద్రాతీర ♦ వాసులైన  
 మధ్య వైష్ణవాచార్యుల ♦ మందిరముల  
 దినదినంబున దైవము ♦ దిన్నెయందు  
 మెచ్చి రామకృష్ణయ దాన ♦ మిచ్చునాడు.

నీ॥ కవివచ్చె ననిచెప్ప ♦ కడువేగఁ దోడితె  
 మృనుఁగాని వచ్చుఁ బొమ్మనుటలేదు  
 అవధాను లెవరైన ♦ నరుదేర సంభావ  
 నల నిచ్చుటేగాని ♦ నా స్తియనఁడు  
 వేదాంతు లెవరైన ♦ వేంచేయ నేనివ  
 నెదురేగుఁగాని నా ♦ కేమియనఁడు  
 శాస్త్రజ్ఞుడన్న విశ్వాసంబుతోఁ బిల్చు  
 కొనుఁగాని గర్వంబు ♦ గొనుటలేదు  
 గీ॥ అతిథు లెందఱువచ్చిన ♦ నందఱికిని  
 భక్త్యసాహిత్య మిప్పించి ♦ పంపుఁగాని  
 కొసరి విదిలించి మిగిలించుకొనుటలేదు  
 సాటియెవరు? మారామ కృష్ణయకు మహిని.

శా॥ చేయించె ధన మిచ్చి సత్కవులకుం ♦ జెన్నారఁ బెండ్లిండ్లను  
 వేయించె వరవేంకటేశ్వరునకు ♦ వెయ్యార్ల హారంబును  
 మాయించె బహుభూర శాత్రువ మదోన్మాదంబులకా దిక్కులకా  
 మోయించె నిజకీర్తి దుందుభుల నాపుణ్యుండు సామాన్యుడే?

మ॥ వనముల్ సత్రములుకా శివాలయము ద్రోవ్యస్థాన ముర్వీసురా  
 వనముం గూప తటాక కావ్యసుకళావాసాది నిర్మాణముల్  
 మనుజాధీశులు మెచ్చగా సలిపె రామారాయ సౌహార్ద సం  
 జనితానల్పవివేక సంపదలు మిం ♦ చక రామకృష్ణుం డొగ్గి.

సీ॥ భాసిల్లు కొంగనఁపాటి రామారెడ్డి  
 ఘనబుద్ధి యేతన్ని ♦ కన్నతండి  
 అఖిల సద్గుణవతి ♦ యననొప్పు లక్ష్యమాం  
 బిక యేతరుణికిఁ బ్రేమించుజనని  
 వినయవిధేయ ధీవిదుఁడు లక్ష్యారెడ్డి  
 శూరుఁ డేనాతికి ♦ సోదరుండు  
 సుకృత పాతివ్రత్య ♦ శుద్ధ మానసమహా  
 సందాంబ యేయంగనకు సపత్ని

గీ॥ అఖిల గురుదేవపూజ పత్వంఘ్రినేవ  
 ధర్మశీలంబు లేతల్లి ♦ నర్మసఖులు  
 అట్టి కృష్ణమాంబిక పత్నియై చెలంగఁ  
 గీర్తి గొనుచుండు శ్రీరామకృష్ణవిభుఁడు.

సీ॥ ఏకోదరత్వ ధర్మైకదీక్షను గాంత  
 లిరువురు శుశ్రూష ♦ లెలమిఁజేయుఁ  
 దమ్ములిద్దరు భక్తి ♦ గ్రమ్మ నిత్యం బాజ్ఞ  
 గైకొని కార్యసంఘటనసలుప  
 నన్న యెన్నఁడు తన ♦ కన్నతండిగ నింటి  
 పెత్తనంబు వహించి ♦ ప్రేమ నెఱవ  
 రసికుడే శ్రీ సుబ్బరామ శాస్త్రియు గురు  
 భావంబునను శాస్త్రు ♦ ఘక్కిఁ దెలుప

గీ. తోడునీడయై తనమేలు ♦ జాడఁజూచు  
 చుండ మైత్రీని రామరాఁ యుండు సతము  
 రామకృష్ణాభిధుండు శ్రీరాముఁడట్లు  
 ప్రబలఁ బ్రబలుచు నున్నాఁడు ♦ ప్రబలఁగలఁడు.  
 సృష్టంతములు.

కం. ఏవంవిధ గుణపాళికి  
 భూవందిత కీర్తివిభవ ♦ పుణ్యావళికి

శ్రీవినయ నీతిశాలికి

భావిత గౌరీశరచరణ • పంకజతలికి.

కం. సుందరమందిర వాసికి

గందర్వ సమాన తను వికాసిక ముఖని

వ్యందవచో మధురాశికి

బందీకృత రిపుముఖాబ్జ • పార్వణశశికి.

కం. కుండసుధాబిందు రమా

మందిర శరదందు హీర • మందాకిని శ్రీ

చందన చంద్ర శరద్ధన

సందోహ సమానకీర్తి • సంపత్కునకు.

కం. సాధుసమూహ సదావన

మాధవ పాదారవింద • మకరంద రసా

రాధనహేళికి గురుసం

బోధిత సకలార్థవినుత • పూజ్యావళికి.

కం. నందిత భూసుడునకు గో

విందాంబా గర్భవార్ధి • విధుసారునకు

స్పందిత పాశునకు మహా

నందాంబా చిత్త నూత్న • నళినాస్తునకు.

కం. జిష్ణుసమాన విభవ వ

రిష్ణునకు దళితపాప • తృష్ణాంగునకు

గృష్ణమదేవీమానస

కృష్ణోపమునకును రామ • కృష్ణున కెపుడు.

వ. అభ్యుదయ పరంపరాభివృద్ధిగా నాయొనర్పంబూనిన వజ్ర  
నాభచరిత్రం బను మహాప్రబంధమునకు కథాకృమం బెట్టిదనిన.

## క థా పా రం భ ము

క. శ్రీతరుణీ కరుణాసం

జాతమహాభాగ్య విభవ • సారసనేత్రా!

నూతన చేతోభవ! సం

గీతరసావేశ! రామకృష్ణ మహీశా!

గీ. అవధరింపుము మున్ను సంయమిగణంబు

నైమిశారణ్యమునఁ గొన్ని • నాళ్లవరకు

సత్రయాగ దీక్షావిధుల్ • జరుపుచుండి

సూతుఁగని భక్తిమొక్కి సంస్తుతులపలిపి.

గీ. బ్రహ్మముషిచంద్ర! సర్వ పురాణవితతిఁ

దమకుఁ దెలియనికథ యొండు • ధరణిలేదు

గాన శివపురాణాంతర • కథయొకండు

తెలుపుమన. రామహర్షణి • పలికె నిటాల.

శా. గంగా దివ్యతటంబునఁ రుచిర దుర్గశ్రేణి శృంగసలీ

సాంగత్యభ్రమ దంబువాహపటలీ • సంసేవ్యమై సర్వదా

శృంగారోన్నత సాధరత్న నిలసత్ప్రీమాంతమై భూసతీ

మాంగల్యం బననొప్ప నొక్కపురితాఁ మాణిక్యనామంబునఁ.

సీ. రమణీయభవనాంత • రమణీయ భవకాంత

రమణీయ సునిశాంత • రాజితంబు

కమలాకర నవీన • కమలాకరాభీన

కమలాకరవినోద • కామదంబు

రథవరాధిప మనోరథపూరణీయాతి

రథవీరతురగ విద్రావిదంబు

పావనపాంథ కృపావనతరువన

పావనసంచార • భాసురంబు

గీ. సుభట సందోహసంచార ♦ సులభకలభ  
ఘంటికారావ ఘూర్ణితాఖండవైరి  
సేవ్యమానశృంగాటక ♦ శ్రేణికావి  
లోక్య బహుజానపదము మాణిక్యపురము.

మ. శశిబింబంబులువోలె నూతన సుధా ♦ సారావలేపంబులై  
పశువత్సద్విరముఁబోలె నుజ్జ్వలమణి ♦ ప్రియలంబ శృంగంబులై  
దశకంతారిశరాభివోలె పసుధా ♦ త్రాణైక దక్షంబులై  
దిశలం గాంతుల నించు తన్నగరి పీఠిన్ రమ్యసాధావభూత్.

గీ. ఒక్కచక్రింబు ధరియించి ♦ యుర్వియందు  
నుత్తమయశంబుగొనెఁ బురుషోత్తముఁ డెస  
చక్రియుగ్మంబుదాల్చి భూచక్రిమంత  
తిరిగుబలమును గాంచెఁ దత్పురి రథములు.

మ. తొలిఁదాఁబేలు ఫణీశుఁ డాదికిటియుం ♦ దోడ్తోన లోఁతుంగనన్  
దొలికల్పంబునఁబోయి రారనుచుఁ గుండుంజెంది తద్వంశజుల్  
కలశార్థి శివుకంఠమందుఁ దగి పైఁగొనెత్తి భూమిం గృతా  
ర్థులుగాకున్న నగడ్డ నెన్నఁదరమా? ♦ రూపింపఁగా నయ్యెడన్.

చ. సురపతిపైనిఁ గిన్న బెర ♦ చోటను స్వర్గముఁ జేయుచున్న వి  
స్ఫురమతి గాధిరాజు వరసూనుని ధాతభజింప నర్థమై  
విరచనసేసి నిల్విన త్రివిష్టవవాహినిఁబోలె నొప్పుఁ ద  
త్పురవరసాధవుం బవనఘాత సుకేతు దుకూలవల్లి తాన్.

ఉ. శైవలముల్ జటావళిపఁగన నూత్నమృణాళవల్లికల్  
తీవిని సర్పచారచయ ♦ లీలఁజెలంగ సరోజపాళి సు  
శ్రువిధుమాలికల్ బలెను ♦ జెల్వొసఁగంగ సరోసరంబు లా  
దేవవితానవంద్య శివఁ దేవునిరీతిగ నొప్పు నప్పురిన్.

సీ. హరిదశ్య సప్తాశ్వ ♦ ఖురభిన్న బహునాళి  
కేరాగ్రఫల గళద్వారితతులు

చంద్రబింబోన్నత • సాధాగ్రచంద్రాశ్చ

నిర్భాతశీతల • నిర్హరములు

బంధవైకృత గంధఃసింధురసుకపోల

విగళిత దానాంబు • వినోదములు

ప్రత్యూషవాతాంకురప్రాప్తసాగంధ్య

గంగాధునీ వారిఃకణగణములు

గీ. ప్రాంగణస్థ లతాదుర్మమఃపాలి కుసుమ

జాల సురభి పరాగ విస్తార గమన

సుఖము లతిసూత్న చిత్ర సంతోభితములు

వీధు లింపొందుచుండు నవ్వీటియందు.

గీ. గారుడోపల వేదికా • కల్పవృక్ష

సుమ సమవత్తిర్ణ దేవతా • సుందరీదు

కూల చేలాంచ లాఽల • లాలితార్చ

కంబులై యొప్పు నచటి ప్రాంగణము లెపుడు.

ఉ. చుట్టు నగడ్డ తోయనిధి • సొంపు రహింపఁగ శృంగ కోణముల్

మెట్టియు ధాశధశ్యరుచి • మించు సురాపగ భోగిశయ్యగా

నట్టడులం జెలంగు వర • హటక దీప్తులు పచ్చవల్వగా

దిట్టగ వెల్లు దన్నగరి • తీర్చిన కోట రమేశు చాడ్చునక.

శా. మాణిక్యంబుల నమ్ము వర్తకు లొగి • మధ్యాహ్న కాలంబునక

రాణం బొప్పంగ జన్నికన్నెలను బేరంబాడఁ బంపింప వి

న్నాణం బొప్పంగ బిచ్చగాండ్రొకును జొన్నల్ తీరుపెట్టింతు రా

మాణిక్యఖ్యపురంబు వీధులను సామాన్యంబె లెక్కింపగక.

గీ॥ మించియట నున్న శీల లెల్ల • మంచిమణులు

అచటి బావుల జలమెల్ల • నమృత రసము

మీఠీ యటఁ బుట్టుతరులు మందారతరులె

ఆపురంబెన్న శ్రీసతి • కాపురంబు.

- సీ. దక్షిణాశా పరఃత్వము లేని ధర్ములు  
 సర్వ భక్షత లేని ♦ జాతవేదు  
 లేవేళ గమనంబు ♦ లెఱుంగని పావనుల్  
 అప్పు దెచ్చియుమ్మింగ ♦ నట్టి ఘనులు  
 పరుణాశకునురాని ♦ వరధీ ప్రచేతనుల్  
 మూలఁ జేరని యట్టి ♦ భూతహితులు  
 కిన్న రేఖలుగాని ♦ కేవల ధనపతుల్  
 తామ్ర చూడులు గాని ♦ దైవతాఢ్యు  
 గీ. లనుచు జగమెల్ల నుతియింప ♦ నాగమాంత  
 మహిమ ధాతకుఁ దలకొట్ట ♦ మారితనము  
 బావు సారస్వతాధీశ ♦ ప్రతిభమించి  
 వెలయుచుందురు తత్పురి ♦ విప్రవరులు.
- సీ. వేయి కన్నుల లోక వితతి నేలెనుగాని  
 గుగునింటి తప్పఁ గన్గొనఁగ లేడు  
 ఇటువది యొకమారు ♦ ధరగలంచెనుగాని  
 దశరథాత్మజు నేటిట ♦ దప్పు కొనఁడు  
 దానవత్ప్రభుత తాఁ ♦ దాల్చి మించెనుగాని  
 చెవుల పోగులమాట ♦ చెప్పికొనఁడు  
 విజయ శీలుడ నంచు ♦ విర్ర్గి వీఁగెనుగాని  
 పేడిగా నుండిన ♦ వెలితిఁ గనఁడు
- గీ. అనుచు నిందుని రాముని ♦ నినతనూజు  
 నర్జునుని మెచ్చుగొనక నిండ్య ప్రభుత్వ  
 మచ్చుపడ నెదు రేమిట ♦ ననక బలిసి  
 ప్రబలుచుందురు రాజు లా ♦ పట్టణమున.
- సీ. చెలిమికాడగు రాజశేఖరు భిక్షులు  
 నము సిరలిచ్చి మాన్యంగ లేడు

నిలువు నీరైతన ♦ నెలువున వసియించు

ఘనుల కప్పు నొసంగి ♦ మనుపలేడు

చక్కని కొడుకు నచ్చర మిన్న గొంపోవఁ

జూచి పెండిలిమాట ♦ చూడఁ జెను

సకలంబుఁ బోయి కౌశికవృత్తి తనరాజు

నొవ్వఁగా నిధి యొందు ♦ నివ్వలేడు

గీ. ఏటి ధనదుండు వీని కిం ♦ కేల రాజు

రాజు బిరుదంబు సరిపోయె ♦ బ్రాత నిధులు

నవనిధుల నమ్మి యప్పీయ ♦ న్యాయమగునె?

యనుచు వైశ్యులు బల్కుదు ♦ రవ్వరమున.

సీ. ఆజన్మముగను కృతార్థత గనుమను

చును దమ జన్మ భూమిని నొసంగి

సంకర్షణోపాయ ♦ సాధనవ్యాప్తికి

డంబమైయొప్పు శూలం బొసంగి

బహుభార భరణ దూర్వహశక్తి వహియింపఁ

గమనీయ వృషభరాజము నొసంగి

వరజగద్వీజ జీవన కార్యనియతికై

పోడయైనట్టి సైదోడు నొసంగి

గీ. ఓషధీనాథు తలవైని ♦ నొప్పఁబెట్టి

పంపినను లేమిబాయని ♦ పార్వతీశు

తైత్తివృత్తిని మాన్వెడు ♦ భాగ్యవంతు

లంఘింపన్ములు వెలయుదు ♦ రావృరమున.

సీ. పసిమొగ్గ లివియేల? ♦ పణఁతి! విచ్చునె? - నేడు

కొనుము రేయికి విచ్చు ♦ కొనుము సామి!

పూలచెండ్లితిరో! ♦ ముందు చూపింతువే? -

కొందువే చూపింతు ♦ గుడ్డదీసి



కై దండ వెలచెప్ప • కాంత! యింతియెచాలు-

ముందొక్కనికి మాట • పోయె సామి!

ననలేమి? యివిచాన! • నయముగాఁ గట్టితి-

ముట్టబోకుము వాడి • పోవునుమ్మి

గీ. అనుచుఁ గొననచ్చు కోడెగాండ్రను మిటారి

చూపులను రూపులను మారుతూపులటుల

సొలయఁ జేయుచు వీధులఁ • బిలిచి విరుల

విలుచుచుందురు పుష్పలాఁవికలు బురిని.

చ. ఉరగతతుల్ గ్రసించెనని • యొయ్యన గాంగతరంగ దివ్యశీ

కరముల ముద్ది తీరములఁ • గమ్మని పుష్పపరాగభూతిని

దిరముగఁదాల్చి వాసనల • నింపుచుఁగేళిని జొక్కియున్న ముం

దరులకు హాయిసేయు సతతం బట వేకువ వాతపోతముల్.

చ. దిన మొకలక్ష యోజనగతిన్ దిరుగంగ ననూరు వేటెనుం

దిననట యేడుగుఱ్ఱములు • దెచ్చెఁ గులంబునకెల్ల లోటు ద

ద్దినకరుతీరు త్రిప్పమె తుదిన్ మనతోఁకకుఁ గట్టనంచుఁ బ

ల్కిన గతిఁ దోకలెత్తి సకిలించును దత్పురి యశ్వరాజముల్.

ఉ. కోతులఁ గొండముచ్చులను • గోయనిపిల్చి మహాభిగట్టియున్

సీతను దెచ్చెపో! దనుజబృందము రాముఁడు తా వధించె మున్

జాతుమె? నాఁడుచుమ్ము దరిజొన్నినఁ దొక్కమె? వార్ధిదిబ్బగాఁ

గోతుల బెట్టమె? దనుజుకోటిని నందురు తత్పురిన్ భటుల్.

సీ. పూవచన్నుల నాడె • ముందునాది 'నవాల'

టంచుఁ బంపిన నగలెంచుకొనక

పాట పాడుటకె యీ పదివేలు కొమ్మని

మెచ్చివంపు వరాలు • మెచ్చుకొనక

లభినయ పాండితీ • విభుతకే ధరియింపు

మని వంపు బిరుదంబు • లందుకొనక

మొదటి కన్నెటికంబు , విధికె కోటిధనంబు  
నిచ్చెదనను మన్ని , కిచ్చగొనక.

గీ. సాహుకారుల దొరల నిచ్చకములందు  
మనసు బోసక భారతీ , ఘనకుచంబు  
లుండు రసికాగ్రణియె మాకు , మిండఁ డనుచు  
మెలంగుచుందురు వేశ్యకామినులు బురిని.

ఉ. గాయకజాల మాపురిని , గమ్మని తేనెల సోనలూఱ వ  
హ్వయని యప్పరోగణము , లబ్బురపాటునఁ గాగిలింప నా  
రాయని నారదుండు కలహశనతఁ విరమింపఁబాడుచు  
బోయుదు రచ్చ వాగమృతపూరములఁ జనకర్ణ పాత్రులఁ.

మ. సుకవుల తత్పురిలో మెలంగుదురు చాకిరిభావతీసంతత  
ప్రకటానల్ప కటాక్షవిక్షణల సత్సాండిత్య శౌండిర్యులై  
సకలోద్వీధవమాళిపూజిత సమంచత్పాద పంకేజ ది  
వ్యకృపాలోకనమాత్ర ధన్యకృత విద్వచ్చిష్య సంసేవ్యులై.  
సీ. నున్నపైన పెందొడ , లెనయుకంబములుగా

గొనబు టొడ్డాణముల్ , గొలుసుగాఁగ  
పొక్కిళ్లుల్ పైఁగప్ప , భూరిగర్తములుగా

వళిచయంబిటుకైన , బాటగాఁగ  
కొమ్మించు మైచాయ , రుచిరమా సరసిగా

నును మోపు లందుగ, ననలుగాఁగ  
గబ్బిగుబ్బలు సైగ , గఱపుకుంభములుగా

లేజూపు ప్రక్కబల్లెములుగాఁగ  
గీ॥ చారుకచపాళి చీకటుల్, సవదరించి

స్పర్శనుఖమును వాంఛించు , సరసయువక  
గజకిశోరంబులకు మాటు , గాచుచుందు  
యువతు లెనలేని సౌందర్య , మొప్పి యచట.

ఉ. నీలతమాలకుంజముల ♦ నిత్యము వేడుక నాడువేళఁద  
త్రేల్మితమాలదీధితితతిక్ విరుచిక్ రవి సంచరింప మా  
మేలొనఁగూర్చ రాత్రీ యిదె ♦ మెల్లనవచ్చె నటంచుఁగేళులం  
దేలఁగఁ బూలసెజ్జలకు ♦ నెట్టనఁబోవు నవోధ లుం దృటా.

కం. చవిగొని యవ్వరి జలజా

సవముం గొని యళులుసేయు ♦ ఝంకారంబున్

సవరించి చెఱకు మదనుఁడు

యువతుల వెనువెంటఁ జేయు ♦ హంకారంబున్.

ఉ. జారహృదీప్సితంబులను ♦ జారిణికిం దదధీనవృత్తముల్  
జారునిక్ రహస్యముగఁజాటుచుఁ గోరిక లంతకంతకున్  
వారికి హెచ్చఁజేయుచు నఁవారిబహుకృతు లందుచున్ మహా  
దారత నానుకోర్పులటు ♦ తత్పురిలోఁ జరియింతు దూతికల్.

గీ. ఆపురంబును వర్ణింప ♦ నలవియగునె

వేయితలలుండు నాభోగివిభున కైన

అమరు లమరావతీసుఖం ♦ బహుసించి

యచట నివసింప నేవేళ ♦ నభిలషింతు.

ఉ. ఆనగరిక్ వసించును ధరామరుఁ డొక్కఁడు పుణ్యశాలి వి  
ద్యానిధి సర్వవేద వివిధాగమజేది మహాధ్వరక్రియా  
నూన విధానదీక్షితుఁడు ♦ నూత్నకళావిభవామృతాంశుఁడ  
ష్టానవచః ఫణిందుఁ డతిమానుష సుందరగాతుఁ డున్నతిక్.

ఉ. శాంతుఁడు సత్యవాగ్గీతుఁడు ♦ సాధుచరితుఁడు సద్విచారుఁ డ  
శాంతకృపాసమన్వితుఁడు ♦ సజ్జనసంస్తవనీయమూర్తి యా  
శాంతయశోవిశాలుఁ డురుశాస్త్రవిలోకన లబ్ధివ్యధీ  
సంతత గీష్పతీకృత సుశాసితశిష్యుఁడు వజ్రినాభుఁడక్.

మ. జపముల్ పెళామము తర్పణంబు నిరతఁస్వాధ్యాయసంపత్తియుం  
దపమున్ దానము శిష్యపోషణము శౌతస్మార్త సిద్ధాంతమున్

- కృపయుం గల్లుట జూచి పాత్రుఁ డని ధాఃత్రీనాథు లేమిచ్చినన్  
చపలత్వంబునుబొంది కైకొనఁడ యాఁశామగ్నుఁడై యెన్నడున్.
- చ. వయసున సోమయాజి రసవత్కవితాధికతన్ గ్రహించు దు  
ర్జయుఁడు కుతార్కికోక్తులకు ♦ జంకఁడు చక్కనివాఁడు శాంకరీ  
దయకును బాత్రుఁ డింక ధన ♦ ధాన్యములా మరిలెక్క లేదు యెం  
తయు మహాసీయుఁ డు త్తముఁడు ♦ ధన్యతముం డింక నేమికావలెన్?
- మ. మునుబెద్దల్ గణించినట్టి ధనమే ♦ మూల్గు నతం బింటిలో  
దినమున్ మాన్యపుభూమి గుత్తలను వృద్ధిబేర్చి పంపింతు రొ  
య్యనరైతుల్ తనమామ మున్నిడిన ద్రావ్యంబెంతయో లెక్క లే  
దనఁగా స్వీయధనంబు జెప్పఁదరమాఁనా! తద్విజస్వామికిన్.
- గీ. సుగుణపుంజంబు వజ్రాలశోభతోడ  
సతని పొక్కిలి వీడక ♦ నాశ్రయించు  
కతన వజ్రనాథుం డనుగారవంపు  
పేరితోఁ బిల్తురెన్నఁ డాపృథ్వసురుని.
- సీ. యాత్రికు లెవరైన ♦ నరుడెంచిరని విన్న  
నెంతదూరంబైన ♦ నెదురుఁబోవుఁ  
బోయి తత్పాదముల్ ♦ మొక్కి యింటికిఁ బిల్చుఁ  
బిల్చియాతిభ్యంబుఁ ♦ బ్రీతినిచ్చు  
యిచ్చి దివ్యాన్నంబు ♦ హెచ్చుభక్తినిఁ జెట్టుఁ  
జెట్టి కూర్చున్న మేల్ విడ మొసంగు  
ఓనఁగి మేనికిహాయి ♦ నొనఁగు వీవన వీచు  
వీచి యిష్టాగోష్ఠి ♦ వెలయుఁజేయుఁ
- గీ. జేసి పర్వత వన సరిఁజేత్రతీర్థ  
ముల విశేషంబు లెంతయుఁ ♦ దెలియఁగోరుఁ  
బ్రీతిదినంబునుదీర్థయాత్రను రచింపఁ  
దలఁచుచుండును నావిప్రభులబలారి.

సీ. ఒకమారు సుఖముగా ♦ సుకవిత్వము రచించి

వినిపించి శిష్యులఁ ♦దనియఁజేయు

ఒకనాఁడు హాయిగా ♦ నొలయు వీణియమీటి

యానందరసవృష్టియందు ముంచు

ఒకనాఁడు చతురంగ ♦ మొగినాడి పంచెవు

ధనమంత గొనును భూధవులనుండి

ఒకనాఁడు మహిత ధర్మోపదేశవిశేష

మెఱిగించు బుధులు మేలెంచుచుండ

గీ. చక్కనగు గ్రంథములు వ్రాయు ♦ నొక్కనాఁడు

నుపనిషద్దోష్టి సలుపు దా ♦ నొక్కనాఁడు

నుత్తముల మైత్రితోనుండు ♦ నొక్కనాఁడు

ఉవిద యుపచారములఁ జొక్కు ♦ నొక్కనాఁడు.

గీ. హితులు చుట్టాలు నిజపురో ♦ హితులు కవులు

సతిభు లభ్యాగతుల్ శ్రితు ♦ లనుదినంబు

పక్షినిండుగఁ గుడువ నా ♦ బ్రాహ్మణుండు

వేడ్క భుజియించు నిస్తంద్రీవిభవుఁ డగుచు.

ఉ. కందయు చేమగడ్డలును ♦ గాకరకాయలు నిమ్మపండ్లు తి

య్యందన మొప్పు పెండలము ♦ నచ్చపుగుమ్మడిపండ్లు కొబ్బెరల్

కందును లేని సన్నరటికాయలు నాకులు చేతి కావడుల్

వందలు వేలు నాతని నివాసమునం బడియుండు సత్వముఁ.

గీ. అతనియింటికి నొక్కనాఁ ♦ డతిథి యగుచు

వేడ్క భుజియింపవచ్చిన ♦ పేద వేడ

సురవిభుం డిచ్చు సమృతంపు ♦ జూటలైనఁ

గొనఁడు దుచిగఁగ నుమియుఁ దాఁ ♦ గొంచెమైన.

సీ. గంగాతరంగిణీభంగలోల రథాంగ

సంగీతముల మేను ♦ బొంగుచుండఁ

బ్రహ్మపమారుతార్భకము గుమ్మలువేళ  
మృత్యుంజయస్తుతి మేలుకాంచి

శివ్యసమేతుడై ♦ చలంగి భాగీరథీ

విమలోదకముల స్నానము నొనర్చి  
సంధ్యాదికము దీర్చి ♦ జపములు సవరించి

యాదిత్యునకును సాష్టాంగ మెఱంగి  
గీ. తులసి బిల్వంబు సుమములు ♦ తోయపాత్ర

తడి తమాలంపు దళములమడుపుగొనుచు

శివ్యబృందంబు వెనువెంట ♦ జేరినడువ

దినము నింటికి వచ్చు బృధ్వీసరుండు.

ఉ. ఆతని ముద్దరాలు వినయంబున విద్యను రూపసంపదన్  
నీతిని సద్గుణంబులను ♦ నిర్మలతం దనప్రాణనాథు వి  
ఖ్యాతికి వన్నెఁబెట్టు గులకాంతలలో దలమానికంబు వి  
ద్యోతిత సర్వభాగ్య విభవోచిత పుణ్యచరిత్ర యెంతయున్.

క॥ ఏమానవతులు వత్తురు

హేమావతితోడి సాటి ♦ యేర్పడ జగతిన్

హేమమువజ్రముతోడిం

బ్రేమమునం గూర్చినట్టివిధి నేర్పరిగా.

గీ. అతిథులే తేర నడురేయి యందుఁగాని

కులము గోత్రంబు నడుగక ♦ కొనరి కొనరి

మంచి భక్ష్యముల్ వండివడ్డించుచుండు

వజ్రనాభుని దేవి దుర్వారభక్తి.

ఉ. కాముని గేరు సుందరులు ♦ కమ్రోవచో విభవాభిరాములుం  
గోమలగాత్రులు త్రమసఖుల్ మహితాన్వయరత్న దీపముల్  
శ్రీమహనీయ తేజులు కుశేశయనేత్రులు సత్యవంతులై  
సోముఁడు భాస్కరుం డనెడు ♦ సూనులు వారికి నుండి రున్నతిన్.

గీ. సోమ భాస్కరు లాత్మీయం ♦ సుతులుగాఁగఁ

జెలఁగు శక్యపాదితులట్లు, చెలువు మిగిలి

వజ్రినాభుండు నా హేమవతియు బహుళ

సుఖముఁ గీర్తియు నార్జించిరఖిల గతుల.

వ. ఈరీతి నావిప్రకుటుంబంబు సుఖంబుగాఁ గాలంబు గడపు  
చున్నంత.

సీ. పొడుగు కెంజడగుంపు ♦ పెడగాఁగఁ దలచుట్టి

ఘనభోగి మకుటంబు ♦ గాఁగ జుట్టి

శివలింగ నోషధుల్ ♦ చేర్చికట్టిన సంచి

హంసదండిని వేల్చునట్టుబట్టి

పారాయణ గ్రంథపటలి కృష్ణాజినం

చిరుప్రక్క భుజమందు ♦ మెరయఁదాల్చి

పాండురచ్ఛవితోడ ♦ భాసిల్లెడు కృశాంగ

మున భూతివుండ్రుంబు ♦ లెనయఁదాల్చి

గీ. భూతటంబునఁ గాశ్మీరమును ధరించి

యురమునందున స్ఫటికాక్షునరులు దోచ

వల్కులంబులు కొయ్యపావలు ధరించి

ధరణి సురునింటి కేతెంచె ♦ దవసి యొకఁడు.

కం. వచ్చిన తాపసవర్యున

కచ్చపడకొమ్మికి లేచి ♦ యర్ఘ్యముపాద్యం

బిచ్చియు మృష్టాన్నము నం

దిచ్చియుఁ దాంబూలమొసఁగి ♦ హెచ్చగు ప్రీతి.

గీ. ఎచటినుండియు నెచటికి ♦ నేఁగఁదలఁచి

వచ్చినారలు జటివర్య! ♦ యిచ్చటికిని

గృహము పావనమయ్యె మధ్యహిణి నేను

తనయులాదిగ ధన్యత్వమును గనితిమి.

గీ. పూర్వ సుచరిత్రవాతంబు ♦ పూచి పండ

కుండినను భవాద్యశ మహా యోగిపురుష

భవ్యదర్శన మబ్బెడు భాగ్యమేల

కలుగు మముబోటి సంసార ♦ కాముకులకు?

ఉ. నిత్యము మిమ్ముబోటి మహానీయుల నెవ్వఁడు పిల్చి మొక్కి సం  
స్తుత్యపదాంబుజాతయుగ ♦ తోయము నెత్తినిఁదాల్చి భక్తిసం  
ప్రత్యయ మొప్ప దాన్యమున ♦ వర్తిలఁ గోరునో? ఛానిజన్మమే  
స్తుత్యము వాఁడుపో సుకృతి శోభనముల్ గనునాతఁడొక్కఁడే.

చ. అనుటయు వజ్రినాభు వినయంపువచోరచ నావి శేషముల్  
విని జటిశేఖరుండు మది ♦ విన్మయముం గడు సంతసంబునుం  
బెనఁగొనఁబల్కె మేలు పృథివీసుర! నీయుపచారపద్ధతుల్  
నను ఘనమోదవారిధి చలదృహభంగ నిమగ్నుఁజేసెఁగా.

గీ. భక్తిగృహపతు లెందరో ♦ ప్రతిదినంబు

నొనఁగుచుందుర యాతిభ్య ♦ మొగిని నాకుఁ

గాని యారీతి నుపచార ♦ కలనయెఱుంగ

హృదయ మానందమయ మయ్యె ♦ నేమి చెప్పుదు?

మ. అతిథిశ్రేణికి గామధేనువు మహాయాగ క్రియాపాళి కం  
చితమా సాధన మర్థధర్మములకు ♦ సీమంబు నానాశ్రుతి  
స్మృతి శాస్త్రాదిత కర్మపాళినెలవు ♦ శ్రీకామితామూల మా  
యతవర్ణాశ్రమరక్షకు గృహము గాఢాస్థ్యంబు వర్ణింపఁగఁ.

శా. నానాస్వర్గ సుఖార్జనక్రియకు జన్మస్థానముం బుణ్యసం  
తానప్రాప్తికి నాలవాల మల పితృస్మారాధనోపాధికి  
స్థానం బైహిక సౌఖ్యసంతతికి హృద్యంబైన హర్మ్యంబు వి  
జ్ఞానోపాసన కాది హేతువగు గాఢాస్థ్యంబు వర్ణింపఁగఁ.

గీ. అట్టి గేహస్థధర్మంబు ♦ ననుదినంబు

జాగరూకులై రక్షించు ♦ జనములండు



నగ్రిణివి నీకు లోప మింతైనగలదె?

ధన్యుడవు భూమిసుర! నీవు ♦ ధరణియందు.

కం. మీబోటి వరగృహస్థుల

ప్రాబల్యముగాదె? మాకు ♦ బహుయాత్రాసం

సేవలు జపములు తపములు

గావింపగ సాధనంబు ♦ ఘనతరక్తిరీ!

ఉ. కావున నట్టి గేస్తులకుఁ ♦ గప్తములెన్నడు గల్గకుండెడుం

గావుతమంచు శంభువదఃకంజము వేడుచు దేశదేశముల్

పోవుచు వచ్చుచుండెదను ♦ బుద్ధి నెఱింగిననాడుగోలె నే

నీవిధిఁ గాలముంగడిపి ♦ తింకను బుచ్చెదఁ గొంతకాలమున్.

వ. అని యాజడదారి పలికిన పలుకులా కులపతి విని వినయ  
విధేయ విజ్ఞానంబు లనూనంబులై తనయందసామాన్య మానవోత్తమ  
త్వంబు వెలయింప నత్రాపనపుంగవుం గనుంగొని;

గీ. జటికులేశ్వర! దుఃఖ సంసారగహన

పరిచరన్మూఢ మాదృశ ♦ పశుగణంబు

శుద్ధవిజ్ఞానమయలుగా ♦ నుద్ధరింపఁ

గలదె? మీపాదయుగసేవగాక వేఱు?

గీ. సంయమిశ్వర! యొక్క విజ్ఞాపనంబుఁ

జేతు నొప్పైనఁ దమమదిఁ ♦ జేర్పవలయు

నొప్పుగాదేని క్షమియింపుఁ ♦ డోర్చి దాన

జనుల తప్పలు దండంబునరియటండు.

శా. ఏవుణ్యస్థులంజరించితిరి మీరేతీర్థముల్ గుంగినా

రేపట్నంబులు చూచివచ్చితిరి యేయేలై లముల్ గాంచినా

రేపల్లితట కాననవృజములన్ ♦ స్వేచ్ఛాగతిఁ మెట్టినా

రావూజ్యంపు కథావిధానము మహాత్మా! నా కెఱింగింపవే!

కం. అని వల్కిన మునినాథుడు

వినుమా సంసారి! నీకు విస్తర ఫణితి

జననం బాదిగ జరిగిన

ఘనయాత్రా ప్రకరణంపు ♦ కథ నెఱిగింతు.

సీ. తామ్రపరీతీర ♦ ధర్మపురీవాసి

యైన మహాదేవుడనెడు భూమి

సురమాళికిని యాత్మసుతుడ గృహస్థుండ

వామదేవుండను ♦ వాడ దండి

ముసలియై గృహభారమును మాకు నర్పించి

తపసియై కాననస్థలికనేగ

సుకుమారి గృహిణి నా ♦ సుఖ మెల్లవేళల

గాంక్షించుచును జేయ ♦ గాపురంబు

గీ. కొన్నినాళ్లకు సుతులు లేకున్న విసిగి

వరతనూజులు లేని యీ భాగ్యమేల

టంచు నేజెప్ప వినక తా ♦ నరిగె వనికె

యోగిసీవృత్తి వహించి ♦ యువతి యంత.

గీ. అఖిల సుఖముల నొనగ నర్థాంగి యిటుల

తాపసీవృత్తి దాల్చి తా ♦ ధన్య గాగ

నేటి కారామ బహుభాగ్య ♦ గృహములనుచు

బంచి యిచ్చితి సిరియెల్ల ♦ బ్రాహ్మణులకు.

క. భోగము చెడి భాగ్యము విడి

యోగము ధరియించి పుణ్య ♦ యోగము కొఱి

లాగున దిరిగెద నెట మా

యోగిని గన నేమిచెపుదు ♦ సుర్వదేవా!

గీ॥ కాన స్వామికార్యము సొంతకార్యమనెడు

రీతి నెంచి యాత్మ తలోదరిని గనంగ

దీర్ఘయాత్రావిధానముల్ ♦ తీర్చుచుందు

సాధ్యుఁగనకున్న పుణ్యమే ♦ చాలు ననుచు.

సీ. శ్రీకాశివిశ్వేశు ♦ సేవించితిని భక్తి

వేడితిఁ గేదారవిభుని పదము

త్యంబకాచలనాథు ♦ దర్శించుకొంటి ద్వా

క్షారామ భీమ లింగంబు గంటి

ఘనుని శ్రీగిరిమల్లికార్జును పాడగంటిఁ

దివురాంతకుని సన్నుతిఁచియుంటి

రామలింగేశ్వరస్వామి భజించితి

నేకాంబరుని కర్పలిడితి నిచ్చ

గీ. శ్రీవిరూపాక్షుపాదరాజీవములను

మస్తకంబుంచితిని గాశహస్తీ శివుని

కంబలి ఘటించితిని శ్రీ చిదంబరూపకు

నుతులచేనొసంగితి సమస్కృతిశతంబు.

సీ. బదరీకాశ్రమవాసుఁ ♦ బద్మామనఃకాంతు

నారాయణునకు దండము ఘటించి

మహిమతోడఁ బ్రయాగ ♦ మాధవు పాదార

వింద యుగ్మంబు సేవించుకొనియు

శ్రీరంగపురిని వేంచేసియుండెడు రంగ

నాథుఁ బూజించి ధన్యత్వమొంది

సద్భక్తిని ననంతశాయినిఁ బద్మనా

భస్వామి దర్శించి ♦ ప్రస్తుతించి

గీ. వరదరాజుల వేంకటేశ్వరుని నార

సింహు సింహాచలాధీశు ♦ శ్రీరమేశు

సాధుజనవందితుని జగన్నాథదేవుఁ

గొలిచి కీర్తించి మోక్కి మోక్షులు ఘటించి.

సీ. వారణాసీభాగ్యవైభవోపేతయా

మణికర్ణియందు ముమ్మారు మునిగి

శ్రీరామకృష్ణ సంకీర్తిడా పృథ్వితయా

కాళిందిజలమందు • నోలలాడి

గౌతమబుష్పితపః • కళ్యాణమూర్తియా

లలిత గోదావరి • జలకమాడి

రంగేశు పదపద్మ • శృంగారగాత్రయా

సహ్యాజానదియందు • స్నానమాడి

గీ. సగరుమనుమనికీర్తి యాచంద్రితార

కంబుగా నిల్పే మూడు లోకముల నెద్ది

అట్టి భాగీరథీ నదియందుఁ గుంకి

పాపములఁ బాసి శాంతినిఁ బడసి కొంత.

సీ. ఆకలై నపుడెల్ల • నందించు మాయన్న

పూర్ణమ్మ రుచియైన • భోజనంబు

నడువలే కాయాసంపడుచున్న బలమిచ్చి

రక్షించు మధుర మీనాక్షి దేవి

ఒంటిగా భయమందియున్న భ్రాతటిఁ గుంతు

మపురక్షఁ బెట్టుఁ గామాక్షితల్లి

కష్టముల్ తలఁచి దుఃఖముజెంద నిద్రొకై

జోకొట్టు మాయమ్మ • జోగుళాంబ

గీ. ఎండవానలు గాలికి • బెండువడిన

జల్లనగుచూడ్కి నమృతంబు • చల్లుచుండు

దీప్తరసుందరి వెనువెంటఁ • దిరుగుచుండు

శీల నే యాత్మలను జేయువేళలందు.

చ. అది యిదియంచుఁ జెప్పగలనా? ధరణీసురవర్య! లోకమం

దెదయు మహాస్థలం బనుచు • నెంతురొ పెద్దలు ముందు నట్టి దె

ల్లఁ దిరిగితిన్ నమస్త విభుఁలవలయుంబునఁగల్గు వింతలుం  
దుదమొద లే నెఱింగితిని ♦ దూర్ణవిలంఘితయోజనుండనై.

కం. హిమశైలం బుదయాద్రీయు

నమరాలయమైన మేరు ♦ వస్తాచలమున్

భ్రమమాణ చక్రవాళము

కమనీయము మలయశిఖరి ♦ కైలాసంబున్.

వ. అదియునుంగాక క్రమక్రమ ప్రవర్తిత ప్రభాతబాలారుణ  
ప్రభాపటల పద్మగాగ మణిభ్రాంతివిభ్రమ ద్భ్రమరీముఖ ముఖరీకృత  
కబరీధరమందార సుమనందోహసాగంధ్యసంచార గంధవహర్యక బృంద  
కించిత్ప్రచారవిగత సురతాయాస కిన్నర యువతీతతినిలయీభూత  
సుందరరత్నకందర యగు సునయమహీధరంబునం జెన్నొందు నద్భు  
తంబులు వర్ణింప నహస్యలోచనునకైనఁ దరంబగునే?

అనవరత కుసుమితచంపకలతాంగనాలింగిత వివిధ మణి ఖచిత  
దివ్య వలయీకృత కులఫణిశ్వర వితాన చందనతరుబృంద నిలయంబగు  
మలయంబునన్ వెలయు వినోదంబులు వచియింప వాక్పత్తికైనను  
శక్యంబే?

వితతవియోగానల ధూమాయితాధిత్యకా సీల తమాలపల్లవ నిచ  
యప్రతీచీకుమారీస్వయంవరలబ్ధ దీవాకరవరోత్తమ వేదికారోహణ  
రంగవల్యలంకృత కల్యాణమండపాయిత శృంగాటక కోటిమణిప్రభా  
విభాసితంబైన యస్తగిరి మహేశాత్తుంగశృంగంబుల శృంగారంబుఁ  
దలంచుకొనిన హృదయాంశరంగంబున నిష్పడైన నానందరసంబు  
పొంగి పొరలుచుండు.

సతతసలలిత జలకీర్ణాపరాయణ నిలింప లలనాకుచయుగళమిళిత  
కాశ్మీర పంక సంకలిత ద్విగుణీకృత పరిమళవృత సువర్ణసరోరుహ ప  
రాగశోభిత మందాకినీతటారూఢ పారిజాత విద్రుమ కదంబచ్ఛాయా  
రమణీయప్రదేశభాసురం బగు మేరుమహీధరంబు పొడగట్టుట యనేక  
జన్మాంతర పుణ్యపరిపాకంబునంగాక లభింప సాధ్యం బగునే?

అనుపమాన శైశవ క్రిడా వినోద నర్తన కళాభ్యాస మందస్మిత  
 వదనారవింద గిరికుమారీ చరణనరోరుహాయుగళీ విభాసిత పద్మశంఖ  
 హలకులిశమత్స్య కూర్మధ్వజ చక్రాదిరేఖాసనాథ సమగ్రమహిమా  
 సమన్వితవిశుభ్ర భగీరథ తిఘఃఫలాయిత త్రిపథగావతరణ శృంగారరంగ  
 స్థలాయిత రత్నస్థలీ స్వస్వప్రవర్థిత గిరినిర్ఘ్రిత రీతరంగ శీకరసంసిక్త నిరంతర  
 చుష్పితగిరిమల్లికా నీకుఃజపుంజరంజిత హిమాచల శృంగాగ్రసీమల  
 గౌరీమనోహరక్రిడామణికుట్టిమంబులః గనుఁగొన్న యనేకజన్మసంతా  
 పిత సంసారబంధంబులు దూరంబులై చనకున్నె ? నే నిట్టి నయనోత్స  
 వంబులు కొలఁదికాలంబుననే కాంచి నేవించితి నని జటి వచించి యూర  
 కున్న వజ్రీనాభం డపరిమిత మహానందసాగర వీచీపరంపరల నోల  
 లాడి సిద్ధపుంగవుని దనపురాకృత సుకృతఫలంబునంజేసి తన్ననుగ్రహింప  
 నేతెంచిన సాక్షాత్పరమేశ్వరుని యవరావతారంబుగ మనంబున  
 ధ్యానించుచు ముహూర్తకాలంబు నిమిలతనేతుండై యూరకుండి  
 వార్ష బాష్పబిందుసందోహంబులు ప్రవాహంబులై ప్రహించుచుండ  
 నవయవంబులం గదలింపనేరక యానందముద్రా నిర్ణద్ర తేజోమూ  
 ర్తియై కొంతనడికిఁ దెలివొంది మహానీయులగు సాధువుంగవుల పర  
 మాద్భుతచరిత్రంబు లిట్టివిగదా యనుచుఁ దలయూచికొని కరకమలం  
 బులు మోడ్చి శిరంబునంజేర్చి గద్గదకంఠుఁడగుచు భక్తివిసయవిధేయ  
 విశ్వాస ప్రేమరసంబులు దనయం దుట్టిపడుచుండ మెల్లన నిట్లనియె.

శా. స్వామీ! మీమహానీయ దివ్యచరిత్రల్ ♦ సాధ్యంబై మాబొంట్లకు  
 ధీమర్యాద నెఱింగి చెప్ప నెటు లీ, తీరప్రదేశంబులన్  
 హేమాద్వాది మహాస్థలంబులఁ బఠా, యానంబు లేకుండగన్  
 వేమారం జరియించితయ్య బలుతీర్థిన్ స్వల్పకాలంబునన్.

శా. ప్రక్కంబూడక వాయువేగమునఁబో, వంగూడ వెయ్యేడుతొ  
 రెక్కల్ తాల్చి నభంబునం జనిన దాఁరిఁబోవు వేలేండ్లు నే

చక్కింజూచితి వింత నేల ? హరివో ! ♦ శంభుండవో ! ధాతవో !

నిక్కంబుకొవచియింప, లేనియెడ ఖోణీదేవమాత్ముండవే?

కం.. మీపలుకులె వేదంబులు

మీపద మీడుచోటు కాళి ♦ మీచరణాబ్జ

శ్రీపావన తీర్థాంబువు

లాపత్యంతాపహరము ♦ లఘునాశకముల్.

గీ. దివ్యమంత్ర మాహాత్యమో? ♦ దేవకృపయో?

సిద్ధఘటికా ప్రభావమో? ♦ బుద్ధిబలమో?

శీఘ్రగతి యాత్ర నెట్టుల ♦ జేసితయ్య

చెప్పతగునేని వచియింపు ♦ సిద్ధనాథ!

వ. అనుచు నాపుడమివేల్పుతేడు వేడుకొనిన నాజడదారి  
యిట్లనియె.

కం. సీరి యాయువు గృహకృత్యము

ధర మంత్రము మందు సురతి ♦ దానంబిడుటల్

వరగౌరవ మవమానము

పరగోప్యం బనుచు మున్ను ♦ బలికిరి పెద్దల్.

అ. వ. చెప్పరానిదైన ♦ జెప్పెద భూసుర!

వినుము నీదుబుద్ధి ♦ వినయగరిమఁ

జెప్పమనుచు నన్ను ♦ జెలఁగి ప్రేరేపించు

మైత్రిగలుగుచోట ♦ మర్మ మేల?

వ. మున్ను కాంతావియోగంబునం జేసి కలిగిన వగచే దిగులు  
వడి పాదచారి నై కొన్ని నెలలకు నై మిశారణ్యంబునకుం జని నిరంతర  
ప్రయాణ కార్యంబున నంగంబులు సడలి కదలనేరక నిరశనుండనై  
విసిగి జీవనోపాధియందు నిరాశఁజెంది సర్వేశ్వరుండు నన్ననుగ్రహిం  
చుఁగాత మని ధ్యానంబు సేయుచుండ.

కం. పరశివుడు పార్వతీపతి

పరజటివేషంబుతోడ • వచ్చియు నన్ను

కరుణామయు సుభవీక్షులు

మెరయం బొడగాంచి పల్కె • మిక్కిలిప్రేమకా.

ఉ. దేనినిగూర్చి యీతపము • దీర్చెదు భూమినురేంద్ర! చెప్పమా

సూనకరారి పంపె నినుఁ • జూచి వరంబుల నిచ్చి రమ్మటం

చానగజామనోహరుని • కర్మవిభక్తుడ నీకు సౌఖ్యసం

ధానము సేయవచ్చితి నానక ముదమొందియు బిక్కితిం దగ్గ.

గీ. సకలయాత్రలు సేవించి • సాంబమూర్తి

పాదయుగళంబు గాంచెడు • భాగ్యమిమ్మ

టన్న భూమినఁ జరియించి • చన్నపిదప

శివునిఁ గాంచెదు పుణ్యసంసిద్ధిజేసి.

కం. అని యిడి సిద్ధాంగుల్యం

బును స్వర్ణవికారలింగముార్తిని నొసఁగె

వినిపించి తన్మహిమములు

చనె నాజటిపరుడు దివ్యసరణి దనంతక.

అమ్మహిమంబులు వివరంబుగ వినిపింతు, నాకర్ణింపుము.

ఆ సిద్ధాంగులీయకంబు ధరియించినవాడు తుత్పిపాసాదులం

జెందక నిరాయాసంబున నెంతదూరంబై నఁ ద్రుటిమాత్రంబునఁ జనునని

యు స్వర్ణమయలింగంబు దినంబు సద్భక్తి నెవండుపూజించు నట్టినరుండు

కైలాసవాసియుగఁ బార్వతీశ్వరుని పాదయుగళంబు సేవించుభాగ్యంబు

సంపాదించుననియు నీదివ్యవస్తుద్వయం జెచ్చోటవిరాజిల్లు నచ్చోట

ననావృష్టిదోషంబులులేక దినంబు సహస్రబ్రాహ్మణభోజనంబులు జరుగు

చుండు; నిత్యశుభకార్య సమాచరణంబులు చేకూరుచుండు ననియుం

జెప్పె.

ఇట్టిదివ్యవస్తుపృథావంబునంజేసి యత్యల్పకాలంబున సకలవన  
గిరిక్షేత్ర తీర్థరాజంబులు సేవింపఁగలిగితి; నిష్పడు చాతుర్తాన్యదీక్ష నిర్వ



ర్తించుటకై గంగోత్తరకుం బయనంబు సేయుచు మదీయ పుణ్యవిశేషంబున నేడు నీయింటి కతిథినైతి; నెల్లి కన్యాకుబ్జంబునకుం జనువాడనని చెప్పిన విని వజ్రనాభుఁ డతని కిట్లనియె.

ఉ. ఇట్టి మహానుభావు లిల ♦ నెంతటి మా సుకృతంబుచేతనో

మెట్టితిరయ్య! యీగృహముఁ మేలొనగూడెను మాకు, నేడు మీ

యట్టి మహాతిథుల్ విడిచినట్టి గృహంబున నుండనేర్చునే

యెట్టి నికృష్టఁడైన గృహి? ♦ యెందుల కీక్షణికప్రయాణముల్?

మ. గృహముల్ భూములు నాలుబిడ్డలును సుశ్రీమించు భూషావళుల్

మహిమాసాంద్రములైన గోధనము ప్రేమంగూర్చు భాన్యావళుల్

సుహృదావుల్ మరి దానవర్గము భవచ్ఛుద్ధాంఘ్రిసంసేవకై

మహితాత్మా! కొని యిందుఁబుచ్చుము చతుర్త్తానవ్రతంబిచ్చమై.

మ. శివపూజావిధిఁ దీర్చుచున్ దినము మాసేవావిధానంపు టు

త్సవముల్ గాంచుచు మద్భవాంబునను విశ్రాంతింపుమా లేనిచో

భవదంఘ్రిద్వయసేవకై వనికి నాభార్య ననుం బుతుల్గ

శివసంప్రీతిగ వెంటఁ గైకొనుఁడు తండ్రి! మాట లిం కేటికి.

వ. అని సాష్టాంగనమస్కార పూర్వకంబుగాఁ బౌర్ణిమ నా గృహమేధిభక్తిరజ్జువుచే బంధింపఁబడి యుచ్చో నివసించువాడై సిద్ధంబుఁ డిట్లనియె.

మ. కరమొప్పన్ దిన మేకభక్తి నిరత ♦ గామైకవాసంబు సం

సరణంబున్ విడనాడు సిద్ధులకు స్వేచ్ఛావృత్తిధర్మంబు నీ

సరణిన్ మాని గృహస్థులిండ్లకడ విశ్వాసంబుతో నుంట దు

ర్భరమై వచ్చు విపత్సరంపర యధఃపూప్రీతిమూలంబునై.

శా. కానిమైనను గారణం బొకటి లేకన్ గార్య ముండంగఁ బో

దే నీ సద్గుణునందు నిల్చు నని తా ♦ నెంతే గృహం జెప్ప నా

మానిశ్రేష్ఠుఁడు వజ్రనాభుఁ డది సమ్మానంబుగా నెంచి వి

ద్యానైపుణ్యము జూపి రాత్రిగడపెం ♦దత్తక్రియావేదియై.

మ. జరిగెం గొన్నిదినంబు లీవిధిని నిష్ఠాగోష్ఠి సంభాషణ  
 స్ఫురణ దీక్షితుడయ్యె మాని గృహసంపూర్ణప్రభావంపు టుం  
 గర మిమ్మంచు జటిందు వేడ విడియెం గారుణ్యమేపారఁ ద  
 ధరణీదేవుడు యాత్రచేయఁదలచెం ♦ దానాల్లుమాసంబులు.

కం. బంగారు రసపుటుంగర

మంగుళి ధరియించి చనియె ♦ నవనీసురుడు  
 బొంగెడు మంగళగంగా  
 శృంగారతరంగరంగసీమల మునుగ్గ.

—♦ ఆశ్వాసాంతము ♦—

సీ. నిత్యసత్యవ్రత ♦ నియమధురంధర

ధరణీసువర్ణ గోదాన నిరత!

నిరత సత్కవిరాజ ♦ నివహవర్జిత దేహ!

దేహభీషరిసర ♦ ద్వివ్యచిత్ర!

చిత్రమాల్యాంగద ♦ శ్రీశోభితాకార!

కారణకార్య విచార ధీర!

ధీరమృవదన సంఘార వాణీభార!

భారతాచిగ్రింథ ♦ భరనిశాంత!

గీ. శాంత కరుణావినిర్మల ♦ స్వాంత సహిత!

హిత సుహృద్బంధు సంక్షణ్ణకామ్య!

కామ్యధర్మార్థ ముఖరవిఖ్యాతజన్మ!

జన్మదారభ్య మాధవా ♦ శ్రయహృదజ్జ!

వ. వితత కపింద్రపోషణ పవిత్రచరిత్రక రామరాణ్యణి

స్తుతి నతిసుస్మితానన! సుతోషిత వేంకటశైలనాథ! వి

శ్రుతకరుణాకటాక్షచయ ♦ శోభితవై భవ దవ్యమందిరా!

శ్రితజన పాలనాభ్యసన! ♦ చిత్తజమోహన! వంశపావనా!

మాలినీవృత్తము.

వితరణ గుణశాలీ! ♦ వీక్షిత గ్రంథపాలీ!  
కృతనతి శశిమాళీ! ♦ కీర్తిభాన్వన్మరాలీ!  
హతరిపుజనధూళీ! ♦ యాలయప్రాంత్య కాళీ!  
శ్రితకృత మనుజాలీ! ♦ కృష్ణపాదబ్జహేళీ!

గద్యము.

ఇది శ్రీమదనుములాన్వయసింధు జైవాత్మక భారద్వాజసంగోత్రవవిత్ర  
వీరరాఘవ సుధీమణి పుత్ర నిఖిలకవిమిత్ర శ్రీరంగమాంబా  
గర్భశుక్తి ముక్తాఫలాయమాన విబుధవిధేయ సుబ్రహ్మణ్య  
నామధేయ కవిప్రణీతంబైన వజ్రినాథచరిత్రంబను  
మహాగ్రంథంబునందుఁ బ్రథమాశ్వాసము  
సంపూర్ణము.

శ్రీకృష్ణ దేవరాయాధిభాషానిలయము

హైదరాబాద్, మైసూరు. 1.



# వజ్రనాభచరిత్రము.

ద్వితీయాశ్వాసము.



మాన్య! ధన్య! సుయశో  
వ్యామోహితదిక్కరీశ! భాగ్యధనేశా!  
శ్రీమత్కృష్ణమదేవీ  
ప్రేమరసావేశ! రామకృష్ణమహేశా!

గీ. అవధరింపుమి యవ్వలిఁ దైనకథను  
సావధానుండవై యిట్లు • జటివృతంబు  
సలపుచుండెను దీక్షతో • వైవభక్తి  
పారవశ్యంబు గని జనుల్ • పృణతులొసంగ.

—\*వర్షర్తువర్ణనము\*—

కం. వచ్చెను వర్షాకాలము  
విచ్చలవిడి కర్షకాళి • వేడుకనొందం  
బచ్చికతావులఁ బురులన్  
విచ్చియుఁ గలకంతవితతి • వెలయఁగ నాడన్.

మ. జలదంబుల్ కబరిభరంబుగల సత్సేదామిసీమాలికల్  
లలితాంగంబులుగా నభిష్టలము వాఁలాయంపుమధ్యంబుగా  
సలిలశ్రేణి కృపారసంబుగ ధనుర్జాలంబు భూపంక్తిగా  
జలజాతాలయఁబోలి యొప్పెడును వర్షాకాల మానందమై.

గీ. మదనుఁ జేవేళ పోషి తామానసములు  
గెలిచి శ్రమనొందెనని కాలిగృహవిభుండు  
పరమ విశ్వాసమునఁ దెచ్చి పఱచు పచ్చ  
పట్టుమడతలై పచ్చిక ♦ బయలు లొప్ప.

సీ. నదులెల్లఁ బాద్య మానందంబుతో నీయ  
జలదంబు కరకవజ్రముల నొనఁగ  
రంజిల్లుతరులు పుష్పాంజలి నర్పింప  
నీలంపుజవనిక ♦ నింగిపట్ట  
నవవాణి కేకులు ♦ సర్తనంబులు సల్పఁ  
గాదంబినులు దీపకళిక లెత్త  
వెలయ గంధవహుండు ♦ వీవనల్ పచరింప  
సమయపూరుషుండు సంస్తవమొనర్పఁ

గీ. గోరి పుడమిచేడియ నవాంకురసమ్మద్ది  
మంచి మెత్తని యడుగుల ♦ మడుపులొత్తఁ  
జగురువిలుకాడు యువతులఁచి తృధనము  
వేగ హరియించు వర్షర్తు వేళలందు.

శా. వానకవిడఁగరాదు కేళిగృహముల్ ♦ వ్యాపించు ధారాధర  
శ్రేణి రాత్రియొ సంద్యయో దివమొ! గుర్తింపంగరాకుండెడు  
తానే తా ననురీతిగాఁ జలియె పొంతంజేర్చు నింతి బియ్యం  
జానొప్పుంగను దాదియై చెలఁగె వర్షకాల మెవ్వారికి.

గీ. సారసాకరమయ్యె గాసారవితతి  
సారసాసారమయ్యెఁ బుష్కరము ధరయు  
లోకమంతయుఁ జీవనాలోకమయ్యె  
వెలయు ఘనమైన వర్షర్తు ♦ వేళయందు.

శా. ఆవర్షర్తుపునందుఁ దద్దహిణి దీవ్యద్భక్తి శోభిల్లఁగ  
భావంబందునఁ బ్రాణనాథు మహితాఙ్గాద త్తకృత్యంబుల

శీవింజేయుచుఁ దచ్చుభాగమనమే • డెందంబునం గోరుచుకొ  
దేవికొమ్మిక్కుచు వేడుచుం జరుపుఁ దాఁనిశ్యంబు నింటంబనుల్.

సీ. పతిచిత్రపటముఁ దాఁ • బయ్యెద సరిదిద్ది  
పొద్దుటఁ గన్నుల • కద్దికొనును  
నాప్రాణనాథుఁ డెఁన్నఁడువచ్చునని పురో  
హితులఁ బంచాంగ సంఙ్గతుల నడుగుఁ  
బ్రతిదినంబును బల్లిపలుకులఁ జెవియొగ్గి  
మించి వారంబుల • నెంచుకొనును  
పతిసమాగమన తత్పరత గౌళిరుతంబు

విని వ్రేళ్ళు లెక్కించు • దినములన్ని  
గీ. గళమునందున్న మంగళ • కనకసూత్ర  
మందుఁ బసపుఁగుంకుమ ముంచు • నప్పడపుడుఁ  
బాపటను బొట్టు బెట్టును • బాలవాక్కు  
బ్రహ్మవాక్కుని పిల్లలఁబ్రశ్నలడుగు.

మ. పతియాజ్ఞ శిరమందుఁదాల్చి జటినిం • బ్రార్థించి పూజించుచుకొ  
శీతులం బంధుజనంబులం జెలుల దాసీదాస వర్గంబులకొ  
అతిథిశ్రేణిని గోత్రపృథ్వులను శి • ష్యానీకముం దైక్తికా  
గతులం బోచును వజ్రనాభసతి శ్రీకాశీవిశాలాక్షిగాక.

వ. ఈప్రకారంబున నాపతివ్రతాశిరోమణి యగు హేమా  
పతి దివ్యోపచారంబుల యోగానందునివ్రతంబు సఫలంబునీయుచుండ  
శ్రావణ శుక్లపూర్ణిమా సోమవారంబు సన్నిహితం బగుటయు నా  
వాసరంబు కైలాసవాసునకు ముఖ్యంబుగాన హాటకేశ్వరునకు  
నాదినంబున విశేషోత్సవంబు నేయం దలంచి నానావస్తు నివహంబుల  
వేదవిదులైన విప్రులఁ బిలిపించి యెల్లరకుఁ దత్త్వీయోచితంబుల  
నడింగించి తాను నుషకాలంబున మేలుకాంచి,

సీ. పొద్దుపుట్టకమున్నె ♦ పోయి గంగానదీ

నలిలంబులను శుచిఁన్ననమాడి

మడుగుపుట్టముగట్టి ♦ మాణిక్యమయ కల

శంబున నించి తీర్థంబు దెచ్చి

అతివేగ వేదిక ♦ నలికి ముగ్గులుపెట్టి

సహకారపల్లవ ♦ చయము గట్టి

పుష్పఫలాదుతాఁపూజనాద్రవ్యంబు

లాయాస్థలంబుల ♦ యందునుంచి

గీ. సాంగకృష్ణాజినము గుళాఁసనము బఱచి

కావిమడుగులు జపమాలఁకక్షపాల

గాంగతీర్థంబుజలకుండికయును బెట్టి

మునినిఁ బ్రార్థించెఁ బూజకై ♦ పుణ్యసాధ్య.

వ. అనంతరం బా హేమావతీ కుమారరత్నంబులగు సోమ

భాస్కరు లిరువురు జనని యనుమతిఁ బడసి.

శా. ప్రాతఃకాలములందుఁ గాల్యములు నిర్వర్తించి శుద్ధాత్ములై  
చేతఃప్రీతిగ వేదపాఠములనుఁ ♦ శిష్యాశికింజెప్పి రా!

తాతయ్యా! శివపూజ కంచుఁ జరణద్వంద్వంబునం బాదుకల్

ప్రీతిం దెచ్చి తగిల్చి లెమ్మనుచుఁ బ్రార్థింపంగ నామానియుఁ.

మ. తన కైదోయిని సోమభాస్కరుల హా ♦ స్తద్వంద్వమందుంచి మా

ళినిఁ గామాయవటంబు గవ్వకొని. ప్రాశస్త్యాద్యోగన్యాపతీ!

ఘనభోగీంద్రవిభూషణా! పురహరా! కైలాసవాసా! శివా!

యనుచుఁ భక్తిస్మరించుచుఁ హరుని పూజార్థంబు వచ్చెదగఁ.

గీ. తొడరి మునిరాగ నవుడు పాదుకలశేబ్బ

మాలకించియు భూతేభేతాళ గణము

తల్లడిల్లియుఁ బరువెత్తి ♦ తరుల డాగ

దర్శనార్థుల కాత్మ సంఘతము నిండ.

గీ. చెలఁగు రుద్రాక్షపోగులు ♦ చెవులవేల  
మస్తకంబున స్ఫటికాక్షమాల దనర  
శ్రీమహాదేవ! తే నమ ♦ శ్శివ యటంచు  
స్మరణఁజేయుచుఁ గూర్చుండె ♦ స్వర్ణపీఠి.

వ. ఇట్లాయోగానందుండు యోగపీఠంబు నలంకరించి వార్చి  
శుచియై యేకాంతవాసంబున యోగదండంబును జపమాలయుఁ గైకొని  
ప్రాణాయామా ద్యష్టాంగయోగంబుల మానముద్ర వహించి ముఖ  
వస్త్రంబు వైచుకొని కొన్నిముహూర్తంబులు పంచాక్షరి జపియించి  
యోగంబు డించి తనకక్షపాల నున్న దారుసంపుటంబునఁ బ్రకాశించు  
చున్న వజ్రమయ హటకేశ్వర మహాలింగంబును భక్తిపూర్వకంబుగా  
నమస్కరించి కరపుటంబునఁ జేర్చి యర్చింపం దొడఁగె.

సీ. ఆవాహనము నీకు ♦ సఖలాధ్వరాహూత.

రత్నాననం బదిరాణివాస!

అర్ఘ్యంబు నీకు నసర్ఘ్యదయామూర్తి!

పాద్యంబు లోకపావనపదాబ్జ!

ఆచమనం బిదే ♦ వాచంయమిస్తుత్య!

స్నానంబు జాహ్నవీస్నపితదేహ!

వస్త్రయుగ్మం బిదే ♦ వ్యాఘ్రాజినాంబర!

యజ్ఞసూత్రంబు గజాజినాంస!

గీ. భూషణంబుల నర్పింతు ♦ భోగిభూష!

గంధరజ మందుకొను భస్మకలితగాత్ర!

నరసపుష్పముల్ ధరియింపు ♦ చంద్రమాళి!

ధూపదీపముల్ త్రైలోక్యదీప రూప!

వ. అని యారీతి యోగానందుఁ డాభోగిభూషణునకు నావాహ  
నాద్యుపచారంబు లపచారంబులేక యర్పించి దర్శకవైరిని నవమల్లికా  
కుసుమంబులను లలితబిల్వదళంబులను అఖర్వదూర్వాంకురంబులను



దోణపుష్పంబుల ననేక సహస్రాష్ట్రతరనామంబుల వేమారు పూజించి  
ధూపదీపంబులు వేసవేలు నివాళించి.

సీ. రాజాన్నమును శర్కరా క్షీర ఘృత మధు  
ప్లుతభక్త్య లడ్వ కాపూపములును  
నవసుధా శ్రీఖండ ♦ నవనీత పరమాన్న  
పాకంబు లమృతంపు బానకములు  
చోవ్యంబు లేహ్యముల్ ♦ జన్న పొంగలి తిరు  
సాదంబుమేటి దాధోదనంబు  
శాకంబు లాఢ్య పృశస్తాపహరము  
తీయనిచక్కిలాల్ ♦ తేనెతెరలు

గీ. జాతిచంపక సురభిశాసారజలము  
రత్నమయపాత్రలను నింది ♦ రాజశేఖ  
రుని సమీపంబునం దుంచ ♦ మునివిభండు  
ఆరగింపులుచేసె బురారి కవుడు.

ఉ. కమ్మని నన్నపూగములు ♦ కప్పపుముక్కలు దెల్లయాకు మొ  
త్తమ్ములు ముత్తెపురజము ♦ దండిలవంగము లేలకుల్ మొదల్  
సమ్మతిఁ బైడివల్చెమున ♦ సాధ్వవతంసము దెచ్చియుంచ నా  
తమ్ముల మదిజాపతికిఁదాను ♦ సమర్పణచేసె భక్తితో.

గీ. రాజమాళికి దివ్య సీరాజనములు  
వేసవేలు నివాళించి ♦ వితతభక్తి  
మంత్రపుష్పంబు లర్పించి ♦ మాటిమాటి  
కిడియె సాష్టాంగముగ నమస్కృతి శతంబు.

సీ. శ్రీధర్పార్వతపాద ! ♦ శీతపాలనామోద !  
సామగానవినోద ! ♦ శరణుశరణు  
నిర్జితరిపుకామ ! ♦ నిత్యసన్నతనామ !  
శాస్త్రవచయభీమ ! ♦ శరణుశరణు

శమనీయ శుభగాత్ర! ♦ కంజాప్త శశివ్రత్ర! ♦

చారణ స్తుతిపాత్ర! ♦ శరణుశరణు  
కైలాసగిరికూట! ♦ గంగానదీజూట! ♦

శమనగర్వోద్ధాట! ♦ శరణు శరణు

గీ. సాధుమునిబృంద వందిత ♦ శరణుశరణు

సకలనిగమాంత సంవేద్య ♦ శరణుశరణు

సతత కరుణామయోత్సాహ! శరణు శరణు

శైలజాచిత్తమోహన! ♦ శరణుశరణు.

సీ. రుద్రాయ వరయోగముద్రాయ త్రైలోక్య

భద్రాయ దేవ తుభ్యం నమోస్తు

భీమాయ త్రిపురేశ ♦ భీమాయ వామార్ధ

భూమాయ దేవ తుభ్యం నమోస్తు

ఈశాయ దుష్టారిణాశాయ దళితాఘ

పాశాయ దేవ తుభ్యం నమోస్తు

భీరాయ యాశ్రితోద్ధారాయ సురనదీ

భారాయ దేవ తుభ్యం నమోస్తు

గీ. భారతీశనుతాయ తుభ్యం నమోస్తు

భాను శశిలోచనాయ తుభ్యం నమోస్తు

పార్వతీవల్లభాయ తుభ్యం నమోస్తు

హటకేశాయ దేవ తుభ్యం నమోస్తు

సీ. శంభవే త్రైలోక్య సాక్షిణే కూట స్వ

రూపిణే భస్మ విలేపనాయ

వేధనే సంయమి శ్రేయనే ఘనకృత్తి

వాసనే వృషభరాడ్వాహనాయ

భర్తృణే నిజతపశ్శర్మణే జితమార

కర్మణే సృష్ట్యా దిశారణాయ

శీలి నే సులలాటః శీలి నే సౌభాగ్య

శాలినే శ్రితపరిపాలనాయ

గీ. దానవో ద్వేకహరిణే ♦ భూసుతాద్రి

రాజనిత్యవిహరిణే ♦ రాజరాజ

మకుట మాణిక్య దీప సమ్మానితాంఘ్రి

దివ్యహుటకేశ! శివాయ ♦ తే నమోఽస్తు.

వ. అని పార్వతీ ప్రాణవల్లభునకు యోగానందముని పునఃపునః  
ప్రణామంబు లాచరించి గీతనృత్యాది వివిధరాజోపహరంబులు రచి  
యించి ధక్కా డమగు కాహళా మురజూది నానావిధవాద్యవిశేషంబుల  
నవసర పూజావిధానంబులు నిర్వర్తించిన,

కం. హేమావతి తగు ప్రీతిని

సోముని భాస్కరునిగూడి ♦ సురుచిరభక్తి

హేమాశ్రతి శివమూర్తిని

వేమారు నమస్కరించి ♦ వినుతి యొనర్చెన్.

సీ. జయజయ నిగమాంత ♦ సంచారపదపద్మ!

జయ రమ్యకైలాసశైలపద్మ!

జయజయ పార్వతీ ♦ సమ్మోహితాపాంగ!

జయ దారుకాంగనాశయన భృంగ

జయజయ జాహ్నువీ ♦ సక్తజటాజూట!

జయ ఘోటకాఖ్యరజఃకరోట!

జయజయ శమన సంశమనకోపాటోప!

జయ కులేశ్వరభోగి ♦ సత్కలాప!

గీ. జయవతోత్తమమూల శశ్వత్ప్రకాశ!

జయమనోహర సుస్మిత ♦ శాంతవదన!

జయలసత్కృటికందర్ప ♦ చారుతేజ!

జయ మహాదేవ! హుటకేశ్వరపురారి!

కందాష్టకము

కం. శ్రీరజతలైల శిఖరవి

హార ! విసాహార ! భుజగహార ! లసన్నీ

హార ధరసుతాసుమనో

హారి హారా ? నీకు వినుతు • లర్పింతు శివా !

కం. హరిదశ్య శీతకిరణ

స్ఫుటదనలేక్షణ ! సురేశ • పూజితచరణా !

కరుణాభరణా ! దివిజో

ధరణాంచితగౌణ నీకు • దండంబు శివా !

కం. శరణాగత భయహరణా !

మరణానుయతరణ ! నిత్యమంజులచరణా !

వరణాసీతట మండిత

శరణాలంకరణ ! నీకు • సన్నతులు శివా !

కం. పురదానవహర ! ఆశ్రిత

దురితావళిదూర ! వృషభాతురగవిహారా !

ద్విరదాసుర చర్మాంబర !

పరమేష్ఠి సుతాంఘ్రి నీకు • బ్రహ్మతీతు శివా !

కం. హిమభూమిధరకుమారీ

కమనీయ కుచాగ్రచిత్ర • కాశ్మీరలసత్

ఘమఘమితమృదులకోమల

సుమనశ్శృంగా ! నీకు • జోహారు శివా !

కం. సురకంశరశారద కం

ధర రజత ధరాహిరాట్సుధాసాగర ని

ర్జరతరు శశధర సితతా

మరసాయతగాత్ర ! నిన్ను • మది నెంతు శివా !

కం. శిక్షిత దక్షాధ్వర ! సుక

టాక్షామృతరస విహితమృడానీ కేళీ !

దీక్షారక్షితలేఖా

ధ్యతా ! తస్యతా ! స్మరింతుః ♦ దగ నిన్న శివా !

కం. అంభోజ గర్భముఖ్యసు

నంభావిత దివ్యతేజ ! ♦ సాధుసమాజా !

కుంభోద్భూత మునిస్తుతి

గంభీరరవాప్తమోద ! ♦ కరుణింపుశివా !

వ. అనియిట్లు హేమావతి కుమారయుక్తయై మనోహరస్వ  
రంజున ధరాధరకుమారికాపతిని ధ్యానంబు సేసి వందనశతంబు లర్పించి  
కరపుటంబులు మోడ్చి యొక్కచో నిలువంబడియున్నంత.

చ. మునిపతి తత్సమీపమునఃపరమగీనభక్తులఁ జేసమీఱి ర  
మృని యభిషేక తీర్థమును, మంబులు బిల్వదళంబులెంత క  
మృని తెలిఖండశర్కరలు , మంచిఫలాంబులు తత్ప్రసాద మం  
చును దగ వారివారికి విశిష్టముగా నిడి మొక్కిల్క లందుచుకా.

గీ. మంత్రభూతియునుం గుంకుమంబు వారి

పాణిపుటముల నైచి దీవనల నిచ్చి

సెల వొసంగిన వారు భుజించి యంతఁ

జనిరి జయశంకరాయని ♦ మునికి మొక్కిల్క.

వ. అప్పుడు.

గీ. దైత్యు లమరులు వనధినిఁద్రచ్చునాఁడు

నురల కమృతంబానంగెడు ♦ హరినిఁబోలి .

కానుపించెను యోగి భక్తాభిఁ బిలచి

తీర్థజలమిచ్చుచోఁ గృపాత్పిక్తమతిని.

సీ. వనధులాపోశనం ♦ బానరించు కుంభనం

భవుచేతి బడబాగ్నిప్రభ యనంగ

యజ్ఞాగ్ని సంభూతుఁడైన శ్రీకాంతుచేఁ

జెలువొందు నమృతపుఁగలశ మనఁగ

సామిత్రిప్రాణరక్షణదీక్షితుండైన

హనుమంతుచేతి దోఁకాద్రీ యనఁగ

లమరాధినాథు హస్తాగ్రమందుఁ జెలంగు

మహనీయ చింతాఖ్యమణి యశఁగ

గీ. కాశ్యపుండయి తా మున్ను \* కన్నతండ్రి

కరమునందున వెలుగొందు \* కర్మసాక్షి

యనఁగ నుజ్జ్వల కాంతుల నలరుచుండు

జటికరంబుండు హాటకేశ్వరవిభుండు.

వ. తదనంతరంబు హేమావతి మహనీయుండైన మునియాజ్ఞఁ  
గైకొని తనయులుఁ దానును సహస్రబ్రాహ్మణ భోజనాదికంబులు  
నిర్వర్తించి వారికి యథోపత సువర్ణ దక్షిణా తాంబూలంబు లర్పించి  
యనంతరంబ తానును కుమారులు భుజించి యంధ వంగు బధిర మూకా  
దులకును భైక్షకకోటికి నన్నుంబు పెట్టించి గృహసమ్మార్జనంబు గావించి  
శుచియై విశేషించి భోగిభూషణునకుఁ బ్రదోషపూజావిధానంబు  
లర్పింప మునినిఁ బ్రార్థించిన నతండు.

కం. శంకరునకు భక్తాళి వ

శంకరునకు వ్యాఘ్రుదనుజ శౌర్యరమా నా

శంకరునకు ముని తా సా

యంకాలపు సర్పలిడియె \* నమరులు మెచ్చుకా.

గీ. లాలిజోకొట్టు పవళింపు \* డోల కేళి

హెచ్చరిక పాటలను బొగ్గెడు \* బుచ్చి కొంత

పేర్చి మంచుకొండ యొయారి \* పెండ్లికొడుకుఁ

బ్రాణవపంచాక్షరీ మండపమునఁ జేర్చి.

గీ. వజ్రనాభునిదేవి కళ్యాణినుతుల

కాజ్ఞ నిడి వారు శయనింప ♦ నవుడు దాను

గుశసమన్విత శార్దూల ♦ విశదచర్మ

మవనిపై వైచి శయనించె ♦ సంత మాని.

వ. ఇట్లా యోగానందుండు స్వర్ణలింగంబునకుఁ బూర్ణిమా  
వృత్తింబు సంపూర్ణంబు గావించి దినదినంబును విశేషోత్సవంబులఁ జాతు  
ర్మాస్య దీక్షాపరిసమాప్తి నొందించి యవభృథస్నానంబు గావించి కృత  
కృత్యుండై యాత్రకై చని పెక్కుదినంబులనుండి రాకుండిన వజ్ర  
నాభుని యాగమనంబు గోరుచు విశ్రాంతికై తద్వహంబునఁ గొన్ని  
దినంబులు నివసించియున్నఁ దన్నగరంబునఁగల పౌరులెల్లరు యోగీం  
దుఁ మహామహిమంబుల కచ్చెరువందుచు నిత్యంబు తద్దర్శనార్థం  
బరుదెంచి.

సీ. సంతతిలేదు మాఁజనరాతి కువ రేఖ

మిమ్మంచుఁ బాదముల్ ♦ నమ్మువారు

కన్నులులేవు మాఁకన్నతల్లికిని సి

ధాంజనంబిమ్మంచు ♦ నడుగువాడు

అలికి మగనికి ♦ నానుకూల్యము లేద

టంచు రక్షలను యాఁచింపువారు

మాకోడలికి భూత ♦ మాంద్యంబు పైసోఁకె

దీర్ఘ మిమ్మంచుఁ బ్రాంథింపువాడు

గీ. మాగృహంబున ద్రవ్యంబు ♦ మాయామయ్యె

రాత్రి యెవఁడు హరించెనో ♦ ప్రశ్న చెప్పఁ

డనుచు బ్రజలెల్ల గుంపులై ♦ యాజటిందు

చాదముల మొక్కి యర్థించి ♦ బాధపెట్ట

కం. విధలేక వచ్చు పౌరుల

నడికోర్వఁగలేక వారి ♦ సంసారంపుం

గడగండ్లు వినఁగ లేమినిఁ

జడిముడిపడి మాని మదినిఁ + జింత మునింగెఁ.

శా. బౌరా! చెల్లదు యోగిజాతికి మరే మైనం జిరావాసముల్  
వీరెవ్వారలు? నేనెవండ? సుతులఁ ♦ వేడ్కం బ్రసాదింప నే  
నేరఁ మోసమువచ్చె నేమిగతి నేనీహానుబంధంబునం  
దూరంబుం జనుమంచుఁ జెప్ప వెరతుఁ♦దోసంబువచ్చెఁ గడుఁ.  
మ, తొలిజన్మంబునఁ జేసినట్టి సుకృతో♦ద్యోగంబునంజేసి పు  
త్రులు భాగ్యంబు సుఖంబులెల్ల సమకూరుంగాక వేసారి మ  
మ్ముల దైరాగుల వెంబడింప సకలంబుఁ సృష్టిసేయంగ బ్ర  
హ్మలమే? మానవకోటిఁ దారెఱుంగ రీయర్థంబు మూఢాత్ములై.

గీ. చింతచేఁగాదె భరతుండు + చెడియె మున్ను ;

దాని సంసేవచేఁగాదె ♦ దానుఁడయ్యె

విప్రనారాయణాఖ్యుఁ డే ♦ వేళగాని

యోగులకుఁ బొరసంబంధ + ముండఁదగదు.

గీ. ఉంగరంబును గొనిపోయె + నుర్విసురుఁడు

నింకరాఁడయ్యె మానంబు ♦ లేగె రెండు ;

నాదు యాత్రావిచారంబునకు మహాంత

రాయమానేమొ తెలియంగఁరాదు మదికి.

కం. ఆయుంగరమును గొని గృహ

నాయకుఁ డరుదేరకున్న + నాగతి యెట్లా!

శ్రేయాంసి బహుళవిఘ్నా

నీ యను సామెతకు సాక్షి ♦ నేనే యగుదుఁ.

శా. కాని మ్రోమితలంచెనో శివుఁడటల్ ♦ కాకుండునే? యెన్నఁడుం  
గానన్నట్టిది కాకపోదు, మరియుం + గాదెప్పు గానట్టిదం  
చేనాఁడైన వచింతు రార్యులు తదీయేష్టప్రకారంబునం  
బోనున్నట్టి మహాత్ముఁడాపదలచే + బోకుండు నెవ్వేళలఁ.



వ. అని మనంబున గొంతసేపు నితర్కించి నిట్టూర్పు విడిచి  
నిమిలితనేత్తుండై.

శా. దీనుండ౯ భవదీయభక్తుండ భవద్దివ్యాంఘ్రి యుగ్మంబును  
ధ్యానింతుంగద నాహృదబ్జమున సీదాస్యంబుఁ గాంక్షించి నీ  
యానందామృత దృష్టి నాపయిని దేవా! వేగజూపించి స్వ  
స్థానంబుం దగఁజేర్పు నాదు దురవస్థంబాపి గౌరీవతీ!

శా. కానకలేక భవన్మహామహిమ చీకాకై విత్కరించి య  
జ్ఞానుల్ కొందరు లాతి దేవతలు నిఁక్కంబంచుఁ బూజించి యే  
మైనంగానరు నీకటాక్షమును. దేవా! నాపయింబంపి స్వ  
స్థానంబుం దగఁజేర్పు నాదు దురవస్థంబాపి గౌరీవతీ!

వ. అని మహానుభావుండైన యోగానందుండు మహాదేవుని  
ముహూర్తకాలంబు ధ్యానించి నమస్కరించి యమనస్కుండగుచు  
యశస్కరుండయిన యజమానుని యాగమనంబు గోరుచుఁ దద్వ  
హంబున నాగృహవాసులుచేయు శిశూక్షలం గైకొనుచుఁ గాలంబు  
గడపుచున్నంత.

కం. మునివర సిద్ధునికథలక

వినుపించుచు వజ్రినాభు ధృతాంతంబుక

మనమందు మఱచినారలె

వినిపింపఁగ సూత! సుగుణ ధృతయోపేతా!

గీ. ఎచటి కేగెను బ్రాహ్మణుం ధృమిచేసె

నేమహాతీర్థములఁ గుంకె ధృ నెందునిలిచె

ఏమిపలిచేసి మనలె దాఁసెంతదాఁక

జెప్పమా! రామహర్షణీ! ధృ చిత్రముగను.

వ. అని పురవైరికథానుభాలాలస హృదయారవిందులై యడి  
గిన శుకశౌనకాదులకు మహానుభావుండైన సూతమునీందునిం డిట్లు  
నియె.

చ. వినుడు మునీంద్రులార! పృథ్వివీనురుఁ డట్టుల నుంగరంబు భ  
క్తిని ధరియించి నిల్వఁడని ♦ తిన్నఁగఁ దా బతిమాలుకొంత చే  
తను దనచేయిఁ జేర్చి వనితామణి వేగమె వత్తునంచు వె  
స్కను జనుదెంచు శిష్యుల విఁనములఁ బుత్రుల వీడుకొల్పుచుకా.

గీ. అప్రమత్తులరై జటి ♦ నరయవలయు  
సేవల నటంచుఁ జెప్పి తాశిష్యగణము  
నింటికినిఁ బంపి నాటిరేఁదియని సమీప  
మార్గమునఁ బల్లెటూరిలో ♦ మజిలిసేసి.

గీ. ప్రేమపూర్వకముగఁ దన ♦ వెలఁది కట్టి  
పంప శిష్యుఁడు గొనితెచ్చు ♦ పంచవన్నె  
ప్రేమపుట్టిక మడుగును ♦ విప్పి కొన్ని  
కమ్మ గరగరలాడు భక్తిమములు మెసవి.

గీ. అచట నారేయి విశ్వేశుఁ నంఘ్రియుగము  
స్మరణసేయుచు సుఖనిద్ర ♦ సలిపి యతఁడు  
వేకువను నిద్ర మేల్కొంచి ♦ వేగఁ గాల్య  
ములను దీర్చి స్నానము జపంబులు ఘటించి.

కం. ఉంగరము వేల నిడుకొని  
పొంగుచు నుత్తరదిశాభిముఖుడై మహి సా  
ష్టాంగం బెరగుచు జయజయ  
గంగాధర! యనుచు నెగసె ♦ గగనసలికి.

వ॥ ఇట్లా వజ్రనాభుండు సిద్ధాంగులీయప్రభావంబునఁ జేసి  
విహంగంబుచందంబునఁ దృటికాలంబున హిమాలయంబు దరియం  
జొచ్చి తత్సమీపంబున నొక్క రమ్యకాంతారమార్గంబున భూమికిఁ  
దిగి యత్యంతకుతూహలంబున నాపర్వతంబున కభిముఖంబుగాఁ జను  
చున్నంత,

సీ. అలకాధునీ సముజ్జ్వల చారువీచికా

తతనేవలను జల్లఁదనము నొంది

గిరిసుతా శశిమాళి ♦ కేళీనికుంజసం

చారంబులను బుణ్యసరణిఁ గాంచి

మాధవీసుమ దివ్యమంజుల పరిమళ

లహరీ సమూహంబులను గ్రహించి

మాకంద మధుపాన ♦ మత్తమధువ్రత

మల్లస్వనంబుల ♦ మహిమఁ గాంచి

గీ. తటచరత్కిన్నరీకుచద్వంద్వమిళిత

లలిత కస్తూరి కాగంధములను బొరలి

మెల్లమెల్లన వీచె సమీరగణము

లవనిసురమాళి చనుమార్గమందు ముందు

కం. ఆవాతపోతచయ సం

భావితుడై పోయి కొంత ♦ మార్గశ్రమమున్

బోవం బోవఁగ నొక్క స

రోవరముం గాంచె నెదుట రుచిరాంబుజమున్.

వ. కాంచి తదీయపుణ్యజలాశయంబు తీరంబున నొక్క సుమేరు  
విదిషిపటల సమాశ్రయంబైన రమ్యాశ్రమంబు పొడఁగాంచి యచట  
గొన్నిదినంబులు నివసించుట యుత్తమంబనితలఁచి యున్నంత ;

సీ. ధశధశత్కాంతులఁ ♦ దాండవించెను జంద్రుఁ

డిందీవరంబు లానందమొందె

వితతజలంబులై ♦ విష్టవీగె నదంబు

లంభోదములు మూలంబందుఁ జేరె

గగనంబు చుక్కలకంచుకంబు ధరించె

గాశప్రసూనముల్ ♦ కాంతిమించె

బరిపాకశోభచే ♦ భాసితై సస్యాళి

యాగస్త్య దిక్షార్గ ♦ మరిగెఁ దరణి

గీ. రమ్యసైకత వేదుల ♦ రాత్రులందుఁ  
దరుణు లంగజ మంత్ర విధ్యారహస్య  
ములను బతులచేఁ దెలసి సమ్మోదమంద  
లీల నేతెంచె, దగ శరత్కాల మపుడు.

సీ. నవరాత్ర దీక్షలు ♦ సవరించి దేవని

మించి నద్భక్తి నేమించువారు  
పరరాజులను గెల్వఁ ♦ బయనమై చతురంగ  
మఃలఁగూర్చి కత్తికి ♦ మొక్కువారు  
నావికావ్యాపార ♦ వైపుణ్యమునఁ గొల్ప  
దేశంబునకుఁ బయ ♦ లేరువారు  
ఉల్లాసగీతంబు ♦ లొప్పఁ గుప్పలనుజ్జీ  
భాన్యముల్ పాతఁ ♦ దాచువారు

గీ. యోగ్యకాలంబటంచు నుద్వోగులయ్యు  
బ్రహ్మకులజులు పార్థివుల్ ♦ వైశ్యగణము  
పాదభవులెన్న సంతోషభరితులగుదు  
రాశరత్కాలమందు ధనేశులగుచు.

మ. పులిసశ్రేణుల నించు కించుక మలాంభోయ్య క్క తా నిర్హరా  
వళి దర్శింపఁగఁజేయు పాంథులకు రేఖన్ నూత్న సభాగమం  
దు లతాంగుల్ జఘనప్రదేశముల నూఁనూ సిగ్గుచే నాత్మ భ  
ర్తల కల్లలన చూపునట్లు చెలువొందన్ శారదాహంబులన్.

క॥ పల్లవపాణులు తమతమ

వల్లభులం గలసి రమ్య ♦ వల్లీనుకుటీ

హల్లక సుమతల్పంబులఁ

గొల్లగఁ గ్రీడింతు మరుఁడు ♦ గో యని యార్వక.

వ. అట్టి పకల సౌభాగ్య సేవ్యులైన శరత్కాలంబునందు  
నా పుణ్యవనంబున నివసించి వజ్రనాభు డొక్కనాఁ డా సరోవరంబున

నవగాహనంబు నేయందలంచియక్షమాలికయు మునిదత్తంబైన స్వర్ణాం  
గుళీయకంబును దత్సర్వోవర సమీప చంద్రశిలాఫలకంబునఁ గృష్ణాజినం  
బు ననుసంధించి దాచి యుంచి తానును గాసారంజూడం దిగి దేశకాల  
పాత్రంబులు చ్చరించి జలాధిదేవత నావహించి కృతావగాహుండైన.

సీ. సారంగచయ సమాశ్రియమై మహా హంస

నిలయమై సౌవర్ణజలజమగుచు

నవనుధా జీవనానందమై కమలాస్త

కరదత్త సౌభాగ్య కలితమగుచు

శంఖ కచ్చపకులేశాది సంసేవ్యమై

మహానీయరత్న సమ్మాన్యమగుచు

ఘనసార సౌగంధ్య కలిత సన్మార్గమై

మానసేకస్థాన మహిమగనుచు

గీ. భోగినీ నిత్య సేవ్యమై పాలుపుగనుచు

తై వలనదపాంగాలోక సాధ్యమగుచు

స్వర్గలక్ష్మినా నెదుట సాక్షాత్కరించె

ధారుణీసురు నెదుట గాసారలక్ష్మి.

గీ. అట్టి కాసారమందు నా యవనిసురుడు

మునిగి లేచియుఁ దన మున్ను ముడిచికట్టి

దాచు నంగుళ్యమును మదిఁ దలచకుండ

నేగె నొకసిద్ధు మహిమచే నెఱుకమరచి.

కం. తనమొదటి నెలపు గానక

చనిచని వనమెల్లఁ దరిగి చలిమలయందుం

గనఁదగిన వింతలెల్లను

మును గని తన కెఱుంగఁ జెప్ప వురుఘుడు లేమి.

కం॥ దిక్కులు వెదకుచు బొదలం

జక్కని మార్గంబు గనక సారెకు మును దా

నెక్కిన తోవల నెక్కుచుఁ

గ్రక్కునఁ జనుచున్న నలవి ధి కన్నుల యెదుటఁ.

ఉ. ఫాలమునందుఁ గుంకుచును ధాసిల భూతటమందుఁ జందుకుం  
బోలిన భూతి పాశుపతమున్ వెలుంగంగ విలోచనద్వయిన్  
నీలరసాంజనంబు జిగి ధి నిండంగ రక్తపటంబు లొప్పగా  
బాలకయోగి యొక్కఁడు కృపామతియై కనుపట్టె బెల్చనన్.

గీ. కుటుచ గడ్డంబు జంజరు ధి కురుల జడలు

పలుచనగు మొగంబును గల ధి బాలతపసిఁ

గాంచి యాతని వలన మాఁగ్గంబు దెలియఁ

గల దటంచును నెదురేగి ధి నిలిచి మొక్కి.

గీ. ఓ మహాభాగ ! మీరెవ్వఁరో మరెందు

నుందురో ? విప్రకులజుండ ధి నొంటివాఁడ

తీర్థ సంసేవకై వచ్చి ధి తెరువుగాన

నైతి నొకదిక్కు జూపి పుణ్యమునఁ బొమ్ము.

మ. అనిన బాలకయోగియక్కటకటా ధి యన్యాయమిట్లాంటిగా

జనుదేరం దగునయ్యఁ శీతనగమఁన్న మాటలే ? యెవ్వఁడో

నిను బంపెంగద వెట్టి యిచ్చటికిఁ గానీ యెద్దియో చెట్టు తొ

క్కినజాడలో కనుపించుఁ ద్వద్వచనఘోక్తిం జూడ నుర్వీసురా ?

సీ. మునిగినంతనె బుద్ధి ధి బోగొట్టు కోనేళ్లు

తప్పి తొక్కిన దిమ్మ ధి త్రిప్పచెట్లు

తనయూరు మఱపించి ధి దరితిప్ప తిప్పలు

పిచ్చిదయ్యాలైన ధి పెద్దశిలలు

ఉన్నత్తులంజేసి ధి యోడించు మృగములు

గాయంబు నూగించు ధి వాయుగణము

మాంద్యమిచ్చెడు మచ్చుమందులతీవలు

కాలి సంకెలవేయు ధి కందరములు

గీ. పిలిచి బలిమాలి కాళికి ♦ బలియొసగు

వామమార్గావలంబి నిఁవాసములును

గలవు ప్రారేయ శైల దుఃస్కాననములఁ

దిరుగఁగూడదు తెలియకీ ♦ తెఱవలందు.

గీ. అఖిల సౌభాగ్యకారి నీహారశిఖరి

యనుట నిజమైనఁ గవ్వంబు ♦ లమరుగొన్ని

మంచి నిడుచోటఁ జెడుగుల ♦ నుంచు నజఁడు

చందనాద్రిని భోగుల ♦ నుంచఁడొక్కొ.

ఉ. కావున నాకుఁ జెప్పకయ ♦ కానలలోఁబడి పోకుమయ్య! నీ

తో వడి నేఁగుదెంచి మహితోజ్వలదివ్యతుషారశైల సం

భావిత పుణ్యభూములఁ గ్రీమంబునఁ జూపెద వెంటఠమ్ము నీ

భావమునందు సంశయము ♦ బాయుము మీకును బుణ్యమయ్యెడున్.

గీ తీర్థసంసేవ కరుదెంచి ♦ తెరువుదప్ప

మిమ్ముబోటి గృహస్థుల ♦ మేలుకొరకుఁ

గాదె మమునుంచె నిచట శంకరుఁడు దేవి

రమ్మటన్నను ద్విజుఁడు మోదమ్మునెది.

ఉ. పెన్నిధిఁ గన్న పేదవలె ♦ బెద్దయుఁబ్రొద్దు దలంచి దై వమే

నన్నుఁ గృతార్థుఁజేయ నిట ♦ నమ్మినభక్తునిఁ బంపె నట్లుకా

కున్న మరేల నీతఁడు మఁ హిమాన్నత సత్కృపతోడ వచ్చు నా

తెన్ననఁబోదుగాక కడతేరితి నంచు వచించి యాతఁడున్.

గీ. ముంచినను దేల్చినను నీవె ♦ పురుషవర్య!

నిన్ను మునుకొని వత్తుసంఘియము విడిచి

సరవినిచ్చటఁగల విశేషములు దెలిపి

నన్నుఁ గడతేర్చి మేటి పుణ్యమునఁబొమ్ము.

వ. అని విపన్నుండై వెనువెంట నరుగుదెంచు వజ్రినాభుని

ధరణీసురవరా! సత్వరంబున నావెంట నరుగుదెమ్ము. అరుణకిరణుండు

చరమగిరిశిఖరంబు దరియకమున్న నిర్భయంబుగా మన నెలవులకుఁ  
బోవుదమనుచుఁ పలికి యాయుదువురు గొంతదూరంబు వడివనడకలఁ  
జని చనిరి. తనఁజిలుందన వచ్చు పుడమి వేల్పుంగాంచి వేల్పు నిరూపించి  
యా వైవేళికుం డిట్లనియె.

సీ. ఇది యగణ్యంబైన ♦ బదరికావనభూమి

అది నరనాదాయఁజాశ్రమంబు

ఇదియె మందాకినీ ♦ పృథమశైశవరంగ

మది యిలుం డంగనఁజ్ఞానచోటు

ఇది సప్తముషినమూఁహిత రత్నకూటంబు

అది మనోరమకేళి ♦ హర్ష్యతలము

ఇది హిమాచలరాజ ♦ హేమసింహాసనం

బది విశాలాక్షి కల్యాణవేది

గీ. ఇదియె మదనుండు శైవానశ్రేణుమున

గర్వముడివోవఁ ద్రుటిలోన ♦ గఱఁగుచోటు

ఇదియె పరమేశ్వరునిఁ గోరి ♦ హృదయమందు

నలసి పార్వతి తపమూని ♦ నట్టిచోటు.

గీ. అనుచు నొక కొంత దూరంబునరిగి యరిగి

పలికె జడదారి ద్విజునితో ♦ బ్రహ్మవర్య!

గారి నిర్మల హృత్పరీక్షణ రచింప

నభవుఁ డవతరించిన స్థలం ♦ బదియె కనుమి.

వ. అని పలికిన నామునివేషధారి యతనితో మరికొంత  
దూరంబు చని చని యొక్క మహాస్థలంబు నిరూపించి యిట్లనియె.

సీ. ఇచ్చోట రచియించె నెలమితో సగరుము

మృనుమండు తపసియై ♦ ఘనతపంబు

నిచ్చోటఁ జరియించె ♦ సిచ్చతోఁ బ్రవయండు

ప్రణుతమా పాద లేపంబువలన



నిచ్చోటఁ గరగించె • మెచ్చి వరూధిని

కపట గంధర్వునిఁ • గాముకేళి

నిచ్చోట వెలయించె • హెచ్చుశైశవమును

స్వారోచిషఖ్య ధీశాలిమనువు

గీ తొలుత నిచ్చోట హనుమేధ • తురగ మార్గ

ణవ్రనూదిత సగరసంతాన వుణ్య

కారణంబైన స్వర్గ గంగాస్రవంతి

యవతరించెను గనుము భూదివిజముఖ్య !

మ. మునుపిచ్చోట మునీంద్ర పత్నులను దా • మోహించి వైశ్వానరం  
డనుతాపంబునఁ బొందుటల్ తెలిసి స్వాహా దేవి సప్తర్షి భా  
మినులం బోలు తనూవిలాసమునఁ గూర్చి జాతవేదుల రతిం  
దనియంజేయ నతం బెఱింగి శపియించు బోయెఁ దాఁ గాంచుమా !

గీ. తార కాసురుబాధకు , దాశలేక

సురలు శివునిబ్రాహ్మించి రిచ్చోటఁ గనుము

హరునితేజంబు ధరియించి • యభ్రగంగ

కార్తికేయుని నిచ్చోటఁ • గనియె గనుము.

వ. అని యిట్లుగృహస్థునికా వానస్థినుండు తీర్థవిశేషంబు  
లెఱిగించి హిమశైలంబు దిగి తత్పర్వతపశ్చిమభాగంబున నున్న  
నొక్క దుర్గమారణ్య కంటక గండ శిలాపరివృతంబైన యుద్దండవేదండ  
సింహ శరభ శార్దూలాది నానామృగ గణ భయంకరారావపూరితంబైన  
యక్షరాక్షస పిశాచోంగ మహాభేతాళాది సంచారంబైన నొక్క  
కోనం జూపి మహాత్మా! యిందుఁగల యోగ్యస్థలంబుల నెల్ల నాదోచి  
నంతమట్టు నెఱింగించితి; నింకమీఁద మనుష్యసంచారంబు దుర్లభంబు.  
గావున నీనాటికిఁ బయనంబు విరమించి విశ్రాంతిఁ గైకొందుమే య  
నుటయు గృహపతి యతని కిట్లనియె.

ఉ. అల్లదె! సిద్ధవర్య! కనుమా! కనుపట్టు సమీపమందు వి  
 ద్యుల్లత లల్లిబిల్లిగొని ♦ యుండెను రక్తపటధ్వజంబు శో  
 భిల్లుచునుండె నభ్రపథ ♦ భేదనకారి సువర్ణకుంభ సం  
 పల్లలితంబుగా వెలసి ♦ వర్తిలుచున్న దదేమి తెల్సుమా!

వ. అనిన నాకుటుంబికి నతం డిట్లనియె

సీ తీక్షణదంష్ట్రాభీమ ♦ దీధితిచ్ఛటలతో

నేదేని భీకరాశృతి సెలంగు

శక్తిసమూహ మాస క్తితోఁ గొలువంగ

నేదేవి నడురేయిమీదఁ దిరుగు

నిచ్చ వామాచారు ♦ లిచ్చెడు సరమాంస

మేరాణి తుట్రిలోనఁ ♦ గోరిమింగు

మననంబులను భూత ♦ విసరంబు కొండాడ

నేదేవి భూతేశు ♦ నెనయఁ గోగు

గీ. తన్ను మదిసమ్మి కొలచిన ♦ దాసజనుల

కళల సంపద లిచ్చు నేయంబ యట్టి

కాళనాథుని దేవియా ♦ కాళికాంబ

యాలయం బదె కనుము బ్రాహ్మణవరేణ్య!

ఏ. నవరాత్రవ్రతులయ్యుఁ గొందఱు ఖలుల్ ♦ నానాప్రకారంబులఁ

నవసంప న్నికరంబు గోరి జనులం ♦ బశ్వాదులం దెచ్చి దు

ష్ట విధిం జంపుదు రాత్మలం గరుణ లేశంబైన లేకుండ నో

లి వెనంబోవుట దోసమచ్చటికిఁ గాళికా మ్రొక్కు మిచ్చోటనే

వ. అని సిద్ధుఁడు చెప్పిన నతండట్లు నేయ నిరువురు నచ్చోట

నొక్క రమణీయశీలాతలంబున విశ్రాంతికై కూర్చుండి యుండ

నానాటికి నాపని చాలించువారై యపరాహ్ణం బగుటయు నతం డతని

కిట్లనియె.

మ. తరమే? చెప్పంగ నీకుమారగిరినిగ్గి ♦ దైవాయుచిత్రంబులగ్గి  
విరమింపదగు నేటి కెల్ల యిటకుగ్గి ♦ వేవచ్చి చూపించెదగ్గి  
వరచంద్రోపలవేదికానికటమగ్గిదార దుర్మమచ్చాయల  
స్వరమాహ్లాదమునో నసింపు మవరాహ్లాదబాట గాన్పించెడుగ్గి.

గీ. సిరియు నంపద తులఁదూఁగి ♦ పురములందు  
కడుసుఖంబున నసియించు ♦ ఘనులు మీర  
లెంత శ్రమనొందినో యిందు ♦ కొంతనేపు  
విశ్రమింపుండు నే నిట • విశ్రమింతు.

గీ. ఎవగు బంపంగఁ దొలుత మీ ♦ రింతదవ్వు  
నగుగుడెంచితిరిటు పథాయాస మనక  
నెద్దియో సిద్ధమహిమ మీ ♦ కెనయకున్న  
మంచుఁగొండకుఁ జనుటన్న ♦ మాట యగున?

గీ. చెప్పదగునేని నచియింపఁ ♦ జెల్లు మీక  
టన్న వజ్రనాథుం డనె ♦ సతనితోడఁ  
జల్లుకును వచ్చి ముంత దాచంగ నగునె? ♦  
వినుతు నాకథ నొకకొంత ♦ వినుము సిద్ధ!

సీ. గంగానదీవంతి తిరింగపావనమయ్యుఁ  
బాలుపొందు మాణిక్యపురమునందు

నిర్మల గార్హస్థ్య ♦ నియతి వర్తింపు చే  
నుండి నా సుకృతంబు • పండినట్లు

సిద్ధుండొకండు వేంచేసి నా గృహమందు

నాతిభ్యమునుగొని ♦ హర్షమంది

సకల యాత్మాకథానంగ్రహం జెఱిగించి

యంత నాప్రార్థనం ♦ బవధరించి

గీ. మున్ను తనభక్తి మెచ్చి శంభుండు కరుణ

జగములన్నియు క్షణములో ♦ సంచరింపఁ

- దన కొనంగిన యుంగరంబును మదీయ  
 పాణిపుటమందుఁ బెట్టుచుఁ ♦ బలికె నిటుల.
- గీ. భూమిదేవ! యీయుంగరంబును ధరించి  
 యిచ్చగలచోట తిరిగి రావచ్చుఁగానఁ  
 బోయిరమ్ము శీఘ్రంబ నీఁపూన్కి దీటు  
 నంతవఱ కేను నిలుతు నీ ♦ యాలయమున.
- గీ. దీని హరియింప నెందఱో, తెరువులందుఁ  
 గాచియుందురు వామహార్ద్రప్రచారు  
 లప్రమత్తుండవై వారి ♦ కంద నీక  
 మరలఁ గొనివచ్చి యిమ్ము యుంగర మటంచు.
- క. ఇచ్చినఁ దన్మహిమంబున  
 నిచ్చటి కే నరుగుదెంచి , తిదిగో కనుమా!  
 సచ్చరితు నుంగరం బని  
 మెచ్చుచుఁ దనవ్రేలు కొంత ♦ మీఁదికి నెత్తె.
- క. అంగుశ్యహీనమగు తన  
 యంగుళిఁగని పెదవి విఱచి ♦ యయ్యోశివుఁడా!  
 యుంగరము లే దదేమో!  
 దొంగలు గొనియుండి రేమో? , త్రోవ నటంచు...
- గీ. జన్మిదము నంగవస్త్రము ♦ సారె సారె  
 కొనర విదలించికొనుచుఁ దా ♦ వెనుక ముందు  
 పోయె నిజముగాఁబోయె నాఁ పూర్వపుణ్య  
 ఫలము పోయెను నాప్రాణ,పదముపోయె.
- వ. అని గుండెదిగులున నేమియుం దోచక కొంతవడి నిశ్చే  
 స్టితుండై కనులనుండి బాష్పకణంబులు జొటజొట కాట డగ్గుతికవడి  
 'శివశివా యెంతవని యయ్యో' ననుచు సిద్ధనిముఖం బింక నేగతి చూచు  
 వాడ' నాలుబిడ్డలకు దూరంబైతిఁ దుట్టతుదకుఁ గట్టడి దైవంబు కానలం

దోసఁగదా యని చింతించుచుఁ దనకు మున్ను దెరువుఁ జూపిన విరాగి  
పాదంబులం బడి, తపోధనా! మీ కేమైన నాయుంగరంబు కనంబడదు  
గదా! యని యెంత యవచారం బాడితి యుంపుఁడని యతనిం బతిమా  
లుచుఁ దనలో నిట్లని విలపింపం దొడఁగె.

మ. అకటా! యేగతి వ్యర్థ మయ్యెను మదీయంబైన జన్మంబు వి  
ప్రకటంబందునఁ బుట్టి గేస్తనయి సత్పాండిత్యముం గాంచి శి  
వ్యకుటుంబంబులఁ బోవఁజాలిన ధనం ♦ బార్జించి ధీశాలినై  
సకలంబుం జెడగొట్టుకొంటిని మహా ♦ కైలాటవిం జిక్కితికా.

మ. వరయాత్రాపరుడైన మాని నటు నిర్బంధించి పార్థినించి యుం  
గరముం గైకొని యేల వచ్చితిని? వేడక మత్సరీతమ  
క్కరతో నొంటిగ యాత్ర కేగుట యయుక్తంబంచు వెన్నాడినకా  
సరకుంజేయక వచ్చు లేల? తుహినఁ చచ్చన్నాటపీఠామికా.

మ. మరలకా నాపురి కేగు మార్గమును బ్రేమం జూపువా రెవ్వరి  
త్రతీనికవత్తురు వెంబడించి ముని దత్తంబైన యుంగ్రంబ దె  
క్కరణికా నాకులభించునింటికడయోగ్యంబైన కర్మంబులుం  
జరకాలంబును నేను లేకునికిఁ బ్రక్షీణించు నానాటికా.

మ. పనితారత్నము కూర్చిపుత్తు లతిథివాత్రులు గోశ్రేణి దుః  
ఖనిమగ్నాత్మకులై శరీరమును వీకంబాయువారగులుకా  
మునుపే శాంతములాను శివ్యవితతిం ♦ బోషింతురెవ్వారు సం  
జనితంబయ్యెడు పాపసంచయము పుణ్యం బింక క్షీణించెడుకా.

మ. విమలాంగుశ్యవిచారముం దెలియఁ వేవే గాళి రామేశ్వరం  
బు మహానంది యహూబిలంబు మధురా ♦ భోగేశ్వర శ్రీగుల్  
హిమకాంతార మహాహి దుష్టమృగ వాహిన్యావృతం బీనగా  
గ్రముఁ గాంచంగను వచ్చు లేల మహితఞ్జనకశూన్యంబుడనై.

గీ. విద్యలన్నియు నేర్పి వివేకవంతుఁ

డైన వేదాంతయోగ విజ్ఞానియెన

స్వకృతవితతాపరాధ సంజనితబహుళ  
శోకసంతప్త హృదయుఁడౌ శ్రోత్రియుండు.

చ. అని పలవించు విప్రుఁగని ♦ యాజటిరూపుఁడు పల్కె నిట్లు లీ  
వనటను గుండు తేల బహుభంగుల నీయపరాధచర్యకుఁ  
మనమున ధైర్యముంగొన్న ముఁమాఙ్గతిపాదము నమ్ము మాతఁడే  
నినుఁ దఁజేర్చు భక్తజన ♦ నిత్యకృపాకరమూర్తి గావునా.

గీ. జలములను గ్రుంకువేళనో ♦ సారవన్య  
ఫలములను గోయువేళనో ♦ పర్ణశాల  
యందు నిదురించువేళనో ♦ యంగుళీయ  
కంబు మఱచియుండువ యీవఁనంబునందు?

గీ. మున్ను మునివరు నీగృహంబునకుఁ దెచ్చి  
యంగుళీయక మిప్పించి ♦ నట్టిశివుఁడు  
యడవి నొంటరివై వెతల్ ♦ గుడుచుచున్న  
నిన్ను నీయింటికినిఁ జేర్పఁకున్నె? సుమతి!

ఉ. నావుడువల్కె భూమిసురఁనాథుఁడు భక్తి మహానుభావ! నే  
నీవిధి దారిద్ర్యి తపియించుచు నుండెడు వేళ శంకరుఁ  
భావమునందుఁ గొల్పుమని ♦ బాగుగ నా కుపదేశ మిచ్చు నీ  
వే వృషభధ్వజుండ వని ♦ యెంతయు నమ్మెద సాధుపుంగవా!  
గీ. ఆపడలయందుఁ గుందల ♦ మందు నాకు

నవ్వుడప్పుడు కర్జుంబు ♦ చెప్పనట్టి  
నీదు నాశ్రమ మెచటనో ♦ నామ మేమొ  
వేడ్క వచియింపు వీనులవిందుగాఁగ.

చ. అనవుడు నావిరాగి వసుధామర! దేవుడ గాను నేను నా  
కును నెల వెందు తేదు కడుఁగోవ్యము నాదగు నామ మేరికా  
వినఁగ వచింపరాదు మునివిశ్రుతు డొక్కఁడు శాపమిచ్చె దా  
మును నొక కారణంబుగొని ♦ పూర్వకృతంబులు తప్ప వేటికి.

గీ. కాన నీమనమందు శంకరునిఁ దలఁచి

నిష్ఠనుండుము నే నిందు ♦ నిదురగొనుదు

కాళికరుణను నాస్వప్నవేళ నేమి

చెప్పనో? తచ్చరిత్రంబుచెపుదు నీకు.

వ. అని విరాగి వచించిన మహాశ్చర్యంబు నొంది భూసురుండు  
కొంతదుఃఖంబు చాలించి భూతలంబున శయనించి కరాంబుజంబులు  
మోడ్చి మనంబున నీశ్వర సన్నిధానము కల్పించుకొని యిట్లని  
ధ్యానింపం దొడఁగె.

శా. నానాస్థావర జంగమ ప్రతితిక్తి ♦ నాఘండ వీవంచు నీ

శా! నాళీకభవాచ్యుతప్రముఖులు ♦ ధ్యానించి నీరూపముం

గానకలేరట కాంచనేర్తునె జడుండక మూఘండక దేవ! స్వ

స్థానంబుం దగఁజేర్చు నాదు దురవస్థం బాపి గౌరవతీ!

శా. మానీంద్రం డిడు దివ్యసాధనము ధీమాంద్యంబునం జేసి యీ

కానం బోగొని యిల్లు సేరుటకు మాఝంబెందుఁ గానక మహే

శా నాకాంతను బుత్తులక మునిని స్నేహంబొప్ప దర్శింప స్వ

స్థానంబుం దగఁజేర్చు నాదు దురవస్థంబాపి గౌరవతీ!

చ అనుచుఁ దదేకనిష్ఠ వసుధామరుఁ డట్లు పురారిపాదముల్

తన మనమందు నిల్పుకొని ♦ ధ్యానము నేయుచు నన్నపానముల్

గొన నవకాశముంగొనకఁగొండలఁ దిప్పల సిద్ధువెంట నె

క్కొని చరియించుటక శ్రమముఁగూరిన నిద్రను జెందె నచ్చటక.

చ. మృదులతృణావృతంబగు మహీస్థలమందున మేరు విద్రుమా

స్పద మహానీయశాఖల పానందగు నీడలఁ జల్లగాలికిం

గదలికలేని నిద్రగొనె ♦ గాఢముగా ద్విజమాళిసొక్కునక

మెదలక లోకముక మఱచి ♦ మేని నెఱుంగక పోద్దుగుంకినక.

గీ. చెట్టుపైఁ గొన్ని పిట్టలు ♦ చేరి మిగులఁ

గలకలారావములు నేయ ♦ గంటఁ దెఱచి

చూచె వసుధామరుండు తాఁ ♦ జూచినంత

కృమముగాఁ జిమ్మచీకట్లు ♦ కృమ్ముచుండె.

శా. బౌరా! యెంత ప్రమాద మయ్యెనిట నిఁద్రావేశముంబూని యీ  
ఘోరారణ్య మహీజమూలమున సంకోచింప కేఁ బండితిం  
గూరంబైన మృగాళి కృమ్ములు నిటం ♦ గుంకె సహస్రశ్రుండుం  
దొరంబై తమ ముల్లసిల్లె మునిమాన్యుం డెందు నిద్రించెనో?

గీ. అనుచుఁ గన్నులు నులుముచు ♦ నల్లనల్ల

ముని పరుండిన చోటికిఁ ♦ జని మహాత్ము!

లెమ్ము తపనుండు గుంకె నఁ లేఖ్యగతుల

కారుచీకట్లు నల్లెనల్ ♦ కృమ్ముజొచ్చె.

కం. ఉపకారము నొసరింపఁగఁ

గృహచే నాకొఱకు వచ్చి ♦ కేవల శృమచేఁ

దపియింపఁ బడితివయ్యా!

తపనీ! మేల్కొనుము నిదురఁ ♦ దలఁగింపఁగదే ?

గీ. దివ్యకృపతోడఁ గాళికాదేవి స్వప్న

వేశసాక్షాత్కరించె నే ♦ లీల? నేమి

చెప్పె సంగుళీయకగాథ ♦ చెప్పవయ్య

కాయయో? పండా? పెక్కునం ♦ గతులవేల?

గీ. అనుచు నిద్ర తూఁగున జీతఁటందు సొమ్ము

పోయినట్టి తొందరతోడ ♦ భూమిసురుండు

పలుకుమాటల కొక్కజఁవాటుమాట

వినఁగరాదయ్యె నాతనివెత లడంప.

గీ. వెడల దయ్యెను నిశ్వాస ♦ వితతియైన

నతఁడు లేఁడాకో యను సంశయంబు మదినిఁ

గలఁచ మునియున్న తచ్చిలాతలినిఁ గరము

సాచి విప్రండు తన కేమి ♦ దోచకునికి.



ఉ॥ గుండెలు బ్రద్దలై ధనముఁగోల్పడు బీదవిధంబు నుంగిడిం  
దండిగ గొన్న గోవుగతిఁదప్పి పయోనిధిఁ బుట్టి మున్న నో  
నెండఁ దపించు కోమటి రఁహిం బియురా లెడ బాసిపో స్మరాం  
ధుండు బలెక మరేమి మదిఁ దోఁచక మూర్ఛమునింగెవిప్రుఁడు.  
చ ఇటు వివశాత్కుండై నిమిష , మెద్దియొ దుష్ట మృగంబు మింగెనో  
జటిని, నతండ్రి నక మఱచి ఁ చయ్యనఁబోయెనొ కాకపోయినం  
గుటిలత శక్తిపూజకులు ఁ గొంకక కాళికిఁ గావు వెట్టిరో  
తు్రిటితము సేసి కంఠమని ఁ దుఃఖమునక విలపించె నాతఁడుక.

వ. ఇట్లామహీనురుం డంధకారంబున నెలుంగెత్తి యతనిం  
బలుసారులు పిలిచి పిలిచి విహగరుతంబు లెవ్వయైనఁ జెవిబడు నపు  
డెల్లఁ దపసి వచ్చె ననుచు బయ లాలకింపుచుఁ దుదకుఁ దన దుర్విధి  
వశంబున నతండు రాకునికి నున్నురని నిట్టూర్పులు నిగుడించుచుఁ దన  
యకాలనిద్రావస్థ నిందించుకొనుచు తుత్పిపాసావశంబున శరీరం  
బలసటనొంద నామహాంధకారసమయంబున నెచ్చటికిఁ జనుటకు  
మార్గంబు గానక తనయంత నికృష్టుండింక నొక్కరుం డీ పుడమియం  
దుండఁడుగదా యని తనజన్మంబునుం గూర్చి విసిగికొనుచు నావి  
రాగి మొదటఁ బండియున్న శిలాతలంబున మేను బారవైచుకొని  
హృదయసంతాపంబునం జేసి నిదురరాకునికి హాహతవిధి! యెంతనే  
సితే' యని తనదుష్టవిధిం గూర్చి యిట్లని విలపింపం దొడంగె.

ఉ. ఆలును బుత్తులుక హితులుఁనాశితులుక నిజగేహముక నుహృ  
జాలము దూరమయ్యె రససాధనముం బడిపోయెనూత చే  
గోలగ నున్న సిద్ధుడెటఁకో చనె యింక శరీర మొక్కఁడే  
వేలుచునుండె భారమయి ఁ వేగహరింపఁగరాదె దుర్విధి!

శా. దూరంబయ్యె మదాశ లెల్ల వనమండుక వాసమయ్యెక మహా  
వైరాగ్యంబు ఘటిల్లె దివ్యమునిసేవల్ గల్గె యాతొఫలం

బీరోజే లభియించె బుణ్యముల పుట్టితెన భాగీరథీ  
తీరంబందున నన్ను వీడి యింక ముక్తిజేందుమా! కాయమా!  
సీ, అభ్యసించితివి వేదాంతార్థతత్వైక

చిత్తశానందైక్యసిద్ధిగనుట

అచరించితివి ధర్మార్థకామాది స

త్పరుషార్థముల ఫలబుద్ధిలేక

అనుభవించితివి మహాధ్వర క్రియలందు

సురల హేతంబుగా సోమపాన

మార్జించితివి తీర్థయాత్రాసమగ్ర సం

చారంబులను బుణ్యసరణి యెఱిగి

గీ. వీరగంగంటివి ముని దేవ సత్పుణ్యములు

విడువఁగల వింక బార్వతీమృడవిహార

పావనక్షేత్రముల స్థూలబంధములను

గలదాకో యంతకన్న భాగ్యంబు వేఱు?

వ. అని తలంచి.

గీ. వచ్చునే యిట్టి ఛాందసప్రాణి కథిక

దురితసంసారకామికి మరణ మెందు

జాహ్నువీశికార్ద్ర విస్తార పారి

జాతనుమనఃప్రమోదిత సైకతముల.

గీ. అనుచు నచ్చోటనుండుటకును మరెందుఁ

బోవుటకు సంధికారంబు భూనభములఁ

మింగియుంట చేయునది యేమియునులేక

ఆకసంబును జూచుచు నాతఁ డుండె.

కం. వెడవెడ నడుగులచప్పుడు

వడివడి తనముందు వినఁగవచ్చిన యతఁడు

గుడి యెడమలందు వెనుకం

దడబడి వెరగొంది చూచి తత్తప్తపడుచుకా.

కం. మును గిరినిఁ దీర్థములఁ జూ

పినతాపసి వచ్చె ననుచు • వేగమె తనకుం

గన నొను వేరుమార్గం

బని దిగ్గునలేచి తాను • నటజూచితగ్గ.

గీ. స్వప్నమునఁ గాళి • యంగుళ్య పరణి దెల్పఁ

జనియెఁగాఁబోలు ముని దానిఁ • గనుగొనంగ

దెచ్చియిచ్చును మఱచు నేనచ్చరితుఁ

డనుచుఁ గొండంతయాసతోడను గనంగ.

నీ. వితతమహాతాళపృక్షసామ్యములై వి

డంబించు దీర్ఘ కాఁయంబు లొప్పఁ

దనర లోపలనున్న • తామసద్యుతితతి

పైదోఁచెనా నీలపటములొప్ప

యమునికింకరులు దండ్లము లూనివచ్చిర

న్నవిధాన దీర్ఘదండంబు లొప్పఁ

దాపనశ్రేణి బాధలునేయ రాక్షసుల్

వచ్చిరో యనఁ గ్రౌర్య • ఘక్కిదెలుప

గీ. నిరత మానవహింసాతిసీచతా మ

హూగ్రభయ దాక్షిణ్యంబు • లొప్పచుండ

నొక్కపెట్టున శాక్తేయు • లిక్కడిక్క

డనుచు నలుగు రాతనికిఁ బ్రత్యక్షమైరి.

చ. కరములఁ బెక్కురజ్జువులు • ఖడ్గములుం బెనుదండముల్ భయం

కరమునలాయుధంబు లతికర్కశతోమర భిండివాలము

ద్గరములు దాల్చి యొక్కమొగి • దారసిలంగను జూచి విప్రుఁడ

త్తటి ముని కాదు కాదనుచు • భారుణిద్రౌశ్యేను భీతచిత్తుఁడై॥

చ. యమభటు లట్లుచుట్టుకొని • యాతనికంఠము బిగ్గబట్టి హ

స్తములకుఁ గాళ్ళకుం బెనచి • త్రౌళ్ళగమిం బిగ నంటగట్టి వ

శ్రుము ముఖకంఠభాగముల ♦ నట్టముగాఁ బొనఁగించిచుట్టి స్కం  
ధముల నొకండ్లాకండు వడిఁ దార్చిరి మోయుచు వాని నయ్యెడఁ  
చ. సిరులనొనంగుఁ గాళియని ♦ చెడ్డతనంబున కాకరంబులై  
పురుషులు స్త్రీలటం చనెడు ♦ బుద్ధినిబొందక చిన్న బాలుర  
దరుణవయస్కులకా ముదిమి ♦ దార్కొనువారల విపులైనను  
వరలఁగఁ గొంతుగోయుదురు ♦ వామపథుల్ తగఁ గాళికాంబకై.

గీ. పరమ ధర్మంబహింసయై ♦ పరగుచుండ

హింసయే ముఖ్య ధర్మమం ♦ చెఱిఁగి యెఱిఁగి

కుత్తుకలు దెంతు శాక్తేయఁకులజు లకట

యేమి యైనఁ జేయుంచు ధనేచ్ఛనరుని.

చ. గొఱియలఁ గుక్కుటంబులను ♦ గ్రూర మృగంబుల మత్స్యపంక్తుల  
దురితమటంచు నెంచకయ ♦ తుంించి బలిదగఁజేసి కాళిక  
సిరులకునై భజించెదరుఁచేరి మరెద్దియు లేనినాఁడు కూఁ  
తురులను గాని నిష్కరుణఁద్రుంచి బలిత్తురు శక్తిపూజకుల్.

కం. భృగువారము నమవసయుం

దగఁ బూర్ణిమ శారదీయ ♦ నవరాత్రంబుల్

మృగశీర్షయుక్తతిథి వ్రజ

మగుఁ గాళికి బలియొసంగ ♦ నర్హదినంబుల్.

గీ. అవని యన్నాతురునకు రుఁచ్యంబులేదు

నిత్య విద్యాతురున కెందు ♦ నిద్రలేదు

లలినిఁ గామాతురునకెన్న ♦ లజ్జలేదు

తుదకు ద్రవ్యాతురునకు బంధుండులేడు.

క. మద్యము పలలము రుషములు

హృద్యంబగు యవతిగోష్ఠి ♦ హెచ్చగుముద్రో

సద్యః ప్రీతికరంబని

ఆద్యంతమునందుఁ గాళి ♦ నర్చింతు రొగి.

వ. ఇ ట్లావామాచార పరాయణులు కృత్రిమంబైన కులాల  
తంత్రగ్రంథంబునే శ్రుతిప్రమాణంబుగా నమ్మి స్వేచ్ఛాపరాయ  
ణులై పాపకార్యంబులం జేయుచు సాధుమానవుల బాధింపుచు  
మఱచి విహరించు తరుణులఁ జెఱలఁబెట్టుచుఁ బరధనంబు లపహ  
రించుచు బూతులగు వద్యంబు లల్లిపెట్టుకొని యవియే మహామంత్రం  
బులుగాఁ బారాయణంబులు నేయుచు నిర్భయంబుగ నరణ్యంబుల  
విహరించుటంజేసి యీనాఁడు దుర్గాబలి యోగ్యంబైన దినంబగుటచే  
నరబలి నన్వేషించు నా శాక్తేయులకు, నిర్భాగ్యులకు నిక్షేపంబు దొరకు  
నట్లు నా విప్రోత్తముండు గనంబడుటయు నతని నిట్టట్లు పోనీక పట్టి  
బంధించుకొనిపోయి కాళికాలయంబున నున్న నొక్క రహస్యస్థలంబున  
బంధనములతోడనే దాఁచియుంచి.

సీ. వరకపాటఁబులు ♦ దెఱచి దీపంబులు

పెద్దగా వెలిగించి ♦ పేరటాండ్రఁ

బిలువంగఁ బంపించి ♦ జలకుంభముల సహ

స్రంబు దెప్పించి స్నానంబు నతనిఁ

జేయింపుఁ డని యాజ్ఞఁజేసి తచ్చాక్తేయ

జనకుటుంబంబుల ♦ సత్వరముగ

రావించి మరికొన్ని ♦ రసవస్తువులు మద్య

కుంభముల్ ఝషములు ♦ కుక్కుటములు

గీ. మొదలుగా నన్ని దెప్పించి ♦ భూతబలులఁ

జేయఁదగు కులాచార్యులఁ ♦ జేరఁబిలిచి

తెరలుగట్టించి కడు భయంకరముగాఁగ

దేవికిని నలంకారంబు ♦ దీర్చియంత.

గీ. తత్పురోహితుల్ రక్త గంధముల నొసలఁ

దీర్చి కుంకుమ భూతటిఁజేర్చి పట్టు

సేల్వలొప్పుగా ధరియించి ♦ చెలఁగి యర్థ

రాత్రమాటను దెలిసి పరాక్రమించి.

ఉ. మంత్రము లుచ్చరించుచు సమందగతిం జరియించుచు మహా  
యంత్రములన్నిదీర్చి గుడి ♦ సంతయుఁ జిత్తపు రంగులుంచి యా  
మంత్రాణచేసి వృద్ధులను ♦ మాళికలక వడిదిద్దిప్పివైచుచుకా  
జంత్రములం బ్రధానమగు ♦ శక్తుల భుక్తికిఁ బిల్చుచుండఁగకా.

గీ. కొన్ని మృగముల వధియించి ♦ చిన్నచిన్న  
శక్తులకు నెల్ల బలియిచ్చి ♦ శాంతిఁ జేసి  
మూలశక్తికి బలివేయు ♦ వేశయయ్యె  
ననుచుఁ దద్దేశికులు దెల్పుఁ ♦ దరుణులపుడు.

సీ. వివశుడై పడియున్న ♦ విప్రోత్తముని మెల్ల  
మెల్లగా నిద్దుర ♦ మేలుకొలిపి  
భయమేలనయ్య! మా ♦ భద్రకాళికి నేడు  
నీవైన దయగల్గె ♦ నిఖిలశుభము  
లందబోయెడు నీవు ♦ ముందు నీవల్ల మా  
కళిల భాగ్యంబులు ♦ నందవన్నుఁ  
గాళికాపూజకు ♦ వేశయయ్యెను లెమ్ము  
నవ వసంతోదకఃస్నాన మిపుడు

గీ. నీకుఁ జేయింపవచ్చితి ♦ మోక్షపాత్ర  
వేగ రావయ్య యని కడు ♦ వినయమెనఁగఁ  
బలుకు చందలు నిలువంగఁబట్టి యతనిఁ  
బొటపాడుచుఁ దలయంటి ♦ పసుపుఁజల్లి.

గీ. నలుగుబెట్టి వసంతంబు ♦ జలము నించి  
కుంభమొక్కొక్కటిగ వేయి ♦ గుమ్మరించి  
తలను దడియార్చి పసుపు వస్త్రములుజుట్టి  
పొనఁగు సిందూరమునఁ బెద్ద ♦ బొట్టుపెట్టి.

ఉ. కాటుకదీర్చి కన్నులకుఁ ♦ గల్వలదండ గళంబునందునకా  
వాటముగా నమర్చి పయివస్త్రము సంసమునందు నుంచి వా

కృతవమొప్పు బూతులగు ♦ పాటలపాడుచుఁ గాళిముందటం  
దీటుగనున్న పీఠమునఁ♦దెచ్చి పరుండఁగబెట్ట నాతఁడుకా.

ఉ. ఆకలిచేతడస్సియు భయాకులుఁడై తుర్రెమీఁదఁ బ్రాణముం  
బోకడ కాత్మగుంది తనఁబుద్ధివిహీనత కాత్మగుందుచుకా  
నా కిఁకనేల ప్రాణమని ♦ నాశమెగోరుచు లేచుశక్తియుకా  
లేక పరుండి నోటఁ దడిలేకను మూఁగవితాన నుండఁగకా.

గీ. వామమార్గాంగనలు దన్నఁబట్టి చేయు  
కార్యముల కాత్మసంకట ♦ క్రమముదోచి  
చేయునదిలేక పడియుండె ♦ సిద్ధమెట్టు  
లైన మరణంబునాకుఁ దధ్యముగ ననుచు.

గీ. వినుత వైరాగ్యయుక్తుఁడై ♦ తనువుదొరుగ  
నుసిరుండయి యీభూమినురుండు పొలిచెఁ  
గాని ఛాగమట్టుల ఖలుల్ ♦ కాళియెదుట  
గొంతుగోయుట కాత్మలో ♦ గుమలుచుండు.

వ. ఈప్రకారంబున శక్తిపూజా ధురంధరులైన వామాచారు  
లతిజాగరూకులై తమయిష్ట దేవతయగు కాళికి పోడశోపచారపూజ  
నంబులు గావించి మద్యాదిపదార్థంబుల మున్నుం దవనరనైవేద్యం  
బులు గావించి వేనవేలు కర్పూరసీరాజనంబులు నివాళించి కర్ణకతో  
రంబులగు శంఖ కాహళాదివాద్యంబు లొక్కసారి దిక్కులు పిక్కటిల్లఁ  
బూరించి మహాబలి నివేదనంబుకై యావిప్రోత్తము వధియింపఁ గూర్చి  
భయంకర విషాహితుల్యంబగు నొక్కతీక్షణభిక్షంబు చేతంబూని పింగ  
లాక్షుండైన యొక్కమధ్యవయస్కుండు తనవామకరంబున నాభూను  
రునిం దెమలించి ద్విజోత్తమా ! లేమ్ము నేడు నీజన్మ సార్థకంబయ్యెఁ  
గృతార్థుండవైతి వెయ్యది నీకు గాంక్షితంబో యది పరజన్మంబున  
సిద్ధించునట్లు మహాకాళిని వేడుకొమ్మనిన నతండుండనచావు నిక్కంబని  
యెఱిగె నిశ్చేష్టుడై తనమనంబున.

సీ. బ్రహ్మచర్యవ్రత • చ్చారంభమున నిగ  
 మాది మంత్రముల గాఢయత్నించు  
 పాణిగ్రహణవేళ • బత్ని చేఁబూజింపఁ  
 బడి గంధమాల్య సంపదవహించి  
 ముద్దాడువేళల • బుత్రరత్నము లిచ్చు  
 మృదుక రాలింగన • శ్రీవహించి  
 సభలలోఁ బండితుల్ • సత్కరించెడువేళ  
 వజ్రహారములు సేల్వలుధరించి

గీ. దేవ గాంధారమున సామమావహించి  
 సురల నెల్లను మఖముల • సౌమ్యసిల్లఁ  
 జేయు కంఠమా! యీకత్తిచేతఁ దెగియుఁ  
 బుడమిఁబడియదె? పాటలఁపుష్పమటుల.

కం. అని తనమనమున నెదియె  
 ఘనముగ జపియింపబోయి • కంపితగళుండై  
 తనువువడంకఁగ పెభయ  
 మునఁ బలుకకయుండెఁ జిత్త్రపుం బొమ్మగతిన్.  
 వ. అంత.

గీ. కఠినచిత్తుండై శాక్తేయ • ఖలుఁడు విప్ర  
 కంఠమందునఁ దనదృష్టి • క్రమ్మజేసి  
 కత్తి జళిపించి ముడివైచి • కన్నుబొమలు  
 గల్గు మీసంబు లొరదిద్ది • కాళిఁజూచి.

గీ. తల్లి! నరమాంసభక్షిణీ! • ధర్మమూర్తి!  
 భాగ్యదాయిని! యీనరఃపశువుకంఠ  
 రక్తమునుబీల్చి వాంఛితార్థమ్ము లొనఁగు  
 మనుచు ఖడ్గంబుపైకెత్తు • సంతలోన.



చ. తలుపుగుభాలునం బగులఁ దన్ని మహాశుగతింగుడిమాఱుశబ్దము  
బలుకఁగ వద్దవద్దనుచుఁ బాపులుమీరలు బ్రాహ్మణోత్తము  
లలిత కృతాంగునిం దపసి • లబ్ధమదీయ వరప్రసాదుని  
బలినిఁ గొనంగ మీకుఁ గడుభావ్యమె? తీఱునె తృప్తిదీనితో.

గీ. నన్ను శంకరు నెవ్వరు • నమ్మియుండు  
వారి నెన్నడు బలికిఁ దేవలదటంచు  
జెప్పనే మున్ను నాపంపు • సేయరేల?  
వచ్చె నపచారబాధ మీఁవంశమునకు.

వ. అని యొకయోగిని నేను కాళికాంబనని వారిని బదరుచు  
గుడిలోని గర్భాలయంబుం బ్రవేశించినఁ దచ్చాక్షేయకుల పురోహి  
తుఁడు కాళిపృత్యక్షమై వచ్చెననుచు భయకంపితుడై తనచేతి కర  
వాలం బచ్చటఁబారవైచి నాపెపాదంబులంబడి “దేవి రక్షమాం!  
రక్షమాం!” అనుచు సాష్టాంగ దండప్రణామంబుచేయ “నోరిమూఢ!  
ఛండా! నీపాపకరంబులగు కరంబుల నాపాదంబుల ముట్టితివిగా”యని  
పటపట పండ్లుగొఱుకుచు బాహుముడివైచి తత్కరవాలం బెత్తుకొని  
నీచేయుపాపమునకు ఫలంబిదెపోయని యొక్కవ్రేటున నాతనికంఠంబు  
బుడమింబడవైచి యార్పినిలిచిన.

ఉ. కాళికిఁ గోప మీగతినిఁ • గల్గఁగజేసెఁ బురోహితుండు దు  
శ్శీలుఁడు వీడటంచుఁ దమఁచేడియలంగొని మెల్లమెల్లగం  
గాలికి బుద్ధిచెప్పకొని • కాననసీమల కేగి రందఱు  
గాళిమహాప్రసాదమునఁ • గంతము లుండినఁ బాలునం చొగి.

చ. మును పాకసారి మానితల • భోనముపెట్టఁగఁబోవ నాఁడు నీ  
జననియె దర్శనంబొసఁగి • సాధులనుం బలి నాకుఁబెట్ట వ  
ద్దనుచుఁ దదీయ దేశికుని • నాగ్రహపూరితయమ్యు ఖడ్గ ధా  
రనుగొనఁ బ్రాణముమరియు • మందఁగఁజేసెను నేడు నొక్కని.

గీ. కాళియిచ్చెడి భాగ్యమ్ము ♦ చాలుమనకుఁ  
 బ్రాణముండిన నువ్వుమ్మి ♦ బ్రదుకలేమె ?  
 యనుచుఁ దమ ముల్లె మూటలు ♦ గొనుచువారు  
 వెడలిపోయిరి కాళిక♦గుడిని విడిచి.

క. వారంద రటులఁబోయినఁ  
 గారుణ్యముతోడ నా పె ♦ క్షానిర్జరునిం  
 జేయ నేకంబుగ నుప  
 చారంబుల సలిపి తేర్చి ♦ చయ్యనఁబలికెన్.

గీ. గుడినిఁ దడవుండవలవదెఁయ్యెడకునైనఁ  
 జేరుదమురమ్ము గండంబు ♦ బారిపోయె  
 నింక నూరేండ్లు దీర్ఘాయు ♦ వెనయు నీక  
 టంచు నాయయ్యచేతి స్వ♦హ స్తమూని.

వ. ఇట్లు యోగినిచేయి నాధారంబుగాఁ జేసికొని యా భూసు  
 రోత్తముండు.

గీ. అంధునివిధాన యోగిని ♦ హ స్తమూని  
 యల్లనల్లన తొట్టిల ♦ నడుగులిడుచు  
 దాటి గుడివాఁకిలిని నొక్క ♦ చోటజేరె  
 పాదువేట గొర్రియ మందఁ♦జేరినట్లు.

క. హరుడో హరియో కాళియో  
 తరుణియో పురుషుండో లేక ♦ తపసియో తనకున్  
 స్థిరజన్మము దయసేసిన  
 కరుణాకరుఁ డెవ్వఁ డనుచుఁ ♦ గనుఁగొనలేమిన్.

వ. అట్లాతం డారేయి యా యోగిని వెంటనంటించని యొక  
 రహస్య ప్రదేశంబున, గిరాతుని వలలంబడి పాటివచ్చిన విహంగంబు  
 చందంబుననుండి వేగిన నాయోగిని మేలుకొలుప లేచి కాల్యంబులు

దీర్చి యోగినీ పృసాదిత మధురఫలనీరంబుల గృహించి భక్షించి  
విగతభయశృముండై యొక్కవటమహీజచ్ఛాయాతలంబున నాయరు  
వురు విశ్రమించియున్నయెడ నా భూసురుం డాయోగిని కిట్లనియె.

చ. మహితతపఃప్రభావమున ♦ మాదృశతైర్థిక పాణిరక్షణం  
బహుహముక్ రచించి దురితావహులై తగు నామమార్గ ధూ  
ర్వహులను జంపి లోకమును ♦ బాలనజేయు భవాని వంచు నీ  
మహిమ లెఱింగి యే నొకటి ♦ మానవబుద్ధి వచింతు నీశ్వరీ!

చ. ముని నను జీకటికా విడిచిపోవుట వార లెఱింగి రెట్లు, నం  
గొనిచని కాళిముందటను ♦ గుత్తుకఁ గోసెడువార్త యెట్లు దోఁ  
చెను మరి నీకు, మృత్యువును ♦ జెందఁగనీక ననుగృహించి యీ  
వని కిటు దెచ్చు తేల? ఖలవామవధూర్యునిఁ జంపి తేటికిక.

మ. పరమాణిక్య పురాధివాసుఁడ జగత్ప్రఖ్యాతపాండిత్య సం  
భరుఁడక విప్రఁడ వజ్రినాభుఁ డనునామంబొప్పువాఁడం దగక  
గురుమానంద్ర కృపా ప్రదత్త మహితాంగగుశ్య ప్రభావంబు ను  
స్థిరమై యొప్పుఁగ వచ్చి తీశిఖరికిం ♦ దీర్ఘాళి నేవింపఁగక.

మ. ఒకనాఁ డొక్కనరోవరంబునను బ్రతిత్యూషంబునం గుంకి నే  
సకలంబు మరపొంది యుంగరము వశ్రుశ్రేణిఁ గోల్పోయి హృ  
త్వికలత్వాన వనంబునం దిరుగ నావిశ్వేశుఁడే సిద్ధుడై  
యకలంకస్థితి వచ్చి నన్నుఁగొని దివ్యక్షేత్రముల్ చూపుచుక.

వ. సాయం బగుటయు నింక గిరి కాననంబులఁ జరించుట పాడి  
గా దని యంగుళీయక వియోగ దుఃఖతుండనైన న న్నాశ్వాసించుచు  
క్షుత్ప్తిపాసావశుండనై నిద్రఁజెందియున్నతటి నతం డంతర్ధానంబు సెందె.  
కొంతపడికి మేలుకని యాతని వెదకి కానక దుఃఖించుచుండ న న్నీ  
శాక్తేయులు బంధించి బలిపశువుగా విశననంబుఁ జేయఁబోవు నంత  
నీవు ప్రత్యక్షమై నాప్రాణంబులు రక్షించితివి. నే నతని నెంతనిర్బంధించి  
ప్రశ్నించినను వాని నివాసంబు నామంబు నొక్కమునిశాపంబునఁ జెప్ప

గూడ దని వచించెఁ దల్లి! నీ వెఱింగియున్నచోఁ దెలుపఁదగునేని  
నామహామహుని దివ్యచరిత్రంబును దావకీన పుణ్యకథావిశేషం  
బును నవి స్తరంబుగా నా కెఱింగించి కృతార్థుం జేయు మని మొక్కి  
వేడుకొనిన నాయోగిని చిటునవ్వు నవ్వి యిట్లనియె.

క. భూసురవర ! మునివేషము

వేసిన యా నీచుఁ డగునె ♦ విశ్వేశుఁడుగా?

దోస మటం చన కెందఱ

నో సాధులఁ జంపె వీఁడు ♦ నో రదిమి వెనక.

సీ. వసుధామరేంద్ర ! యీ వామమార్గులకు నీ

రక్కసుం డేవేళ ♦ రాయబారి

మునివేషమును వేసికొని తెఱికులనెల్ల

మంచింపుకొని వచ్చి ♦ వారి కిచ్చు

విధివశంబున నీవు ♦ వీనికిఁ గన్పింప

నిఖిల తీర్థంబుల ♦ నీకుఁ జూపి

మంచిమాటల గుడిపంచకుఁ గొనితెచ్చి

నిద్ర నొందియు నిన్ను ♦ నిదురఁ బుచ్చి

గీ॥ ఖిలుల నచ్చొటికిఁ దెచ్చి ♦ కట్టి విడుడు

వీఁడె బలిపశు వని చెప్పి ♦ వెడలిపోయెఁ

దలకు నొకమాడచొప్పున ♦ విలుచు నరుల

వీని శివుఁ డని నమ్మితే ♦ వెఱ్ఱివాఁడ!

గీ. బ్రహ్మబంధుండు దుష్టుండు ♦ పాపకారి

వీఁడు మున్నొక్క మానిని ♦ వెడకితెచ్చి

వామమార్గుల కిచ్చిన ♦ వార లతని

నిన్నుబలె గొంతుఁ గోయంగ ♦ నున్నవేళ.

క॥ కాళిక నిద్ర నే వచ్చితిఁ

దాళుండు చంపకుఁ డటంచుఁ ♦ దడ్డేశికునిం

గూలిచి సిద్ధుని పాణము

లీలం బ్రతికించి తిదియు ♦ లెక్కయె నాకున్.

వ. ఇవ్విధంబున నాచేత ననేకశాక్తేయులు పంచత్వమొందిరి.  
సాధువుంగవులు బ్రదికింపఁబడిరి. ఇత నా చరిత్రంబు వినుము.

సీ. ధరణిభూషణమనఁ ♦ దామ్రపల్లీతీర

మున ధర్మపుర మను ♦ పురమునందు

వామదేవుండను ♦ వసుమతీసురునకు

నర్థాంగియై యొక్క ♦ యబల గలదు

సంతానహీనయై ♦ సర్వవృతంబుల

సలిపి నిత్యోపవాసవృతంబు

నియతిమై జేసియు ♦ వయసున సుతహీన

యాట కాత్మను గుంది ♦ యాత్మనాథు

గీ. సిరిని గృహమును జుట్టాలఁ ♦ జెలుల విడిచి

ప్రణుత వై రాగ్యయుక్తయై ♦ పరమసాధ్వీ

యొక్క గురువర్యుఁ బ్రార్థించి ♦ మొక్కి యతని

వలన మంత్రోపదేశంబుఁ ♦ బడసి యంత.

గీ. సకలవిద్యలు నేర్చిన ♦ సాధ్వీయాట

గురుని యాజ్ఞానుసారంబు ♦ హరుని నమ్మి

నిరశనంబున రేబవల్ ♦ నియతితోడఁ

దపము చేయుచు నుండ సత్కృప సెలంగ.

క. హరుఁ డొక్కతపసిరూపము

బరగంగా వచ్చి మెచ్చి ♦ భక్తివిధంబున్

వర మేమికోరి నేసెదు

తరుణీ! యిదె యిత్తు నీకుఁ ♦ దగ వేడు మనన్.

క॥ సామాన్య తపసియని తన

కేమాత్రం బతని వరము ♦ లిచ్చగొలుపను

గామితఫలదుఁడు శివుఁడే

ప్రేమంబున వచ్చునవుడు • వేఁడుదు ననుచుకా.

సీ. మునివర్య! మిముబోటి • ఘనులనందర్శనం

బెన్నడు వృథ గాదటన్న పలుకు

విందునే మున్నునైన • విశ్వేశ్వరుఁడు మది

మెచ్చి వచ్చియు వరం • బిచ్చుదాక

నితరులవేడ నామతి యొప్ప దటుగానఁ

దవము సంపూర్ణతఁ • దాల్చువఱకు

గూర మృగాసుర • చోర శాక్తేయాహి

రోగ భయంబులు • మూఁగకుండ

గీ. మత్తపోవన సామీప్య • మార్గమందుఁ

బురుషుఁ డెవ్వఁడు దిరుగునో • మఱచి తనదు

మంత్రమహిమలు జడుభంగి • మనలునటుల

నిస్తుల వర మిమ్మనఁగఁ దథా స్తటంచు.

క. సతి నీ వెయ్యెది మదిఁ గో

రితివో యొక శైవుఁడగు ధరిత్రీసురుచేఁ

గృత కృత్యురాలవై యది

పతియుక్తము గొందు వెట్టి • భయమునులేకా.

క. అని చెప్పి యామునీందుఁడు

చనియెం దన తోవ సాధ్య • జటిసీ వృత్తి

గొని నిష్ఠనుండఁ దద్వన

ఘనసరసిని నీవు మునిఁగి • కృష్ణులువేళకా.

చ. మఱచి రసాంగుళీయకము • మార్గము గానక కాననంబునం

దిరుగుచునుంటి వీవు కడు • ద్విమృరివై యటమీఁద స్నానముం

జరుపఁగ యోగినీమణి ప్రసన్న మతింజని యాకొలంకునం

దిరిగెడువేళ సుంగరము • దీర్ఘరుచింగనుపట్టె నామెకుకా.

వ. మఱియుఁ గృష్ణాజనంబును జపమాలయుఁ గనంబడినఁ గై  
 కొని దయార్ద్రహృదయ గావునఁ బరిచారికనగు నన్నుఁ బిలిచి  
 'సుశీలా! వైదేశికుండగు భాసురుం డీకొలంకున స్నానమాడి వీనినిఁ  
 బోగొట్టుకొని యున్నత్తుండై యడవిఁ దిరుగుచుండనోవు. నేడుదుర్గా  
 బలి యోగ్యంబయిన యష్టమిభృగువారం బగుట శాక్తేయు లాతనిఁ  
 బట్టుకొందురు. కాన సత్వరమ చని యాతని వెదకి రక్షింపవలయు'  
 నని యానతీయ నమ్మహాదేవియాజ్ఞ నొదలధరించి యడవుల వెదకి  
 తుద కిటుకువచ్చి నిన్నుఁగనితిని. నావచ్చుట 'కొక్కింత యాలస్యం  
 బయిన నెట్టికీడు కలుగునోగదా! నేను గృతకృత్యురాలనైతి. ఆమహాదేవి  
 నామంబు సౌభాగ్యలత. నాపేరు సుశీల. నేనాదేవికిఁ బరిచర్య గావిం  
 చుచు నప్రమత్తనై యుందు నని యావద్యత్తాంతంబు నుడివి యూర  
 కుండిన, పిప్పుండు సంతోషించి శీతశైలవాసులైన మీబోంట్ల మహా  
 త్వంబులు తెలియఁ బురవాసులైన మాబోటి సాంసారికులకు సాధ్యం  
 బగునే? తల్లియని మొక్కి పార్థించి యిట్లనియె.

గీ. ఇందు నిజమేది యన్వతంబు ♦ నేది యనుచు  
 నమ్ముకొందును దైవంబు ♦ నన్ను నేమి  
 చేయఁదలఁచెనొ యారీతిఁ ♦ జేయుఁగాక  
 తెలియ కేమని మిమ్ములఁ ♦ బలుకఁగలను?

కం. ఆదేవి యెచట నున్నది  
 మోదముతోఁ జూపఁగలవె? ♦ మొర్రక్కెద, నన్న  
 బోదగదు దీక్షఁబూనె మ  
 హాదేవునిఁగూర్చి యాపె ♦ యగు నెలపైగాక.

కం. అందాఁక నుండు మిచ్చట  
 సందర్శం బెఱిగి నీకు ♦ సందర్శనముం  
 బొందుగఁ గలిగించి ప్రభా  
 బృందంబగు నుంగరంబు ♦ నిష్ప్రీతుఁ దగ్గఁ.

కం. ఆరాయబారి చెల్లెలు

కూర్రాత్మ కరాళ యనెడు • గోతి మరల నె

వ్వారినో తెచ్చియు వామా

చారుల కీమా రొసంగి • చన నట కంటే?

ఉ. పల్లెల బట్టణంబులను • బాటల దోటల దుర్గసీమలం

బెల్లగు కాననంబుల నభీతమతిం జరియించి మాయలం

గొల్లగఁ బల్కి యెవ్వరినో • కుత్తుకఁ గోయఁగ దెచ్చియిచ్చు నీ

వెల్లెడబోక యుండు మిట • కెవ్వరురారు భవానిసత్కృపకా.

గీ. మున్ను నేబోయి బ్రదికించి • యున్నమాని

నిచ్చటనె యుందునని చెప్పి • యెందోచనియె

నాదుపలుకులు నిజమంచు • నమ్మలేక

తెలియరాదయ్యె నాతని • తెఱఁ గొకింత.

వ. అని పలికిన సుశీల కాపరదేశి యిట్లనియె.

గీ. తల్లీ! నీయాజ్ఞమీఱనే • దరలి చనఁగ

వెట్టినే? భవత్సాంగత్య • విభుతకన్నఁ

గలదె వేరొండుతెరువు? నిఁకంబు నీవు

పొమ్మనినఁ బోదు నీదు పాదమ్ములాన.

ఉ. మీ శలవైనదాఁ కిట నమేయ భవత్కథ లాలకించుటే

యాశయ్య? మింక నాకని తథాశ్రమమందు వసించె గేహి నా

కేశముల్లె నీద్విజకులీనుని నేవ నశించునంచు నా

దేశికురాలు నమ్ముకొని • తెల్పుకథల్ వినుచుండె నాతఁడుకా.

గీ. విమలచరిత సుశీల యాశ్రమమునందుఁ

గుశలియై వజ్రినాభుండు • గొన్నినాళ్లు

నిలచెనని రామహర్షణి • లలిత మధుర

వచన రచనా చముత్కృతిఁ • బలికినంత.



ఆశ్వాసాంతము.

చ. వర సుకుమారగాత్ర! యనఁవద్య కృపాగుణపాత్ర! గుఱ్ఱభూ  
వరశుభగోత్ర! వైరి జనబంధుర గర్వలతాలవిత్ర! సుం  
దర గజగామినీహృదయ ♦ నవ్యరమా వరపుత్ర! నూత్నమం  
దిరతల చిత్రక ప్రచయ ♦ నిత్యవిలోకననేత్ర! సత్కృతీ!

కం. సంజీవరాయ ఘనధీ

రంజిత! హృత్కంజ సుందర సిగ్ధవదనా

మంజుల సంస్తవ సువచః

పుంజ సుమార్చిత! వినోద ♦ మోహన కృష్ణా!

ఉ. సంతత చంద్రచూడ పదసారసయుగ్మ మరందపావ వి  
శ్రాంత మధువ్రతాయిత! ప్రశాంత రసప్రబలీకృతామల  
స్వాంత దయావిశిష్ట! సుగుణాకర! పండితమాన్య! ధన్య! హ  
స్యంత కృపానుజన్లమణి! ♦ నవ్యయశోఘ్నణి! మానవాగ్రణీ!

మాలినీ.

సుపరిచిత కపింద్రా! ♦ సూన్యతాధిక్యమంద్రా!

వ్యవగతభవతంద్రా! ♦ సాకనాడ్వ్యంశచంద్రా!

జపితహసదుపేంద్రా! ♦ సర్వసౌభాగ్యసాంద్రా!

నృపహితగుణసాంద్రా! ♦ కృష్ణమాహృద్యతీంద్రా!

గద్య.

ఇది శ్రీమదనుములాన్వయసింధుజై వాత్మక భారద్వాజగోత్ర పవిత్ర

వీరరాఘవ సుధీమణిపుత్ర నిఖిలకవిమిత్ర శ్రీరంగమాంబా

గర్భశక్తిముక్తాఫలాయమాన విబుధవిధేయ సుఖి

హృణ్య నామధేయకవి ప్రణీతంబైన వజ్ర

నాథచరిత్రంబునందు ద్వితీయాశ్వాసము

సంపూర్ణము.



# వజ్రనాభచరిత్రము.



తృతీయాశ్వాసము.

కర గుణ మహనందాం

బాకోమల మృదులపాణి • పల్లవయుగ శో

భాకర మంజుపదాంబుజ

శ్రీకరుకాసాంద్ర! రామశృష్ణమహేంద్రా!

గీ. అవధరింపు మనంతరం • బఖలశాస్త్ర

కథనవిఖ్యాతుసూతునిఁ • గాంచి యచటి

శౌనకాది మునీశ్వరుల్ • సంతసమునఁ

బలికి రెంతయు భక్తి సంభరితులగుచు.

గీ. మునికులాగ్రాణి వజ్రనాభుండు శీత

శైలమందుండ సిద్ధుఁ డే • లీల మెలఁగు

చుండే మాణిక్యపురమందు • నిండుప్రేమ

హేమవతి తత్తనూజాతు • లేమియైరి?

కం. పల్లెలఁ బట్టణములఁ దా

నిల్లిల్లు కరాళిదిరిగి • యెవ్వరిఁగొని తా

నల్లరి వామాచారుల

యుల్లంబులు పల్లవింప • నొనఁగెన్ బలికై.

కం. వినుచుండ నంతకంతకు

మన మానందాబ్ధియందు ♦ మగ్నంబగుచుం

దనివోకున్నది తత్కథ

వినిపింపవె యింక సూత! ♦ వినయోపేతా!

వ. అనిన సకలపురాణ కథాకథన దక్షుడైన సూతుండు వారల

కిట్లనియె.

సీ. వినుఁడు సంయములార ♦ విభవసాంద్రంబైన

శీతలైలాటవీ ♦ సీమనుండి

దక్షిణావధమందు ♦ దనరారి ప్రవహించి

సకలజీవ మహాఘనంచయములఁ

బాఁటదోలుచుఁ బుణ్యఘలములు కొల్లఁగా

వెదజల్లుచును శుభప్రదమునగుచు

వరభగీరథవధవర్తియై లవణాబ్ధి

సంతోషములఁ బెంపఁజాలు దివ్య

గీ. జాహ్నువీతటి ఘనతరుఁచ్ఛాయవిరుల

వెలయు తోవను మధ్యాహ్నఁవేళ నొక్క

యబల కాషాయధారిణియై నిజేచ్ఛ

నరుగుచుండె సాహాయ్య మెవ్వరినిఁగొనక.

గీ. ఎవనిఁగూరిచి యెచ్చోటి ♦ కేమిచేయఁ

బోవుచుండెనొ దనకార్యఁబుద్ధి యితరు

లెరుఁగకుండంగ నొక కొంత ♦ యేగి పిదప

జూడఁజూడ నదృశ్యయై ♦ జాణిగె నతివ.

గీ. అంత నక్కడ వజ్రినాభాఖ్య నింట

మును వసించిన వామదేవునికి నిత్య

పూజనలు భక్తియుక్తులై ♦ భూమినురుని

దేవి తనయులు శిష్యులు ♦ దీర్చుచుండి.

కం. హేమావతి తత్తనయులు

పేమంబునఁ జేయునట్టి ♦ విధు లవి తనకుఁ

క్షేమంబులై చెలంగినఁ

దా మానసమందుఁ దృప్తి ♦ దాల్చుఁ డతఁ డొగ్గి.

సీ. నిరతంబు హాటకేశ్వరలింగపూజనా

దికములు నిష్ఠతోఁ ♦ దీర్చుచున్న

హెచ్చైనభక్తితోఁ ♦ హేమావతి సతంబు

నన్నపానంబుల ♦ నరయుచున్నఁ

దగ సోమభాస్కరుల్ ♦ తలఁచినంత నెవచ్చి

యొప్పుగాఁ బాదంబు ♦ లొప్పుచున్న

శిష్యులు పౌరులు ♦ చెలఁగి నయ్యెవేళ

సాష్టాంగమిడి నుతుల్ ♦ నలుపుచున్న

గీ. నవసి యడవుల నివసించి ♦ శివుని కరుణఁ

బడయు నుంగరమది తన్ను ♦ విడిచి విపు

నెవముచేఁ బోవుటకుఁ దన ♦ చపలబుద్ధి

కారణం బని యేవేళఁ ♦ గనలుచుండు.

ప. ఇట్లు స్వకీయ తపోవిశేషంబున నారించిన రసాంగుళీయ  
కంబు గొని చని వజ్రనాథుండు తీర్థయాత్రలు సేవించి యరుగుదెంచ  
మిఁ దనయుంగరంబు బోవుట నిక్కం బని తనమనంబున నిట్లని యాసిద్ధ  
వుంగవుడు తలంచె.

సీ. కందమూలంబులఁ ♦ గాలంబు గడవుచు

వనినుండకయ యిట ♦ వచ్చుటేల ?

వచ్చితిఁబో నాఁడె ♦ వచ్చినట్టుల బోక

తీర్థగాధలు వినఁ ♦ దెలుపుటేల ?

తెలిపితిఁబో విప్ర! ♦ తీర్థముల్ తిరిగిర

మృదుచు నుంగరము వర్షించుటేల?

ఇచ్చితిఁ బో నేను ♦ వచ్చెద నని విప్రీ

వెంటనంటక నింటి ♦ విడియుటేల?

గీ. విడిసి యీరీతి దుఃఖించి ♦ పడయఁగలనె

మరల నాయుంగరం బింక ♦ మాట లేల?

నేనె చెరుచుకొంటిని మహీ♦నిర్జరేందుఁ

డేమిచేయును మత్సర్యకృతముగాక.

సీ. అతిజవంబునఁ దీర్థయాత్రలఁ దిరుగుచు

ఘనపుణ్యమును మానుకొనుట యొకటి

వర తపోబలముచే ♦ హరుని మెప్పించి తె

చ్చినసొమ్ము పోఁగొట్టుకొనుట యొకటి

పర దేశవాసియా ♦ పతికయి దుఃఖించు

సుదతి బాష్పముఖింబు ♦ చూచు టాకటి

అతిధియై మాయయ్య ♦ నడవికిఁ బంపించె

నని తత్తనయు లేడ్వఁ ♦ గనుట యొకటి

గీ. బధిర భిక్షుక పం గ్వంధ ♦ పటలి పతము

తమ్ముఁబోషించు గృహపతి ♦ తద్దలేమి

మొగముపైఁ దిట్టి పోవంగఁ ♦ బొగులు టాకటి

కటకటా! యిన్నిదోషముల్ ♦ గలిగె నాకు.

గీ. ఎన్నివిధముల విలపింప ♦ నేమిఫలము?

వాచమార్గులచేత నాభూమినురుడు

పడియె నిజ ముంగరం బేడ ♦ నిడెనొ యతఁడు

నాకు లభియింప దింక నెన్నాళ్ళ కదియు.

కం. గృహపతి శాక్తేయులచే

నిహతుండౌ మాట వినిన ♦ నిక్కవు నతియా

గృహిణి భరించునె పాణము

లహహ తత్సుతులు దుఃఖిహతి బ్రదుకుదురే?

కం. అని ముని వగచుచుఁ దన మన

మున నెద్దియుఁ దోఁచకుండఁబోవుట కచ్చో

టను నిలుచుటకుఁ ధృతిలే

కను మరిగొన్నాళ్ళు నిలిచెఁ ♦ గప్తముతోడఁ.

గీ. అంతకంతకుఁ దనమునోహరుని కుశల

\* వార్త లించుక తనచెవిఁబడిన కతనఁ

గార్వ్యమునుబొంది లలితాంగి ♦ కఠిన పవన

చలిత మృదుమాధవీలతఁసాటి యయ్యె.

సీ. కడువేడ్క సాభాగ్య ♦ మొడగూర్చు తనప్రాణ

విభుఁ డేడి ? యని సాధ్వి ♦ వెతలనొంద

నన్నివేళలఁ బ్రేమ ♦ నరయుచు శాసించు

తండ్రి లేడని సుతుల్ ♦ తలఁకుచుండ

నకల విద్యలు నేర్చి ♦ సంతరించెడు గురుం

డింకెవ్వ రని శిష్యు ♦ లెలుగులే త్త

నిరతంబు పక్వాన్న ♦ నిచయంబు పెట్టించు

గృహి బోయె ననుచు ♦ నాశ్శ్రీతులు గుండ.

గీ. ఉత్తముండగు సుహృదుఁ డీ ♦ యూరువిడిచి

యేగె నక్కటా యని హితుల్ ♦ హృదయమందు

గుండ బాంధవుల్ పెందిగు ♦ లొంద విప్రు

కాపురము దుఃఖములకు నాశరము నయ్యె.

గీ. రహినిఁ గొన్నాళ్ళు శృంగార ♦ రసము పొంగి

పొరలి యానందవీచికల్ ♦ వరగు విప్రు

నాలయంబున శోక రఁసాదిదేవ

తా వినోదముల్ నేట నెంతయుఁ జెలంగు.

సీ. తోడునీడగఁ దన్ను ♦ వీడని శిష్య సం

ఘంబు తాఁ జని సుఖైక్యంబుగొలుకు

# శ్రీకృష్ణ దేవరాయాంధ్ర భాషానిలయము

శ్రీ తి యా శ్వాస్థ్యముః హైదరాబాద్. 1. 101

యజమాన రక్షణ ♦ వ్యాపారమునుమాని

బందెల పాలయ్యె ♦ బశుగణంబు

తమకృత్యములు జూచు ♦ దాత చెంతను లేమి

జీకాకు పడియె దా, సీజనంబు

అడుగువారలులేక ♦ గడువు దప్పె నటంచు

గుత్తరూకలు రైతు ♦ లెత్తమనిరి

గీ. ఆజ్ఞనిడువారు లేమిని ♦ నదనువేళ

బీజ సంపత్తి కలుగక ♦ బీడులయ్యె

దర్పణాకృతినున్న ♦ కేదారవితతి

నాథు నెడబాసి సాధ్య చింతను మునుంగ.

గీ. పృశ్నలడిగియు శకునముల్ ♦ పారఁ జూచి

విభుఁడు వచ్చెడు గడువులు ♦ వృధలుగాఁగ

విసిఁగి దిగులొంది మునివరు ♦ వేడుకొనియు

మదికి విశ్రాంతి గలుగమి ♦ మగువ కుండు.

గీ. మాటి మాటికిఁ దననాథు ♦ మాటనడుగ

సాధ్య తనవద్ద కేతెంచు ♦ జాడగనిన

మునికులాగ్రిణి తగఁ మానముద్ర దాల్చి

యుండు ముఖవస్త్ర మమర జడుండువోలె.

గీ. సాధ్య కెడఁదోచె భయరూప ♦ సంభ్రమములు

మాని కెంతయు బలమయ్యె ♦ మానముద్ర

నిత్యపూజన నైవేద్య ♦ కృత్యమెడలి

పవ్వళించెను హాటకేశ్వరవిభుండు.

గీ. నగరవాసుల మదికి నానాటికొక్క

వితయై తోచి తమలోన ♦ వీధులందు

గుజగుజలు చెప్పకొందురు ♦ గుంపులగుచు

బలువిధంబులు నిజము నేర్పటలేక.

గీ. జటి ప్రవేశించి యయ్యను • సాగనంపె

నడవి కని లోకు లొకరీతి • ననుచుకాని

వజ్రీనాభుని కాతనిపాలి శివున

కెఱుకయగుఁగాక నిక్కమిం • దెవ్వఁ డెఱుగు.

వ. ఇవ్విధంబునఁ బురజనులబ్బురపడి 'యమ్మా! యిదియేమి' యని హేమావతి నడుగ నాపరమసాధ్వి తన కేమియుఁ దెలియక దురంతచింతాకులస్వాంతయై త న్నొక్క గడియయైన యెడబాయని నాప్రాణవల్లభుఁ డడవి కరుగ చూచుచుంటిగదా, యెంత కఠినచిత్తురాల నని పెక్కువిధంబుల దుఃఖంబునొంది నిద్రాహారంబులు మాని చీమచిటుక్కుమన నెట్టి విషాదవార్త విందునో యని ప్రాణేశ్వరా నిన్నెడబాయని నీచరణనేవకురాలిని విడనాడి యడవినొంటరివై సంచరించుట గృహస్థధర్మంబునకు విరుద్ధంబుగాదే, యింత నిర్దయాస్వభావంబు నీ కెట్లు గలిగెనని పలవించుచుఁ దన్మయత్వంబున నేమియుం దోచక సంసారం బెల్ల విసర్జించి విరాగినియై పతిబోయిన తోవ బోవుట యుక్తంబని తలంచి నిశ్చయించి మరలఁ దనమనోనాథు నాజ్ఞకు విరుద్ధంబుగ వర్తించి పాపంబునకు గుఱి యగుదుఁగదా యని వేరపొంది నొన్నికొన్ని గృహకృత్యంబులు నెఱవేర్చుకొనుచు నతిథుల బోషింపుచున్నఁ గన్నతండ్రి తమకన్నులకు దూరంబయ్యెఁగదా యని దురపిల్లు కన్నకుమారుల నూరార్చుచు మునివర్యుని సేవలం దప్రమత్తయై చరింపుచు నొక్కయిపాయంబు దలంచుకొని యీకార్యంబుచే దనకాంతుని చెంతఁ జేరఁగలదాన ననుచు నొక్కనాఁడు భృగువారంబున నుషకికాలంబున లేచి గంగానదియందుఁ గృతస్నానయై సైకతస్థలంబునఁ గొంతసేపు కర్మసాక్షి నారాధించి దన్నదీతీరంబున కనతిదూరంబున విరాజిల్లు దుర్గాలయంబు బ్రవేశించి తనయభీష్టదేవత యగు భువనేశ్వరిని హరిద్రా కుంకుమంబుల సహస్రనామయుక్తంబుగ



బూజించి పృథక్క్రిణంబు లాచరించి భక్తియుక్తయై కరాంబుజంబులు

మోడ్చి ఫాలంబునం గీలించి యిట్లని పృథ్వింపం దొడంగె.

ఉ. దేవి! సురాధినాథనుతదివ్యపదాంబుజ! మానివర్య నం

భావిత! వేదచోదిత విభావితనన్నిజరూప నిత్య పు

ణ్యావహ సచ్చరిత్రి! సదాయాత్మ! మదీయమనోరథంబులన్

శ్రీవిభవంబుతో నొసంగి ♦ చెంతను జేర్పవె సర్వమంగళా!

ఉ. తల్లి! మదీయనాథుఁ డొక ♦ తాపసి పంపగ యాత్రకేగి తా

నిల్లును జేరఁడయ్యె నెటకేగెనొ నేమపువార్త లెవ్వ నా

యుల్లము పల్లవింప వినకుండితి నెచ్చట నున్నవాడొ నా

వల్లభు నన్నుఁగూర్చంగల ♦ భారము నీయిది సర్వమంగళా!

ఉ. నమ్మితి నమ్మ నీకరుణ ♦ నాపయి నుంచగదమ్మ వేఱ మా

ర్లమ్మిఁకఁ గాననమ్మ కడుఁ ♦ గవ్వములం దొలగించి మేటి నే

మమ్ములఁగూర్చుమమ్మ తొలి ♦ మంగళసూత్రము నీవు కట్టి న

ట్టిమైయి నెంతునమ్మ! హృదయేశునిఁ జూపగదమ్మ శాంకరీ!

క. అనియిటు వనితారత్నము

వినుతించి భవాని నిపుడు ♦ వెనుకకు మరలం

దనయంత గుడికవాటము

ఘనశబ్దయుతంబుగాఁగఁ ♦ గ్రొక్కున బడియెన్.

కం. తలుపులు దమయంతట నిరు

గెలఁకులఁబడి మూసికొనుట ♦ గేహిని గని ని

శ్చలతన్ భవనేశ్వరియే

మెలఁగుచు నుండంగబోలు ♦ మెల్లగ లోనన్.

కం. అని యబ్బురపడి గుడి పృ

క్కనగల స్తంభంబుచాటు ♦ కడుభయమున దాఁ

గిన సతి కట నొకశబ్దము

వినఁబడియెన్ దేవిపలుకు ♦ విధముగఁ దనరన్.

మ. తరుణీ! మత్కరుకాకటాక్షమునకుం ♦ దావైన నీ కెట్లు దు  
స్తరమా యాపదగల్గె రేబవలు నీనదభక్తికి మెచ్చి నే  
పరమప్రీతిని నిన్ను సీతనయులం ♦ బ్రాణేశ్వరుం బాంధవో  
త్కరముం బోచితి దోడునీడవలె వీ ♦ డ్కన్ నేటిపర్యంతమున్.

చ. మునివరు సేవలం దవిలి ♦ ముందటిరీతిగ నన్నుఁ గొల్వకన్  
దినములు పుచ్చుటల్ గని విధించితి నీకొకశిక్ష నేటికై  
నను మరి నాపదంబులను ♦ నమ్మగవచ్చుట లెస్సయ్యెదో  
షణ్ణుల మహాపరాధముల ♦ జిత్తముజేర్పము వేడి మొక్కినన్.

ఉ. ధీజగదేశ నన్నుత సుధీజన సేవితయైన మాపరి  
వ్రాజిక నొక్కదాని నటఁ ♦ బంపుదు దానిమతంబు భక్తి వి  
భ్రాజిత మొండఁ జేయుము శుభం బొడఁగూడును నీకు నన్నుఁగా  
బూజనఁ జేయుమా? యతివ ♦ భూతభవిష్య దభిజ్ఞగావునన్.

ఉ. ఎల్లి ప్రభాతవేళ భవదీప్తితమున్ నెఱవేర్చ దీప్తి రం  
జిల్లఁగఁ ద్వద్ధృహాపవనసీమకుఁ జేరును బూజ్యురాలు నీ  
వెల్ల విధంబులం బురుషు ♦ లెవ్వరి నచ్చటఁ జేరకుండ నో  
పల్లవపాణి యొక్క యిలు ♦ పర్ణములన్ రచియింపు మచ్చటన్.

గీ. ఆవియోగిని నీవు మాటాడువేళ

స్త్రీలు పురుషులు నెంతటి ♦ చెలిమి గలిగి  
యున్న నచ్చోటఁ దిరుగుచు ♦ నుండరాదు  
దేవగోవ్యంబ యిదిగానఁ ♦ దెలుపవలసె.

గీ. నిర్మలాంగిరొ మీరెంత ♦ నిష్కళంక  
గతిని వర్తించినను బ్రజల్ ♦ కాకులట్లు  
దూఱుచుందురు వారికి ♦ దూరమగుచు  
నుండవలె సుమ్మ యేకాంతమండపమున.

వ. పోపొమ్ము. అప్రమత్తవై నాయాజ్ఞ ననుసరించి సర్వ  
ప్రయత్నంబులు సలుపుము. నీకు శుభంబగునని పలికి నిశ్చబ్ద యగుడు  
నా హేమావతి భయ వినయ సంభ్రమంబుల మెల్లమెల్లనఁ దదా  
లయంబు దాటి నిజగృహంబునకుం జని తగు వారల రావించి యుప  
వనమునఁ బర్ణకుటీరంబు కల్పింపఁ జేసి స్త్రీపురుషుల నెవ్వారి నట రా  
కుండ కట్టుదిట్టములు సేసి తన్మార్గం బన్వేషించుచుండఁ బ్రభాతకాలం  
బాసన్నంబగుటయు.

సీ. అరుణోదయాంశువు ♦ లనుకరించెడు కెంపు

జడగుంపు శిరముపై ♦ ముడిచికట్టి

ధశధశద్యుతులచే ♦ దళకొత్తు స్వర్గంగ

మృత్తికఁ దనువెల్ల ♦ మెత్తిపూసి

కాయంబు పొడవుగాఁ ♦ గామాయపట కంచు

కంబు ధరించి మధ్యంబు బిగించి

మెడచుట్టు స్ఫటికాల ♦ మెలికలు పెద్ద రు

ద్రాక్షల సరులు వేళలాడ వైచి

గీ. ఫాలతటిఁ గుంకుమము బొట్టు ♦ గీలుగొలిపి

పుస్తకంబును జపమాల ♦ బొబ్బమెకము

తోలు నాగబెత్తమును జేదోయి చాల్చి

యిచ్చ నొక పరివ్రాజక ♦ వచ్చుచుండె.

గీ. భయదతీక్ష్ణంపుదృష్టులు ♦ పార్శ్వభూమి

యందుఁ బ్రసరింపఁజేయుచు ♦ మందగతిని

జనులు తనుజూతురనెడు శంకను గృహింప

వనిఁ బ్రవేశింపు నాపరివ్రాజకఁ గని.

గీ. వచ్చెఁబోనేడు నాపాలి ♦ భాగ్యదేవి

యనుచు హేమావతియుఁ దదీ ♦ యాంఘ్రియుగళి

శిరము సోఁక నమస్కృతుల్ ♦ జేసి శతము

పర్ణశాలకుఁ దోడ్చి ♦ భక్తిమించి.

క. తడయక నర్వము పాద్యం

బిడి తడిఁ బయ్యంటనొత్తి ♦ హెచ్చగువేడ్క

అడరఁగ నాస్తరణంబిడి

జడదొయు విశ్మయించు ♦ సమయమునందు.

గీ. అమ్మ కుశలమే ? మీ శిష్యుఁ ♦ రాండ్రకెల్ల

నేమమే ? భక్తకోటికి ♦ శ్రీకరములె

తావకాశ్రమసీమలు తైత్తికా గ

మనము నిర్విఘ్నతనుజెంది ♦ మహిమఁ గనునె !

వ. అని యడిగి సోమిదమ్మ యాగినికిం గంధమూల ఫలాది కంబుల నుపహారంబు గావించి తన మృదుకరంబులఁ దత్పాదంబు లొత్తి తాళవృంతంబున వీచుచు, దల్లీ ! భవదీయ సందర్శనంబునం జేసి నే నెల్లవిధంబుల ధన్యురాలనైతి. నాకుమారులును దాస దాసీజనం బులు గృహారామపశుజ్ఞేత్రంబులు సర్వంబు నీయధీనంబు గావెంతు. ఇంకమీఁద నీ పాదసేవనంబునఁ బ్రదుకనండిన నా కేకొఱంతయుఁ గల్గదనియెంతు. అయినను బ్రాకృతురాలనై సంసారచక్రంబునఁ బరిభ్రమించుచుండుటంజేసి నిన్నొక్కటిఁ బ్రార్థింతు. నావిషయం బంతయుఁ ద్రికాలవేదినీయగు భవానివలన వినియుండువు. దానికే మని నెలవిత్తువు ? అని దీనానయై పాదంబులంబడి వెడవెడఁ గన్నీరు నించుచు వేడుకొనగా నాసన్యాసిని తనలోఁ దాను దీర్ఘాలోచనంబు చేసి తల యూచుకొని గంభీరస్వనంబున నాయిల్లాలిత్రో నిట్లనియె.

ఉ. సారసనేత్ర ! నీదుసిరినంపద గౌరవబుద్ధి మేటిసం

సారపుతీవి మన్ననము ♦ సాధుసేవన మార్యభక్త వి

స్తారకృపాసుర క్తి గని ♦ సంతనమొంది మనంబునందు వి

స్థార భవత్కృపాత్తమ సఃపర్యలదృష్టము లశ్రుతంబులు.

ఉ. సుందరతాప్రసిద్ధులగు ♦ శోభనగాత్రీలకిట్టి సౌఖ్య ని  
ష్పంద పరంపరాగత సు ♦ భాగ్యములబ్బుటె వర్ణనీయమై  
నం దగ మాదృశాతిధి జునంబును బోచుట లబ్ధియుంట నీ  
ముందటి పుణ్యభూరుహము ♦ పూచి ఫలింపకయుండునే సతీ!

ఉ. మానవజన్మమె త్తి మొక ♦ మానవునర్థశరీరమై సదా  
మానవ భోగ్యసంపదల ♦ మానసమందుఁ దలంచి ధర్మ సం  
ధానమహార్థకామ్యములఁ ♦ దత్పరతక్ మదిఁగోరు దేవతా  
రాణికి నై నఁ గట్టవల ♦ రాయిడికోర్వక తప్పనేర్చునే?

గీ. సానఁబెట్టక వజ్రంబు సారుగనునె?

పుటమువేయక బంగారు ♦ పొలుపుగొనునె?

పత్తినిగూర్చిన కష్టముల్ ♦ పడక యువతి

పుణ్యసుఖములఁ గాంచు? నే మూలనుండి.

శా. కైలాసంబుననుండి నీ ♦ కొఱకు మా కాత్యాయనీదేవి తా  
నీలీలకా నను బంపునప్పుడె భవ ♦ ద్వృత్తాంతముంగఱి నేఁ  
డేలా? చర్వితచర్వణంబు వృథలఁయ్యెన్ రోజులీపాటికే  
కాలాతిక్రమణంబుగల్గిన మహా ♦ కష్టంబు సంధిల్లెడున్.

గీ. ఇంతిరో! మానినీ! యింట నిన్నినాళ్లు

భక్తిఁ బూజించు హాటకేశ్వరు హరించి

కపటమునివేషియౌ వాని ♦ కంఠమవనిఁ

గూల్పు మావలిపనిఁ జూచు ♦ కొందమనుచు.

వ. శదుపరి వృత్తాంతంబంతయు నిపుడు వచించుట కవకాశము లేదు. నేనిక మాధ్యష్టికంబులు సేయవలయు, కనుకఁ గొంతసే పే కాంతవాసినిగా నుండు సిద్ధువేషమున నీయింట మీమ్ము వంచించునున్న మహాపాతకుని నేటిరాత్రి వధింపవలె. దానికేఁ బరికరంబులు సమ కూర్చుకొనుము. పొమ్మనిన విని యా విప్రగృహిణి యదిరిపడి భయ

కంపితయై యిదియేమి యన్యాయంబనుచు నేతద్విషయంబు విశదం  
బుగా వివరింపకమున్న నేనిచ్చటనుండి వెడలిపోవుటకైన శక్తి చాల  
కున్నయది యని యా పరివ్రాజిక పాదములపైఁ బడి వేడుకొనుచు  
నిట్లనియె.

చ. తపసి మహానుభావు వరధర్మచరిత్రుని సత్యశీలు ని  
ష్కపటుని సర్వభూత హిత ♦ కాముని శంభుపదైకపూజను  
వ్యవగత మోహ బాఙ్ముని ప్రపంచ పవిత్రకృదంఘ్రి యుగ్ముని  
గృహణతః జంపః బూనుటకు ♦ గేవల రాక్షసిసమ్మ యోగినీ.

గీ. పాపమన కిట్టి కృత్యంబు ♦ బలిమిన్నైన  
జేయఁ దగు కారణంబేమి ♦ చేరె మనల  
చెప్పమాదేవి చెప్పెనో ♦ చెడ్డయేమి  
యైన మును నీకుఁ జేసెనో ♦ యతడు జటిని.

గీ. మాసములు నాలుగరిగె నీ ♦ మానినాథు  
గృహమునందుండఁ బూజ్యుడై ♦ కేవలంబు  
పరుల దర్శన స్పర్శన ♦ భాషణముల  
నెఱుంగఁ డెన్నఁడు శివపూజ ♦ మరంగియుండు.

గీ. ఇట్టి ఘోరంబు లెచ్చోట ♦ నేని జరుగ  
వలదటంచును వారించి ♦ బలిమిన్నైన  
బంపఁ గల మీరలీ యాజ్ఞ ♦ వరంగ నేడు  
నాకొసంగంగ బలు కారణం బదేమొ !

వ. అనిన నిర్బంధించి ప్రశ్నించు నావిప్రగృహిణికిఁ బరివ్రాజిక  
యిట్లనియె.

డి, ఇంతిరొ యాడుపుట్టువున ♦ కిట్టి యమాయకవృత్తిఁజెల్లునే  
వితగఁ దోచు నీ దయిన ♦ వెఱ్ఱితనంబును గన్న యోగికిం  
గాంతలు పూరుషుల్ సుఖ వికాస ముతో నివసించు నిండ్లలోఁ  
బొంతల చాటు నుండి తపముల్ ♦ రచించుట ధర్మమే? సతీ !

చ. నిజమగు యోగి వీఁడయిన • నిష్ఠ వసింపగ శైలకానన  
వృజములు నాశ్రమంబులును • రమ్య గుహావళు లుండ నీభువి  
గజిబిజి యైన పల్నములఁ • గాంతి యెఱుంగని గొందె యిండ్లలోఁ  
బృజలను గబ్బిలంబువలె • బాధలు నేయుట యోగిఁకొప్పనే?

మ. మును వాల్మీకి శుకాది దివ్య మునులుం • బుణ్యాత్ములై నిత్య కా  
నన వాసంబులఁ గందవాయు జలపఃస్థానీకముల్ మిగ్గి శాం  
తిని శారీశ్వరు నేవఁ జేసి తుది ముక్తిం జెందరే? వారి క  
న్నను యోగ్యుండె పురంబులం దిరుగుచున్న మోక్షమార్జింపఁగఁ.

మ. తన యాత్మంగల శంకరుం గనిన మేధాశాలి కీ హేమ లిం  
గని నై వేద్యపు బాధలేల? యితనిం • గాంక్షించెనే యీశుఁడు  
ననుగొంపోయి గృహస్థు లిండ్లకడ నన్నంబుల్ ఘృతాపూపముల్  
తనివిం దీరఁగఁ దెచ్చి పెట్టుమని క్షుద్బాధా నివృత్త్యర్థమై.

క. ఫలమో ! పత్రమో ! పుష్పమో  
జలమో తన కున్నయంత • సర్వేశ్వరుని  
గొలిచి నివేదన యిడి ని  
శ్వల భక్తి వనాననుండ • సమృద్ధిఁ గనఁడే?

శ్వా. కాని మ్రొనను బాపపుణ్యముల నా • గారీశుఁడే చూచు సం  
చే నాత్మం దలపోతు నుంగరము మాఁటేమంచు నూహింతువో  
నీ నాథుండు వినంగఁ దీర్థ కథ లెంతే జెప్పి శైలాటవీ  
శ్రేణిం జూడఁగ వేగఁ బంపి యిట విచ్చేయంగ నే యోగమో?

వ. కావున బ్రహ్మ కిరాతుండైన యా కపట జటిపుంగవుం  
డవశ్య వధ్యుం డది యెట్లంటేని. ఇందాఁక దాచితి నింక మదీయ  
ముఖ్య భక్తాగ్రగణ్యపు కావున నింక దాచియుంచుట కర్హంబుగాదు.  
కాన దత్కథ వినుపించెద వినుమని యా పరివ్రాజక గృహిణికి వెండియు  
నిట్లనియె.

సీ. కలరు శాక్తేయులు • కఠిన చిత్తులు కూర్చు  
 లన్నదమ్ములు తుహారాదియందుఁ  
 గాళికాలయమందుఁ ♦ గడునిచ్చ వసియించి  
 యైశ్వర్యకాములై ♦ యంబఁ గొలిచి  
 కడు దినంబును వేద ♦ జడుని గర్విష్టునిఁ  
 గార్హస్థ్య యుక్తుని • గావు నేసి  
 యిష్టార్థములు గొందు ♦ రిసుమంత కృపలేక  
 హరియించి రెండరి • నవనిసురల

గీ. వారిలో నగ్రజుడు దుష్ట ♦ వర్తనండు  
 కలవు వానింట హేమలింగంబు సిద్ధ  
 మహిమఁ జెన్నొందు నుంగ్రంపుమణియు వీని  
 గొని చరించును భవి యెల్ల • గుటిలవృత్తి.  
 గీ. తపసి వేషంబు ధరియించి ♦ ధరణిసురల  
 మందిరంబుల కతిథియై ♦ ముందు ముందు  
 తాను జూడని తీర్థ కథా విధాన  
 ముల నుపన్యాస మొనరించు • లలితఫణితి.

వ. అతం డీప్రకారంబునఁ జెప్పెడు కథలవలన మహాను  
 భావుండని యేసంసారి తన్ను నమ్ముకొనునో యట్టి వానిచేత నొక  
 సిద్ధాంగుళీయకంబు దొడిగి యాత్రల కేగి రమ్మని పంపును. తప్పక  
 యాయంగుళీయంబు తన్ను ధరించినవానిని నతిశీఘ్రంబుగాఁ గొంపోయి  
 హిమాలయంబునఁ గాళికాలయము ముందుంచును. అతం డెఱింగియా  
 యాత్రకుని మంచిమాటల నారాత్రి యుపచరించి యర్ధరాత్రంబునఁ  
 గాళికాహుతిజేయు. ఇక్కడ జ్యేష్ఠుండు హాటకేశ్వర పూజావిధానంబు  
 నెవంబునఁ దనయుదరంబుఁ బూరించుకొనుచుఁ గొన్ని నాళ్లకుఁ దద్వహి  
 ణిని గృహంబుననున్న ధనంబును గొనిపోయి నిజనివాసంబునకుఁ జేర్చు  
 కొని తత్సతీమతల్లుల ననేకవిధంబుల బాధించుచుఁ దమ యిష్ట



ముల దీర్చుకొనుచుందురు. ఇట్టి దుష్టశాక్తేయాగ్రేసరుండు నీయింటి కతిథియైవచ్చి తీర్థయాత్రల నెవంబున నుంగరంబిచ్చి నీప్రాణేశ్వరు పరి దేశమున కసపి నిన్నును నీధనంబును నపహరింప గోముఖివ్యాఘ్రంబు చంపంబున వేచియున్నవాఁడు. ఇంతకుమున్ను వీఁడొక్క పర్యా యంబు నాచేఁ జిక్కియు నొక్క ధీశాలినియైన యోగినీకృపావిశే షంబున నిహతుండుగాక బ్రదికివచ్చి యిచ్చట నున్నవాఁడదియు నుంగాక,

సీ. మత్తకాశిని! నీదు ♦ మగఁడు తుపారాది

కుంగరం బీడ్చుచుండంగఁబోయి

వీని తమ్మునియింట ♦ వెట్టి గొడ్డువిధానఁ

జేరి వసించె సజీవుఁడగుచు

నిక నాల్గురోజుల ♦ కేతెంచు పూర్ణిమా

భృగువారమున బలి ♦ యగునతండు

అంతలో నిచటి కార్యములన్ని నెరవేర్చి

పోదగు నీవతిం ♦ బోవ మనము

గీ. కాన హరియింపు స్వర్ణలింగంబు ముందు

దాని సాహాయ్యమున హిమధరణిధరము

చేరఁగలమద్ది యాకూరు ♦ చెంతనున్న

సప్తలం బాను మన కార్వ ♦ నిచయమెల్ల.

గీ. స్వర్ణశివమూర్తి యొక్కఁడే ♦ చాలు మనకుఁ

బతిని రక్షింప హిమగిరి ♦ పజ్జకరుగ

మొనసి మానిజంపుట యొక ♦ ముఖ్యమైన

పనియె? యని మదిఁ దలఁపకుఁ ♦ బాపి యతఁడు.

గీ. అతనిజంపక విడిచి యా ♦ హటకేశుఁ

క్త కొని చనంగరాదు త ♦ త్తేణమె వాఁడు

తెలిసి మంత్రించినను దిమ్మ ♦ దిరిగి వాని

కాళ్ళముందర పడుటయె ♦ కలుగఁగలదు.

గీ. వాడు జీవించియుండిన ♦ వలనుపడదు  
 స్వర్ణలింగంబుఁ గొనకున్న ♦ వలనుపడదు  
 భర్తజీవంబు రక్షించు ♦ పనికిఁబోవ  
 సత్వరంబున నాహేమ ♦ శైలమరుగ.

వ. కాన నీరెండు కార్యంబు లవశ్యా చరణీయములు. ఇంకఁ దడవు చేయవలదు. వాఁడెఱింగిన మన మానప్రాణంబులకు ముప్పు వాటిల్లఁగలదు. అనేక మంత్రమహా మహిమంబున నెన్నెన్నియో మహాద్భుతంబులఁ గావించు మాయావిగాన నప్రమత్తవై కార్యంబు దీర్చు పొమ్మనిన నా పరివ్రాజకతో మారుబలుక వెఱచి యొక్క విజనస్థలంబున నేకాకినియై కూర్చుండి యా విప్రగృహిణి యిట్లని వితర్కించె.

చ. పతి గురియించువారల శుభంబయితోఁచి మదీయకాయమా హుతవహుఁ జేరుఁగాక మహితోజ్జ్వలతేజుఁడు భూసురుండు ధీ యుతుఁ డదిగాక శంభు పదయుగ్మవిచారుఁడు గొంతగోయ నీ క్షితితలమెల్ల హా యనదె? ఛీ యనరే సతులెల్ల నన్దన.

కి. నేనిలుచేరుదాఁక మహా ♦ నీయ చరితుని వామదేవునిఁ మానిని! శంకరుంబలెఁ గుఁమారులు నీవును బూజనేయుఁ డ ఘ్నానవిధేయై యనుచు ♦ బ్రాణవిభుండిడు నాజ్ఞ దీర్పఁగాఁ బూజక కంఠముం దునుము ♦ బుద్ధిజనించునె? నాకు దుర్విధి.

డి. నాలుఁగుమాసముల్ కడు వినమృత నాతని పాదసేవచే దూలఁగజేసి పాపముల ♦ దుఃఖములను మఱపించు దివ్యవా గ్దాలకథా ప్రసంగములఁ గాలముఁబుచ్చుచునుండి దీక్షులక దూలెడు మానికంఠమును ♦ దుగ్ధింతునె? పాపము నాక యక్కఱా?

సీ. తనకొసంగిన ఫలాఞ్గము ముందు సుతులకుఁ బంచిపెట్టకను భు ♦ జింపఁడెవుడు

పతిఁగూర్చి దిగులొందుఁజల్ల బిడ్డా ! నీకు  
భయమేల ? విభుఁ డెల్లి ♦ వచ్చు ననును  
అతివేగ గృహపతి ♦ యరుడెంచఁగాఁజేయు  
మని చూటకేశ్వరు ♦ సభినుతింతు  
గురుని రాకకు మదిఁ ♦ గోరు శిష్యుల కువ  
నివదర్శజాలముల్ ♦ నేర్పుచుండు

ఆ. వె. తండ్రితాతగురుఁడు ♦ దైవంబు నాయొప్పి  
కరుణ మమ్ము నరసి ♦ కాచుతపసి  
పోయె నుంగ్రమంచుఁ ♦ బొగిలి నిద్రింపంగఁ  
జంపఁజూతు నెటుల ♦ సాధ్వి నగుచు.

చ కడుపడి మంథరోక్తి వినిఁకైకయు శ్రీరఘరాము కానకుం  
దడయక పంపి పంక్తిరథు నందనసీమకుఁ జేర్చెనంచుఁ దాఁ  
బొడమినకీర్తి నేటికినిఁ ♦ బొందుట నేఁ జెవులార వించు నే  
యెడ మునిచంద్రుఁ జంపఁదగు ? ♦ నెట్టి వివేకవిహీననో కదా?

చి. సరసిజనేత్ర లెన్నఁ డతిసాహసురాండ్రని వ్రాతవ్రాసి యి  
ద్ధర దరుణీకులంబునకె ♦ తప్పొనరించిరి కావ్యకర్తలం  
చరయుదు కోపదృష్టి; నవియన్ని మరట్టి వృధాభిమాన నీ  
దురితము నేనె చేతునటు ♦ దుర్విధి యెంతటి సాహసంబొకో ?

సీ. నిగమనధర్మైక ♦ నిష్ఠాప్రపూతమా  
విప్రవంశంబున ♦ వెలయఁబుట్టి  
సకలశాస్త్రవిచార ♦ సత్కర్మ నిరతుఁడౌ  
యావజ్జీనాభు న ♦ ర్థాంగినగుచు  
ఉత్తమగుణుల వం ♦ శోచిత కర్ముల  
సోమభాస్కరుల నా ♦ సుతులఁగనియు  
దిగులులే కేనిత ♦ తిని యొక్కరికిఁ బెట్టు  
సిరి నయాచితవృత్తిఁచే వహించి

గీ. విప్రగోదేవ పూజనా • విధులుభక్తి  
నిత్యము రచించు నేనె? యీ • నీచకార్య  
మునకుఁ దెగినచో నీలోకమున పనితలు  
కతికమానను లనుట ని • క్కంబుగాదె?

చ. నిరసనవృత్తిచే శీవుని • నెమ్మదిసమ్మి భజించుసిద్ధు ని  
మృదుణును జంపఁ బాపమగుఁ; • జంపకమానితినేని నామనో  
హరు నితఁడే వధింప గిరి • కంపుట'నిక్కమకాఁగఁదోఁచు; నిం  
దరయఁగ నెద్ది మానఁదగు • నొనని యెద్ది రచింపనయ్యెడిక.

ఉ. తెంపరినై మునీంద్రుఁ దలఁ • ద్రొంచి వియోగినివెంట భర్త ర  
క్షింపగ శీతసైలమును • జేరఁగఁబోయెడిభోన నాథునిం  
జంపిరయేని నాబ్రదు కఁపహ్యమగుఁ జగమందుఁ జచ్చుచోఁ  
గొంపనుముంచి దుర్యశముఁ • గొంచును దుర్గతిఁ జేరనయ్యెడుక.

ఉ. ఇమ్మునిచంద్రప్రాణ మొక • యెత్తుగఁ జూడుమటంచు నన్నుఁ దా  
నమ్మి వచింప మంచిదని • నాథునిచేఁ జెయిఁజేర్చి పంపి నాఁ  
డిమ్మెయి నట్టియాజ్ఞ మది • నెంచక తుచ్ఛకిరాతవృత్తిఁ బ్రా  
ణమ్ములఁ దీయుచుంటి ముని • నాథుని నాగతి యెట్టులొనాకో!

సీ. నిజముగాఁ బతియాజ్ఞ • నిరసించుటాక్కటి  
ప్రజలచే నిందింపఁ • బడుటరెండు

పుట్టినింటికి మాట • పుట్టించుటలుమూఁడు

నాసరివారెల్ల • నగుటనాల్గు

తగుబోటులను సుతుల్ • తలవంపుబడు పైదు

బ్రహ్మహత్యను దోయ • బడుటయారు

కలకాల మఖిల దు • ర్గతులపాలగు పేడు

కొమరు సంసారంబు • గూల్చుటెనిమి

గీ. దష్టకష్టంబు లివికల్లు ♦ టంతెకాక  
పరమసాధ్వీ వ్రతంబును ♦ బాడుజేసి  
యడవి కే నీ వియోగని ♦ ననుసరించి  
పోవనయ్యెను నూరుగఁ ♦ పురము విడిచి.

చ. అడవికి నేనుబోయి పతి ♦ యంఘ్రిల మొక్కిన మానివామదే  
పుడు కుశలుండె? యన్నఁ బరబుద్ధిని నాతనిఁ జంపితన్న నా  
ధుడు విని ఛీ యటంచు వగఁ తోడను బ్రాణమువీడ నిర్వ్వరం  
గడువడిఁ జంపుమి త్తివలె ♦ గ్రమ్మటి నేఁ బురి చేరుదాననే?

ఉ. ఈపరివ్రాజి చెప్పినటు ♦ లేమునివద్య వధించి యింటిలోఁ  
దాఁపినద్రవ్యముంగొని ను, తద్వయితోడ నరణ్యసీమకెం  
తే పయనంబుఁగట్టునెడ ♦ నింటికి నాధుడు వచ్చెనేని నే  
నేపగి దామహత్ము మొగ ♦ మెత్తి కనుంగొను దెప్పటట్టుల.

చ. అన్యత్రముఁజెప్పనే? జటిని ♦ యంబిక చెప్పిన యాజ్ఞ నిందు నే  
వినఁగ వచించెఁగాక జన ♦ విశ్రుత పుణ్యచరిత్రనై పతి  
ధనమును బుత్తుల విడిచి ♦ త్యాగమునుం బఱచించుయోగినుల్  
జనులను బాపకార్యముల ♦ సల్పుమటంచని చెప్పనేర్తునే?

చ. తొలుత గృహంబునందె మదిఁ దోచిన యోజనఁ జేయకుండ ని  
శ్చల గతిఁ గాల్గిని వినుతి ♦ సల్పుట కే గుడి కేగనేల? నే  
వెలయఁ దదాజ్ఞ శీర్షమున ♦ విశ్రుత భక్తి ధరించి యీతనిం  
దలఁ దునుమంగ సంశయముఁ దాల్చుట యేల? విమూఢచిత్తనై.

ఉ. యోగిని పల్కు శాంకరి నయోక్తులఁ జేయఁగ మీరరాదు దు  
ర్యోగి యటంచు సిద్ధు తలఁ ♦ ద్రుంచఁగ రాదు మదీయభర్తను  
బోఁ గొని యూరకుండుటకు ♦ బుద్ధి జలించదు గాన దేవి నా.  
కేగతి వెట్టెనో? యటుల ♦ నే యగుఁ గావుత మఁచు ధీరయై.

గీ. మరలఁ దత్పరివ్రాజికా ♦ మందిరమున  
కరిగి తనమది గల సంశయంబునెల్ల

దెలుప నాయమ్మ నవ్వుచు • ధీరవృత్తి

విడువ వలదమ్మ సాధ్వీరో • వెట్టివగుచు.

గీ. అనుచుఁ జేవిలోన నేమేమొ • గొణిగిచెప్పి

భయము లేదమ్మ మేయున్న • పట్ల ననుచు

కష్టము లభించె సౌఖ్యసంగతి లభించె

నేటితోఁ బొమ్మటంచు ముఁహ్మాటుచెప్పి.

ఉ. కావిమడుంగుసంచి గల • ఖడ్గము నొక్కటి దీని యంబికా

దేవియు నీ కొనంగుమని • దీవనతో నిడె దీనిఁ గొంచు నీ

భావమునందుఁ గాళి పద • పద్మములఁ పునరించి మానివే

పావహుడైన మానితల • నంటఁగఁ గోముము ధీరచి త్తవై.

గీ. సాహసంబున్న స్త్రీలకు • శత్రుకంఠ

ములను విదళించి పతులను • బ్రోచు నెడలఁ

గాక వంటింటిలోఁ జేరి • కాయగూర

లనుదినంబును దగ్గుగుట • కానె? చెప్పు.

గీ. చనుము వేగంబు విజయ మాసన్నమయ్యె

లేక చేతఁగాదని చెప్పు • మేలే యటంచు

బోయెదను మదీ యాశ్రమ • భూమికేను

యింత బ్రతిమాలుదునె? యిను • మంతపనికి.

గీ. ఈ పరివార్తి ధర్మంబు • లెనయకున్న

నిట్టి కూర్మలఁ జంప నీయట్టి దేబె

నింత బ్రతిమాలుదునె? నేనె • యింతలోన

గత్తిరింప నే యొకకయి • గుత్తుకలను.

ఉ. మానవకాంత లెన్నఁ డవమానము కోర్వరటం చెఱింగియే

సేనిటువచ్చికిం గిరిజ • నిఘర వాక్కులకోడి వచ్చినం

గానను గార్యరూపమును • గాలము వర్జమయయ్యెఁ బోదు మా

కానల కందునున్నయవి • కందము లీయవచారమేటికి.

సోముడంతట సత్కథాసోముడగుచు

ఉ. నిద్ర యొకింతవోక మహానీయుడు మేల్కొనియుండి యెద్దియో  
ముగ్ధుని దాల్చియున్నటులఁగఁగూర్చుచు విష్ణుచంద్రుని గన్నువోయి  
నిద్ర నిజద్యుతుల వెలుగఁగ నింగినఁ జూచుచున్నవాఁడు నే  
భద్రదమైన తచ్చరణఁ పంకజనేవ నొనర్తు భక్తితోకా.

ప. అని యామహానుభావుని డాయంబోయి వినమితశిరస్కు  
డై నమస్కరించి యాసోమకుమాదుం డిట్లనియె.

సీ. జటివర్య! యోగ్యుండె? ♦ శయనంబుమీఁదికి

నడచెంచునే మాడఁ తార్భకంబు?

మనము విశ్రాంతినిఁ గొనియున్నదే? జప

ధ్యానంబులను శ్రమంబైనయకున్నె?

ఇంతలో మాతండ్రి యిల్లుసేరునె? సిద్ధ

వేలఁ జూతుమె? యంగుళీయకంబు

నీపాదముల నొత్తు ఁ మేలైన భాగ్యంబు

నకుఁ బాత్రునిగఁజేయు ♦ నన్నుఁదాత?

గీ. అనుచు సల్లన పృథిమాలుఁకొనెడు సోముఁ

దన సమీపంబునకుఁ బిల్చుకొని జటందుఁ

డాదరాయత్తచిత్తుడై యంఘ్రిలాత్తు

మనుచు సెలవీయ నాతండు హర్ష మొంది

గీ. భక్తిదళుకొత్త సోముఁ డా ♦ వామదేవు

సర్వదేశాటన పవిత్రఁ చరణయుగళిఁ

దన తొడలపైనిఁ జేర్చి యధానుఖంబు

గ మృదుకరముల నొత్తుచుఁ గృమ్మఱ ననె.

సీ. అనఘ! నాహృదయంబు ♦ నందెద్దియో భయ

కృమము దోచెడిని నకారణముగఁ

గడుహోయిఁ జొక్కి భాస్కరుఁడు నిద్రొంచె మా

యమ్మ ధనాగారఁ మందు నన్ను



శయనింపుమని యాజ్ఞ ♦ సలిపి గృహాధ్యక్షాన  
 సీమకుఁ జనియె విశేష వన్య  
 ఫలములఁ గొని యందె ♦ పరగ మా తండ్రినిఁ  
 గూర్చి దుఃఖించుచుఁ ♦ గూర్కెనేమొ ?

గీ. రెండుజాములదాఁక నిశ్చింతింపకుండ  
 నెద్దియో తలంచుచు నుంటి ♦ రేల ? మీరు  
 వామ భుజనేత్ర పార్శ్వముల్ ♦ వదల కదరఁ  
 జోచ్చె; నాకెట్టి యాపద ♦ వచ్చు నొక్క?

చ. ఆన విని వామదేవముని ♦ యాగృహనాథునిముద్దుపట్టితో  
 ననియె నిజంబు నీ తలఁచి ♦ నట్లులే నేడు నువర్త లింగమూ  
 ర్తినిఁ దగఁ బూజ సేయు నెడ ♦ దీప్తి దొలంగిన జాడఁ దోచిన  
 మనమున సంశయించి శిశు ♦ మంగళ మిమ్ముని సన్నుతించితి.

క, రేపో నేడో యొక్క మ  
 హాపద జనియించు మనకు ♦ నన్యులవలన  
 పోపొమ్ము కలఁడు శ్రీ గౌ  
 రీపతి మన పాల నొక్క ♦ లెక్కయె కడువక.

గీ. ధైర్యవంతున కెన్నఁడు ♦ తప్ప నాప  
 ద లని వచియింతు మున్ను పెద్దలు వినంగఁ  
 గానఁ దత్పరిహారంపుఁ ♦ గార్యకలన  
 నప్రమత్తులమై యుంట ♦ నవనరంబు

వ. కావున.

శా. వన్యహారముఁగొంచు మీజనని రే ♦ వక తోటకేగంగనే  
 ధన్యాత్ముల్ దయచేసి రచ్చటికిఁ జి ♦ త్రింబయ్యె జూడంగ ధీ  
 మాన్యుల్ మిమ్ముల నింటనుండుమని ప్రేమం జెప్పె నేకారణం;  
 బన్యుల్ దుష్టులు మిత్రభేదములఁ జే ♦ యంజూచుటల్ దోచెడుక.

గీ. నేటి సాయాహ్నపూజనా ♦ నిచయమెల్ల  
వేగ సలుపంగ మీయమ్మ ♦ వేడుకొనియెఁ  
బనులతోందర గలదంచు ♦ ఘనకుళాజి  
నంబు లిచ్చటఁ బఱచె సంజయు మునుంగ.

కం. ఈవిధమెల్లను గన నే  
దో వంచనకొఱకు దుష్టు ♦ లుపవనమున హే  
మావతియుపచారములన్

గావింపఁగ నున్నరీతి ♦ గనుపట్టు మదిన్.

ఉ. మానవతీశిరోమణి యమామాయకురాలు భవద్గురుండు యా  
తానియతిన్ విదేశములఁ ♦ దక్కివసించెను బాలురాటచేఁ  
గానఁగలేరు దుష్టజనకార్యములన్ మునుముందు దీక్షచే  
మానముఁదాల్చి నేఁ గుజన ♦ మార్గములన్ గమనింప మానితిన్.

గీ. స్వర్ణశివమూర్తి నెవ్వరో ♦ సంగ్రహింపఁ  
దలఁచి మాయాప్రచారులు ♦ ధ్యానమునకు  
వచ్చియుందురు మునివేష ♦ భావణములఁ  
బరగఁ దమమార్గ మెవ్వరు ♦ నెఱుంగకుండ.

గీ. మాయతంత్రంబులను బన్న ♦ మంచినమయ  
మిది యటంచును వంచకు ♦ లదయు లగుచు  
గవట మునివృత్తి తోడను ♦ గాచియుందున్  
సంశయంబేల? యావడల్ ♦ సంభవించు.

గీ. తీర్థయాత్రలకొఱకు నేఁ ♦ దిరుగువేళ  
నెందరో ఖలుల్ వంచించి ♦ హేమలింగ  
మపహరింపంగఁ దలఁప నాయ్యద నెఱింగి  
వారి వంచించి యిటకేను ♦ వచ్చియుంట.

కం. వారలు నాకొఱకై యిటఁ

జేరుచునుందురు నిజము వచింపంగను ఘో

రారణ్యముల పసింపక  
 యూరుల నేనున్న వార , లోర్వరు గంటే?  
 గీ. తల్లికినిఁ బుత్రునకు విరోధంబుఁ దెచ్చు  
 నాలుమగలకై నను జెంచు ♦ నాగ్రహంబు  
 యతినిఁ బురికొల్పు నధికదుఃరాశ కవని  
 గానఁ గనకంబువంటి ముఖములుండు గలఁడె?  
 ప. అదియునుగాక.

నీ, మునుయాత్రలను జేయు ♦ బుద్ధిచే హిమకైల  
 తటమునఁగల వనాంతరమునందుఁ  
 దిరుగు చేనుండంగఁ ♦ బరమభక్తులరీతిఁ  
 జేరిరి యొకయన్న ♦ సెల్లె లిరువు  
 రతిదుష్టమానసు ♦ లహరహంబును నన్నుఁ  
 గొలిచి మదాశ్రమ , స్థలమునందు  
 వంచించి నను దుష్ట , వామమార్గుల శక్తి  
 బలికిచ్చి హటకేశ్వరు హరింపఁ  
 గీ. జూచునమయంబున మరొక్క ♦ జోగురాటు  
 వచ్చి శాక్తేయులను జంపి ♦ భక్తి నాదు  
 కక్షపాలను ననుఁగొని ♦ కడుజవంబు  
 మీరఁ దనయాశ్రమంబును , జేరె నవుడు.

ఆ. వె. కాలివేగమొప్ప ♦ ఖలు లన్న సెల్లెండు)  
 చనిరి జటినిచేతి ♦ చావుదప్పి  
 ఆ సుశీల నన్ను ♦ సతిభక్తి నటమండ  
 వేడుకొనిన నుండ ♦ వెఱచి పఱచి  
 గీ. దుష్టులని మంచివారని ♦ తోచకుండఁ  
 గపటమునివృత్తి నాగిరింగలరు నరులు

గాన నచ్చోటనుండక ♦ గడుపుచుంటి  
దినములను హాటకేశుతో ♦ జనపదముల.

కం. ఆనాటిభయము లిప్పటి  
కైనను స్వప్నమునదోచు ♦ నన వింతయుఁ గా  
దేనేమి నేతు శివుఁడుం

దానేమి యొనర్చ నెంచె ♦ దగ నట్టులగున్.

గీ. దానిపేరు కరాళ య ♦ ద్దానియన్న  
పేరు వికటుం డటంచు నా ♦ పిన్నజోగు  
రాలుచెప్పి శాక్తేయ చాయంబునకును  
రాయబారులు వీరు జా ♦ గ్రృత యనియె.

వ. ఇదియునుం గాక నీకు వినిపింపదగినట్టి విశేషం బింకొక్కటి  
గల దద్దాని వచియింతు వినుచుని వామ దేవుండు సోమకుమారున  
కిట్లనియె.

సీ. మొన్న నే గంగను ♦ మునిగి సైకతసీమ  
సావిత్రీ జపియించు ♦ సమయమందు  
ఆనదీతటమార్గ ♦ మనుసరించి వియోగి  
నీవేషమునఁ గాళి ♦ నిలయమునకు  
సత్వరగమనయై ♦ చనుదెంచె నొకవ్యక్తి  
తను వెల్లఁ గాపాయమున మునుంగ  
సాధుబృందమటన్న ♦ సంతసంబున మొక్కు  
వాడనైనను జప ♦ భంగమునకు

గీ. వెఱచి పల్కమి నదియును ♦ వేగగతిని  
గుడికిఁజనియెను మరలి నే ♦ నడచి తిటకు  
గమనచాతుర్యమునుగన్న ♦ కపటయోగి  
విధము దోచెను నామది ♦ వినుము సోమ !

వ. అని యోగానందుండు పలుకుట విని సోమకుమారుండు  
భయకంపితుడై మనంబున నించుక విషాదంబునొందుచు నిది యేమి  
యాశ్చర్యంబని మునివర్యుని పజ్జకుంజని రహస్యంబుగ నిట్లనియె.

ఉ. తాత! మదీయమాత మది, తాపముఁ బాయ భవానిదర్శనం  
బాతతభక్తితో సలిపి ♦ యాశుత నింటికి వచ్చుటాదిగాఁ  
జేతము నూత్నపద్ధతులఁ ♦ జేరినయట్టులఁదోచె నాకు నే  
మో తగుకార్యమగుయియుండు నహంబును రేయి జూచినకా.

గీ. నాటనుండియు మమ్ములఁ ♦ దోటలోని  
కేఁగవలదంచు నాజ్ఞఁ దానిడియె నప్పుఁ  
డప్పు డుద్యానమున కేగి ♦ యరుగుదెంచు  
చుండు; మాతండ్రికై దిగులొందుచుండు.

కం. అని సోముండు వచించిన  
విని ముని తలయూచి యిట్టివిధి జరుగుట నే  
ననుకొంటి ముందు నట్టులె  
చనుదెంచెను కార్యభరము ♦ సన్నిహితంబై.

సీ. గాంగతీరమున నేఁ ♦ గనిన వ్యక్తి భవాని  
గుడియందు నుండ నా ♦ గుడికి దేవి  
దరిశింప మీయమ్మ ♦ తరలిపోయిన వ్యక్తి  
చేరి తానేమేమొ ♦ మీతరాని  
పద్ధతి నుపదేశ ♦ భంగి వచించిన  
వికలయై సాధ్య యీ ♦ వేషధారి  
నువవనంబునఁ జేర్చి ♦ యుండఁ బోలుఁ దదీయ  
కృతచేత నాపద ♦ లివుడు మనలఁ

గీ. జుట్టు ముట్టునా? తెలియ దాగుట్టు నివుడె  
తెలియ గుడికేగి యాదుష్టు ♦ బలిమిఁ బట్టి

కొని యరుగుదెంతు నావె. యా • గుడినిలేక

యున్న నతివేగవత్తు నిండియున్నయట్లు.

గీ. ఆవసరము లేక యెన్నఁదో • యరుగుదెంచు

నాపదలఁ గూర్చి యత్నించు • టఘము కలుగు

మునికిఁ దానూరకుండినఁ • బూనివచ్చు

ఖలులఁ జంపక విడుచుట • కార్యమగునె?

క. నేవచ్చుదాఁక మేల్కొని

నీ వాయుద్యాన వనముననే కాంచుచునా

తోవల నెవ్వరుగానీ

పోవఁగ రాకుండ నిలుము • బుద్ధిఁగుశలివె.

క. గుడినుండెనేని నాఖలుఁ

దడయక మెడనీడ్చి పట్టి • తప్పక తెత్తుక

గుడిలేక యున్నవచ్చెదఁ

గడువడి మనదోట వెదకి • కనుఁగొన వానిక.

క. అని యుపవన మార్గంబున

ఘనమతియగుఁ సోమ నాముఁ • గాఘంచి వెనక

ముని కరదీపిక నొక్కటి

గొని యేగె విభీతవృత్తి • గుడి కారేయిక.

సీ. నడురేయి నిశ్శబ్ద • మడరు వీధులు దాటి

యారీతి నతివేగ • నాతఁ డేగి

గుడిబీగమును వీలఁ • గొట్టి లోపలఁ జేరి

కరదీపికను గ్రీముఁ • కాంతిచేత

మూలలఁ బరికించి • మూఁతపోయినభేరి

కాగోళమును మూసి • కప్పియున్న

సంచి నొక్కటిఁదీసి • సవరించి యందున్న

సల్లని వన్నెబఁనార్చుచేరె

గీ. యట్టి రవికయు ముకురంబు • సంజనంపు  
బరిణె మొదలైన వస్తువుల్ • పారఁ జూచి  
గుండె నీరయిపోయి • దిగ్గునను లేచి  
సంచి వేరొక్కచోఁ దాచి • జటివరుండు.

కం. చి త్తం బస్థిరమై యు  
నృత్తునికిక్రియఁ బరుగుతోడ • మాయావి దురా  
యత్తుండు తోఁటకుజేరెను  
బెత్తనమిఁకఁ దలఁపఁ దుదకు • వెతలగు పనుచుక.

సీ. మును నన్ను హిమశైల • వనమున వంచించి  
సౌవర్ణ లింగంబు • సంగ్రహింపఁ  
దలఁచి యోగినిచేతఁ • దనచావుముందుగాఁ  
దప్పికాననసీమఁ • దారుకొన్న  
బాలిశురాలు కఠిరాళి దుప్పద్ధిని  
మించుదౌష్ట్యము విరఁమించు కొనక  
జటినివేషముఁదాల్చి • సంచరించుచు నిట  
నాయున్నిఁ దెలిసి యానగజగుడికి

గీ. చేరి ద్విజపత్ని గుడికేగు • దారిఁగాచి  
యెవ్వయో దుష్టనీతుల • నింతిమనము  
బ్రమయఁజేసి తదీయమా • పార్థసమున  
నుపవనంబునఁజేరె నా • కపటచరిత.

గీ. వన్నుఁ గొలిచెడునాట న్నానాతిదాల్చు  
నల్లవన్నియచేల యీనాఁడు గుడినిఁ  
గొన్ని పరికరంబులతోడఁగూడఁ దాచె  
సిద్ధమిది కరాళి యటంచు • బుద్ధిఁ దలఁతు.

గీ. కాంతలకు యోగ్యమగు పలంకార వస్తు  
వితతి దేవాలయంబున • వెలఁది విడచి

చనుట నూహింప జటలుఁ గాఁపాయములును  
 దాల్చియుండెఁ గాఁబోలు నుద్యానమందు.  
 కం. హిమశైల మేడ? జనపద  
 రమణీయగృహంబులేడ ♦ రక్కసియై సం  
 యమినీవిధు లందునటె వ  
 సుమతి నసాధ్యంబుగలదె? ♦ సుదతుల కెందుఁ.  
 గీ. గహనవాసిని రక్కసి ♦ కఠినచిత్త  
 నిరత మానవహింసాతిఁసీచహృదయ  
 తరుణి మాయాప్రచారిణి ♦ తలఁచి చేయ  
 దాని కిల ఫలింపని దొక్కఁటేని గలదె?

గీ. అంతపనిజేసి నాయందుఁ ♦ బంతమూని  
 మున్ను; నిపు డెట్టి హింసను ♦ బూని చేయఁ  
 దలఁచి వచ్చెనో యిచటికి ♦ దానిమాట  
 యన్న నాడెందమెంతో భయంబునొందు.

గీ. పారిపోయెను దనచావు ♦ దూరమైన  
 ముందు; నిపు డెట్లు పోనిత్తు ♦ నిందు దాని  
 తనువు గొద్దల కిడకుండఁ ♦ దపసిరేఁగ  
 దల పొలము నుండదనుట తఃస్యంబుగాఁగ.

కం. అని విన్మయ సంభ్రమ సం  
 జనిత మహూర్ధ్వగ పరవ ♦ శతలు బెనఁగొనఁ  
 ఘనతమిని మిట్టు పల్లం  
 బని తెలియక వచ్చుచుండె ♦ నతఁ డవ్వేళఁ.

వ. అంత నిక్కడ.

చ. మునిపరు నాజ్ఞశీర్షమునఁ ♦ బూని కుమారుఁడు సోముఁ డట్టిరే  
 యిని వనమార్గమందుఁ జరి ♦ యించుచుఁ జిత్తమునందుఁ గన్నతం



డ్రోనిఁ గృపఁ బోవుమంచుఁ బలు ♦ రీతుల శంకరు సన్నుతింపుచుఁ  
జననియచాతురీకృతి కఁసమ్మతఁజూపుచు దుఃఖ మొందుచుఁ.

ఉ. మూఁడవజాము రాఁదొడఁగెఁ ♦ బోయినతాపసి రాఁడు దుష్టు లీ  
జాడల నైజవ ర్తనలు ♦ సల్పుట కానఁగరాదు మాయ లిం  
కేడఫలించు సిద్ధుని య ♦ హీన నిజద్యుతిముందు రేపటం  
బోడతనంబుఁజూపి రిపు ♦ పుంజములఁ నడపింతు రచ్చలఁ.

చ. తొలుతఁ గరాళ వచ్చుటకుఁ ♦ దొయ్యలిచే రచియింపఁబడ్డ నా  
వెలుపలి తోటవాఁకిటికి ♦ విప్రఁడెఱుంగని దారుయంత్రపుఁ  
జిలుకుబిగించి సోముఁడల ♦ సిద్ధకుశాజనశయ్యయందు ని  
శ్చలముగఁ బవ్వళించె నువి ♦ చారుఁడు మీరిన నిద్రసొక్కునఁ

వ. ఇట్లు సుకుమారుండగు సోమకుమారుం డారాత్రి మూఁడవ  
యామంబు సగంబు నంతవఱకు సిద్ధుని యాజ్ఞాప్రకారంబు జాగరణం  
బతి జాగరూకుండయి రచియించి యలసటనొంది తన్నుని యోగ్యం  
బగు తల్పంబునందు శయనించి చల్లగ వాతపోతమ్ముల కెంతయు  
హాయిఁజెందుచుండ నంత.

సీ. సకల జీవుల కహాశ్శ్రమదాపు మంత్రంబు

ముల్లోకముల కన్నుఁమూఁతమందు

పుణ్య జాగరణ నిర్భూలన సూత్రంబు

అతివేగ రాతుల ♦ సంపుజోదు

పైసొమ్ముఁగోల్పుచ్చి ♦ పంపుమచ్చలమారి

ఘన తస్కరులపాలి ♦ కన్నతల్లి

జగదంత లాదృశ్య ♦ సంచార యోగిని

స్వప్నేంద్ర జాలికు ♦ సంగడిఁడు

గీ. జవతపోయోగ విఘ్నవిచారముద్ర

మూఢ విద్యార్థి శిరముల ♦ నాడు భద్ర

పంక్తికంఠాను జన్మ కృపాసముద్ర  
నిద్ర యవ్వేళ సోము సన్నిధిఁ జేరె.

గీ. పట్టనడురేయి యావజ్ఞానాభ మతుఁడు  
జ్యేష్ఠతోఁ గూడి నాట్యంబు • నేయ నిద్ర  
గాంచి యానంద వివశుఁడై • కన్నుదోయి  
యర్థముగ మూసి హాయని • యాపులించె.

గీ. కావిదుప్పటి తనువెల్ల • గప్పొనియుఁ  
గొట్టిలేపినఁ తెలియని • గుర్కుతోడ  
గాఢ నిద్రనుజెందె నా • కాళరాత్రి  
గృహమునె ల్లెడ నై శ్శబ్ద • మెనఁగుచుండ.

ప. అంత నక్కడ హేమావతి తానుదెచ్చిన ఫలాహారంబు  
తెల్లఁ గరాళికకు నివేదనం బాచరించి యిష్టాగోష్ఠికధనంబులఁ గొంత  
కాలంబు పొద్దువుచ్చి వివిధహింసా విచారంబుల కుపచయంబైన  
యర్థరాత్రం బానన్నంబగుట నెఱిగి తన కార్యంబు నిర్విఘ్నంబుగా  
సమాప్తి నొందున ట్లనుగ్రహింపుమని కరాళీచరణంబులకు బ్రణ  
మిల్లి ముందారక్కన మొసంగిన ఖడ్గంబు కరంబునం దమగ్ని నిశ్శబ్దం  
బైన తన గృహంగణంబు నలువంకలఁ బరికింపుచుఁ బ్రాంగణంబున  
నున్న కుళాజిన తల్పంబున గాఢ నిద్రావశంబున శయనించియున్న  
సుకుమారుండు తన కుమారుండని యెఱుంగక సిద్ధుండని తలంచి తెగ  
వ్రేయ నిశ్చయించి శీర్ష భాగంబున నిలువంబడి యాకాశంబువంక  
జూచి తనకిష్ట దేవతయగు భవాని కభివందనంబుఁ గావించి యిట్లు  
నుతించె.

సీ. పతివార్త తెలియక • పరిత మ్మా మది

నిదమిద్ధ మనుమాట • నెఱుంగలేక

సంసార మెల్ల నీ • జటి చేత క్షీణింపఁ

గల దన్న దుర్భీతి • కలుగు కతఘఁ

బతి రక్షణ రచించు ♦ పని పతివ్రత ముఖ్య  
విధియంచు బయనమై ♦ వెడలుకతన

నీ వియోగిని చెప్పు ♦ హింసా విచారంబు  
నీయాజ్ఞ యని నమ్ము ♦ జేయుకతన

మానవతినయ్యు సాహస ♦ స్త్రీనిశాట  
దానఁ బాపంబటంచు నేఁ ♦ దెలిసి తెలిసి  
చేయుచుంటిని నిన్ను సాక్షిగను జేసి  
తుదకు నన్నేమి చేయ నెఁచెదవా తల్లి!

గీ. భువనములకెల్లఁ గర్తవు ♦ భోక్త వీవే  
కాన నీపంపుఁ జేయుట ♦ కార్యమగును  
గరము నాయది తీక్ష్ణ ఖడ్గంబు నీది  
కార్యమిది యెట్టు లగునొకోకడకుఁ దల్లి!

గీ. అనుచుఁ గన్నుల నఱమోడ్చి ♦ యంబ కెఱఁగి  
మనము పెనువజ్ర తుల్యంబుగను రచించి  
ఖడ్గధారను దనయుని ♦ కంఠలతక  
ధీరయై తన్ని ముమ్మారు ♦ తీడి గోసె.

వ. అంత.

ఉ. కన్నులుగానరాక భయ ♦ కంపితయై వెనఁ దల్లడిల్లుచుం  
దిన్నఁగఁ జేతులం గనినఁ తెర్వున రక్కసియున్నచోటి కా  
పన్నతఁబోయి తదుద్ధిర ♦ పంక విలేపిత ఖడ్గహస్తముల్  
మున్నుగ మోడ్చి మ్రొక్కులిడి ♦ భూసురపత్నియనెభయంబునన్.

ఉ. పుట్టినదాది పాపములఁ ♦ బూనిక చేయనిచేతు లివ్వి నేఁ  
డిట్టి యసహ్యకృత్యము త్వదిప్పితసిద్ధికిఁ గాఁగఁజేసె నిం  
కెట్టి యనుజ్ఞ నిచ్చెదవా ♦ యిప్పుడుచేతును సంశయంబు లే  
నట్టి మనంబుతో; నరక ♦ మెట్టులు తప్పదు నాకు యోగినీ!

చ. అనినఁ గరాళి నవ్వి ధ యబలా! జయమందితి వింక లేనిభీ  
తినిఁగొనకమ్మ! కత్తినిటు ధ దెచ్చి జలంబులముంచి చేతులం  
బనువడ నీరముంగడిగి ధ స్వర్ణమయంబగు లింగమూర్తినికొ  
గొనియిటుతెమ్ము; జాగు చెడుగుల్ కలిగించును; లెమ్ము పైనమై.

చ. తనయులఁబంపు నీదుతలిదండ్రులయింటికి ముఖ్యమైన సో  
మ్మును మణివస్త్రరూప్యచయముంగొని వేగమెరమ్ము, తెల్లవా  
రిన శుభ వేళగాదు, పలురీతుల లోకులు విఘ్నరంగముల్  
పొనరుచుచుందు, రెంతవడి ధ బోయిన యోజనమైన సాగునే?

ఉ వేగమె శీత శైల తట ధ విశ్రుతకానన సీమజేరి ది  
వ్యాగమవేదియైన పతి ధ పాణిభయంబును బాపునట్లు నా  
త్యాగముఁ జూతుగాక యిది ధ తక్కఁగలేదిట కార్యమెద్ది నీ  
భాగవిలాససంపదకు ధ మూల మతండు పతివ్రతానుణీ!

గీ. వినుము కలవెన్నో తొందర ధ పనులు ముందు

మనకు నిచ్చోటఁ దడయుట ధ మంచిదగునె?

అమ్మ! ఆలస్య మమృతం వి ధ వమ్మటనఁగ

వినమె పెద్దలు బోధింప ధ వెలఁది మున్ను?

వ. అనుచు నాకరాళి మిక్కుటంబుగ నవినీతులు బోధింప  
విని విని యా లతాంగి తలయూచి యప్పడు.

గీ. పాపభయమొక్క పక్క విభ్రాంతియొక్క

యెడను బాధింపఁ బూజనా ధ గృహముఁ జొచ్చి

స్వర్ణశివమూర్తి యుండిన ధ చందనంపుఁ

బెట్టియకుఁగల తాళముల్ ధ వివ్రచుండ.

చ. ముని కడువేగవచ్చి తన ధ ముందువచించినచోట సోమునిం

గనక గృహంబుఁ జేరెనని ధ కల్పితమా నిజశయ్య జాడకు

విసుత నవీనకంతరవ ధ విశ్రుతఫక్కిని దల్పు నంగుళి

ధ్వని వెలయించుచుకొ బలు విధంబుల సోమునిఁ బిల్చుచుండగ.

చ. నవగళశబ్ద విశ్రుతి విఙ్గబడినంతనె యాలతాంగి తి  
 చ్చిపునటవీడి సీ యనుచు ♦ శిష్యులు పాఠముఁజెప్ప వుత్సర్జి  
 నవరణఁబిల్పిరంచు గృహశాలను దాటి కవాటపక్షముల్  
 జవమునలాగి ద్వారమున ♦ సంయమివద్యునిఁజూచి భీతయై.

గీ. వెఱ్ఱిబట్టినరీతిని ♦ వెఱగుపడియు

నిట్టనిలువున నీరయ్యు ♦ నీరజాక్షి

పరుగ్గు పరుగున ముంగిటి ♦ కరిగి యోగి

శయ్యపైనున్న దుప్పటి ♦ జారనీడ్చి.

గీ. దీర్ఘనిద్రను గంతంబు ♦ దెగి వడుండి

యున్న సుకుమారు సోముని ♦ గన్నులాఱు

జూచుకొని బాష్పములు జొటఁజొటను వ్రాల

నెత్తిమోదుచు నేడ్చెఁ దండ్రి! యటంచు.

చ. వ్రుడమినిఁ దల్లులెల్లఁ గడుఁ ♦ బున్నెపు నోములు నోచి వుత్తరం  
 బడసి తదీయపత్ను లతి ♦ భక్తినిఁజేసెడు సేవలందుచు  
 గడు సుఖయింపఁజూచియు నఁకారణరీతిఁ గిరాతవోలె నేఁ  
 గొడుకును బుద్ధిమంతు గుణిఁ ♦ గోవిదుఁ గొంతునుగోసి చంపితిఁ.

క. కన్నులకు విందుసేసెడు ♦ కడుపుపంట

పంశకర్తను సత్కళా ♦ పృకటమూర్తి

నన్ని చదువులు ♦ నేర్చిన యాత్మజాతుఁ

జంపుకొనుపాపి నేఁగాక ♦ జగతి గలదె?

గీ. తలవఁ దానొక్కదానినిఁదైవమొకటి

తలఁచు ననుమాట భువి నసత్యంబయగునె?

స్వర్ణలింగంబు నల్లన ♦ సంగ్రహింపఁ

దలఁచి జ్యేష్ఠపుత్రుని వధ ♦ సలుపుటయ్యె

చ. పరుల నకారణంబుగను ♦ బట్టి వధింపఁగ బూనునట్టి ము  
 మ్మారులకు నాత్మనాశనము ♦ గల్గుట సిద్ధము మూషకంబు ని

బృరముగ వడ్లపుట్టియని • పాములపెట్టెను జీల్చి లోనికిం  
బరుగున బోయి భోగి కళ,నంబగు చందము: నైతి నే నిలక.

కం. అని యేతోవను నెట్టులఁ

జనియెనా? యమితాళు గతిని • శక్యమె తెలుపక

గినురెప్ప వాల్చునంతకు

వనజాక్షి కరాళిపాద • వనజములఁ బడక.

ఉ. సిద్ధుఁ డటన్న బ్రాంతి నతఃసీకుసుమాంగు వధించితిక సుతుక

బుద్ధి నశించి యాసుమునిశ్రుంగప్రండెచ్చటి కేగనో ప్రభా

బద్ధశరీరుడై యిపుడు • వచ్చి చరించుచునుండె, నోషధి

సిద్ధులు చావరన్ననుడి • సిద్ధమయయ్యె నిఁకెట్లు లమ్మరొ!

ఉ. పెన్నిధిఁ గాంచి పోఁగొనిన • బీదవిధంబున సోముఁ జంపుటక

ఋన్నత గల్గెఁ బ్రాణవతి,కిం గడుదూరమునైతి యోగనం

పన్నుఁడు మానియుం బ్రదికెఁ బైఁబడివచ్చె నకీర్తిభూత మే

నన్నివిధంబులం జెడితిఁ నమ్మరొ! నాగతి యేమి యింకిటక?

గీ. చెలఁగి యీపెద్దకొడుకు సం • జీవితునిగ

ముందుగాఁ జేయ నీప్రజ్ఞఁ • బూనవేని

నేను దగుదంచు నీవెంటఁరాను తల్లి!

విడిచెదను బ్రాణపంక్తిని • వేగనిపుడు.

వ. అని వృకావలి జాట్టుముట్టుకొని యాత్మనాథుఁ బరిగ్ర  
హింప సంతాపించు సారంగి చందంబునఁ బాడఁబులం బడి పరిచేప  
నంబు చేయు నాహేమావతిని లేలెమ్మని యదలించి యీయినుమంత  
పనికై యింత సంతాపింపవలయునే యని వికటంబుగా హసంబు  
నేయుచు సాహసురాలగు నాడుపుట్టువునకు సాధ్యంబుగాని దుండునే  
యని యామె చెవియం దొక మహామంత్రం బువదేశించి ఖడ్గం బొనఁగి  
పంపిన నాకులకాంత యప్పటికంతకన్న వేరొండు మార్గంబు లేమిని,

తల్లీ! నీపంపు పాపంబైనను బవిత్రింబని చేయుదుఁగాక యని, మరలి మునియున్నచోటి కరుదెంచు నంత.

చ. తలుపు గుభాలునం దెఱచి ♦ తన్నొకరీతినిఁ గాంచి యచ్చటఁ  
నిలువక పర్వనం జనిన ♦ నీరజనేత్రుని గాంచి సంశయా  
కులమతి ముందుగాఁ దనకుఁ ♦ గూర్చిన తల్పముఁజేరి సిద్ధుడం  
దుల శయనించె సోముఁడని ♦ తొందరపాటునఁ దప్పి పిల్చినఁ.

చ. పలుకఁడు నిద్రపట్టెనని ♦ పచ్చడ మన్వల కీడ్చి నెత్తురుల్  
పలపల కాడుచుండ మెయి ♦ బాసిన కంఠముఁగాంచి డిగ్గునఁ  
నిలిచి నభస్థలంబునకు ♦ నిట్టగఁ జేతులనెత్తి యోహరా!  
తులువలు నేనటంచితని ♦ దుగ్గించిరి, కుఱుడు బాసెనే కటా!

ఉ. పాటుని ముద్దుకర్పి నిలు ♦ పాపమునెంచక చంపియున్న యా  
కూర్పులు నన్నుఁబట్టుకొని ♦ గొంతునుగోసిన నాకు మేలు చే  
కూటునటందు నీపదమె ♦ కోరుచుఁ గాయముఁ బాయునట్టి వి  
స్తారసుఖంబెకాని యయశశితి కల్లఁగఁజేసితే ప్రభూ!

వ. అని పలువిధముల ధరణీసురకుమారు మృతికి సకరుణం  
బుగాఁ బురహరంగూర్చి పరిదేవనంబుఁ జేయుచున్న నా యోగపురు  
షునిసమీపంబున కా ద్విజనువాసిని యతిసాహసంబునం జనుదెంచి  
తన చేతనున్న ఖడ్గంబు మునిముందటం బడవైచి శిరోజంబులు విరియ  
ధూళిధూసరితొంగియై మిన్నుముట్టెడి భయస్వనంబున ముఖతాడ  
నంబుఁ గావించుకొనుచు 'రక్కసుండగు నీమునిహతకుండు కపటో  
పాయంబున నాపతి నడవికంపించి నన్ను నాధనంబును నపహరింపఁ  
దలచి సోమకుమారునిఁబట్టి వధించుచున్నవాఁ డక్కటక్కటా! యింత  
యన్యాయం బుండునే? నేనింత దిక్కుమాలిన యనాథ శైలిగదా  
యని యుచ్చైస్వనంబున రోదనంబు గావించుచున్నంత.

గీ. ఊరి వారెల్లఁ బరుగునఁ ♦ జేరవచ్చి

యద్భుతంబు విషాదంబు ♦ నందుమండి

రెంత యన్యాయమిదియంచుఁ • జింత మునిగి

యున్న హేమావతినెఱచి • యున్నురనుచు.

ఉ. కత్తిని ముందువైచియు న • కారణరీతిని నేడ్చుచున్నయా  
బిత్తరి గాంచి తాఁ బయిని • వేయఁగడంగెను నింద యక్కటా !  
నెత్తికెక్కె జ్యేష్ఠ, కడు • నీచగుణంబున కాన్నదంబునై  
చిత్తము కూరబోధనలఁ • జిక్కెను సాధ్వికి నేమి చెప్పుదుకా.

చ. పరమతిఁజిక్కు నీయువిదాపదతిఁ గూర్చి నిజంబు చెప్పినం  
దిరముగ నమ్మువారెవరు • దిట్టగఁజేసియుఁ జేయనట్టు లీ  
నరహతకుండు చెప్పనని • నవ్వుదు రంతియకాక లాభమే  
మరయఁగలేదు నే జరుగు • నట్టిది చూచుచునందు మానినై.

ఉ. ఈసతిఁ దెల్పు వార్తవిని • యీపురినేలు విభుండు న్యాయవి  
న్యాసము గాంచలేక వడి • నాదగు కంఠముఁ దుంప నాజ్ఞ త  
ద్దానుల కిచ్చుఁగాక మఱి • దత్తతమందకయుందు నిట్టిన  
న్నాసిమృతింపఁగాఁ గొఱత,యానొకా! బ్రాహ్మణ బాలుఁడేచనకా.

గీ. వుట్టినప్పటినుండియు • భూరిదుఃఖ

ములకుఁ బుట్టినెల్లెన యీ • భూమిసురుండు

న్యాయవిధియైన రాజుచే • నవయశంబు

గడప మృతినొందుకంటె భాగ్యంబుగలదె ?

గీ. తోటనుండి కరాళి యీ • దుఃఖకార్య

మును రచించెను సందేహమును గొనంగఁ

బనియులే దిప్పు డావార్త • బయలు పఱుప

రాదు పరువెత్తు నేడు కరాళి యటుల.

గీ. నేఁ దెలియ నట్టులనె యుండి • నీవె చంపి

తంచు నన్నెవ్వరడిగిన • నొనటంచుఁ

బలుకు చుండెదఁ దనగుట్టు • బయటి కేమి

వెళ్ళదనుచుఁ గరాళి కొన్నాళ్ళునిలుచు.



గీ. సకల బ్రహ్మాండముల నేలు ♦ శర్వుఁ డజుఁడు  
వజ్రినాభుని నిచటికిఁ బంపెనేనిఁ  
బుత్తుఁ బ్రదికించి పతికిఁ జరిత్రుఁ దెలిసి  
మొగమున నలదుదుఁ గరాళిఁ ♦ బూది సేసి.

ప. అని మనంబున యోగానందుండు నిశ్చయించుకొని యెవ్వ  
రేమి యనినను బల్కరింపక నేలఁ జూచుచు మనంబున శివధ్యానంబు  
సేయుచు మానముద్రఁ దాల్చి యున్నంత నుషకికాలం బగుటయు

గీ. కర్మసాక్షి నై యిటువంటి ♦ కార్య మవని  
పతికి నెఱిగింప కుండుట ♦ భావ్య మగునె?  
యనుచుఁ జనుదెంచనో యనఁనతి విభాష్టిఁ  
దపనుఁ డుదయించె వేగ నుదయ శిఖరికి.

గీ. తెల్లవాతె నటంచును ♦ నెల్లవారు  
గుంపులై వచ్చి పోవు నా ♦ గోలఁ జూచి  
నృపతియాజ్ఞఁ గై కొని భటుల్ ♦ నెలఁతమాట  
తధ్యమని పట్టుకొనియు నా ♦ తపసివరుని.

సీ. క్షితిపాలు ముందట ♦ సతివేగఁ గొంపోయి

కట్టియుంచిన రుక్మకాంతు డవుడు  
మతిమంతుఁ డగు తన ♦ మంత్రినిఁ బిలిపించి  
యిందలి సత్యంబు ♦ నెఱుంగు మనుచుఁ  
పెద్దలై తగుధర్మ ♦ వేత్తల రావించి  
సతినిఁ దత్పుతుని భాస్కరునిఁ బిలిచి  
వివిధ సామంతులు ♦ విసతులై కొలువంగ  
సింహాసనంబునఁ ♦ జేరియుండి

గీ. తీక్ష్ణ ఖడ్గంబుతోఁ గూడఁ ♦ దెగిన సోము  
కంఠము శరీరమును గనిశరము దోఁప

సభ్యతతి ముందు పెట్టించి సత్యమంత

తేట పటపంగ లేడయ్యె ♦ భీరుడయ్య.

సీ. భీరుడౌ తపసి భక్తిజ్ఞాన వైరాగ్య

నిరత సదాచార ♦ నియతి నెఱింగి

పరమ పాతివ్రత్య ♦ భరితయా నిజపత్ని

సూన్యతవ్రత మనఃశుద్ధి నెఱింగి

నిరతంబు యజమాన ♦ నిత్య యతోవ్రత

చిరకాంక్షితంబైన ♦ చిత్తమెఱింగి

గుణవంతుఁ డగుసోము ♦ గురుతర వినయాది

సుగుణ సంపత్తి విశుభ్రతి నెఱింగి

గీ. సతత విశుభ్రత గార్హస్థ్య ♦ సత్కృతార్థ

మైన తద్వహపుణ్య విధాన మెఱింగి

నృపతి తన సభయం దిద్ది నిజమటంచు

నేర్పఱువ లేడ యితరుల ♦ కేమి తెలియు?

గీ. చంపితేమయ్య? సుతుని నోనంయమి యన

నిజము నిజమన్న మాటయే ♦ నిగిడి పలుకు

సాక్షి నాకేల యనుచును ♦ సాగిపలుకు

యోగనిష్ఠుండు లోన నేదో? తలంచు.

వ. ఇట్లు మాణిక్య పురాధినాథుండగు రుక్మకాంతుండు సత్యా  
సత్య విచారంబు నేర్పరువ జాలక యున్న సమయంబున; సచ్చట  
దుహినగరి పరిసరంబున సుశీలయాశ్రమంబున వజ్రినాథుండు సుఖం  
బునఁ గాలంబుగడపుచు గృహారామపుత్రమిత్ర కళత్రాదులఁ జూడఁ  
గోరి నిర్గమనోన్ముఖుండై కరయుగంబు మోడ్చి పరోపకార శీలయగు  
నాసుశీల కిట్లనియె.

మ. సతినెం బుతుల నాప్తబాంధవుల నే ♦ సంతోష ముప్పొంగ స  
మృతిఁ జూడంగ ననుజ్ఞ నిచ్చి యింకఁ బంపకరాదె మానంబు స

ఖ్యతమం దౌష్పంగ నేగె నుంగరము వేడ్క నాకు నిప్పింపు నే  
గృతృత్యుండ నటంచు నేగెద మదీ ♦ యేచ్ఛా ప్రకారంబున.

గి. తవిలి సాభాగ్యలతిక సంధిదర్శనంబు

చేయు భాగ్యం బదెప్పుడు ♦ చేరు నాకు

ననుచు బ్రతిమాలుకొనుచున్న ♦ యవనిసురుని

రమ్మటంచును దా నేగి ♦ రయముమీఱ.

వ. ఇట్లా వియోగిని వజ్రనాభుని నొక్కచో నుండ నియమించి  
ముందు నేనేగి యాదేవితో నీ వచ్చు వార్త విన్నవించెద నవసరం  
బైనచో భవత్సంకేతార్థంబుగా నొక్క శంఖా రావంబు గావించెద.  
అది విని రావలయు నని పలికి సుశీల చనిన యనంతరం బొక్క  
ముహూర్తకాలంబునకు శ్రవణసుఖంబగు నొక్క శంఖా రావంబు  
వినవచ్చుటయు భూసురుండు గుహాద్వారంబుఁ బ్రవేశించి యచట  
నొక తేజోరాశియగు వ్యక్తిం గాంచి సాభాగ్యలతికా మహాదేవి  
యామెయగుట మనంబున నిశ్చయించుకొని సాష్టాంగంబుగ నమస్క  
రించి ధ్యానించి నిలిచి చేతులు ముకుళించికొని తన చరిత్రంబంతయు  
నవిస్తరంబుగా నెఱింగించి తన సిద్ధాంగుళీయకంబుఁ గటాక్షించి  
యిప్పింప వలయునని వేడుకొనిన నా గృహస్థున కదేవి యిట్లనియె.

నీ. పృథివీసుర జ్యేష్ఠ ♦ వింటి నీ చరితంబు

నంతయు మదిగల్గె ♦ వంత మిగుల

మాణిక్యపురి నీదు ♦ మందిరంబున నున్న

సిద్ధుని చరితంబు ♦ చెలంగి నీవు

మాసుశీలకుఁ జెప్ప ♦ మతిమంతురాలైన

యది వచ్చి నాతోడఁ నప్పుడపుడు

వినఁజెప్ప నతఁడు మాఁపియ బాంధవుం డగు

నాతిధ్యమున నీవు ♦ నతని నలరఁ

గి. జేసితివటన్న నీవు మా ♦ స్నేహితుండ

వతని నిచ్చోటికిని వచ్చునట్లు ♦ నీయు

టరయ ముఖ్యంబటంచు ని ♦ స్మనునరించి

వచ్చునట్లు సుశీల నేఁ ♦ బంపఁగలను.

ఆ. వె. ఆసుశీలదేవి ♦ కంగుశ్యమణి నిచ్చి

పంపుదాన నదియు ♦ బజ్జ వచ్చె

నేని నొరులబాధ ♦ లెనయక నీయింటఁ

జేరఁగలవు పొమ్ము ♦ శీఘ్రగతిని

చ. అని సెలవీయఁ గై కొని ధరామరుఁ డప్పడు దేవి చిత్తమం

చును మరివెన్నఁకున్ మరలి ♦ శోభిలుచున్న గుహాప్రదేశ మం

దునఁ గడు దేజరిల్లు నల ♦ తొయ్యలి దివ్యతనూవిలాసముం

గనుఁగొని యబ్బురం బొదువఁగ్రమ్మటి ముందటిచోటఁ జేరితాన్

ఉ. నేఁగనుచుండఁ దద్దహ వినిర్మలబుద్ధి సుశీల చేరుటల్

బాగుగ నిష్పాదెందరిగెఁ ♦ బబ్బుఱుఁ జూచినఁ గానరాదు తా

నీగుహనున్న దేవియగు ♦ నే? తలఁపన్ మరికాదు తన్మహి

ద్యోగ విధాన సంగతినిఁ యుక్తగనై చనబోలుఁ గానకున్

వ. అని వితర్కింపుచుఁ దన యెప్పటి నెలపునకు వచ్చి యంత  
కుమున్ను వచ్చి యచ్చోటఁ దన యాగమనంబున కెదురు చూచు  
చున్న సుశీలాదేవిం గాంచి యతండు విస్మయంబంది, తావనీ! నీన  
య్యహాదేవి సందర్శనంబునకు వచ్చునపు డా దేవి నన్నొక్క కార్య  
ంబు తన దేశికురాలి యాశ్రయంబునకుఁ బంప నేనావని నెరవేర్చు  
కొని వచ్చునంతకు నీతోడ మాదేవియే కొంత సంభాషణం బొనరిం  
చుచుండుటం గాంచి తదాఃజగై కొనక యందుఁ బ్రవేశింప రామి  
నిచ్చోట వసిచి భవదాగమనంబు నిరీక్షించుచుంటి, నని పలికి యూర  
కున్న నద్ధరణీసురవరుం డా జటాధారిణితో నిల్లనియె.

మ. జననీ! నీవరమాదరంబున మన ♦ శ్వాంతంబు పొప్పించె న  
న్ముని సేవ్యంబగు తీర్థశైలవన సం ♦ దోహవలోకంబు గ

లైను ధన్యత్వముఁ జెందె జన్మము నడంకిగెం బాపపుంజుబులుకా  
వనితం బుతులఁ జూడ రేపె చన నాజ్ఞాజేసె నీతోడుతకా

ఉ. తల్లి! మదీయమైన సుకృతంబుల కన్నిటికన్న మిన్నయై  
చెల్లిన కార్యమొక్కటి రచింప ననుజ్ఞ యొసంగె దేవి నీ  
వెల్లి సుశీల వెంటగొని యేగుము సిద్ధతపఃఫలంబు శో  
భిల్లఁగ నుంగరంబు కడఁవేలికిదాల్చి యటంచు సత్కృపకా

ఉ. యోగిని పాణిదాత్రి మహి యోజ్జ్వల చాదుశరీర సత్కృపా  
త్యాగ గుణప్రోశస్త నను యదల్లిగఁబోచిన పుణ్యసాధ్యి ధీ  
సాగర దేవి పంపునఁ బ్ర యన్నత నావెనుమెట నిుటికికా  
రాఁగలదంట నాసుకృతరాశి ఫలించును రేపు పక్వమై

గీ. నిన్ను మాసిద్ధు నొకచోట యియతఁ జేర్చి  
యూలు బిడ్డలతోఁ గూడియర్చనంబు  
జేసి యాతిధ్యమిడుభాగ్యసిద్ధి రేపు  
గలుగు నాయంట నెంతటిఁఘనసుకృతమొ?

కం. కాన నుమాపతి తొలుతం  
బూని మహాకష్టములను బొనఁగించి తుదకా  
దానొనఁగు సుఖము దుఃఖ

స్వానంతర మఖిలసౌఖ్య మను నుడికిరవై  
సీ. ఒకపక్షమునఁ జంద్రుని కొనంగి కార్యంబు  
చేయఁడే సత్కథా సీతని మఱల  
నొక మాసమున మోడు లొగిఁజేసి తరువులఁ  
బొందింపఁడే తిర్తి యున్నవితతి  
ఒక వేళ నదనదీ నికరంబు లెండించి  
నిండింపఁడే వానిని మరొకతఱి  
ఒక యేటఁ జేసి నిరుద్యోగిగా నాత్మఁ  
బ్రకటింపఁడే మహాత్తవంబు తిరిగి

గీ. సకల జగములు తుటిలోన ♦ సగుణ నిర్గు  
ణత్వ మొగిజేయు చిత్కళా ♦ నందమూర్తి  
తొలుత దుఃఖంబుఁ గూర్చి సం ♦ తోష మిపుడు  
కలుగఁజేయుట చిత్రమే? ♦ కరుణఁజూచి

వ. కావున భవత్ప్రయాణం బెల్లె యవశ్యకర్తవ్యంబని విన్న  
వించిన నాభూసురమాళిన్తో సుశీల యిట్లనియె.

చ. తమగృహమందున్న ముని ♦ తథ్యముగా నిజభర్తయంచుఁ దా  
మమత దలిర్ప మీపురికి ♦ మన్నన నన్ననుపంగఁబూనె నా  
కమలదళాక్షి యాతఁ డటు ♦ గానియెడన్ వృధయానుగాదె నా  
శ్రమగొనుటెల్ల నుండునె తిరంబుగ నొక్కయెడన్ మహాత్ముడై?  
కం. మనమేగుదాఁక నీగృహ

మున నుండునె యతఁడు నీవు ♦ మును నాతోడన్  
వినిపించి నట్టి తత్కథ

లనుమానము లేనియట్టి ♦ వని ద్విజవర్యా!

వ. అని యనేక విషయంబుల సిద్ధునిం గూర్చి విచారించు  
నాసుశీలతో మహీసురుండు, తావనీ! నీకింత సంశయంబేల? నినుబోటి  
మహనీయురాలితో నసత్యంబు లాడుదునే? నిక్కంబుగ మాయింట్లు  
నున్న సిద్ధవుంగవుని చరిత్రంబును సౌభాగ్యలతికా మహిదేవీచరి  
త్రంబును విన్నతోడనే యెట్టివారికినైన వారిద్దరును దంపతులనుట  
పయింబయి దోచుచుండు. ఇదికాక వారిరువురి దేశ గ్రామ నామంబు  
లొక్కపేర నొప్పియుండుటచే గడమ సంశయం బెల్ల నివారణంబగు  
చుండు. ఇంకఁ దడవేల? సత్వరంబుగఁ బయనంబు సిద్ధంబు గావించుమ  
నీన మంచిదనుచు సుశీల, మాదేవికిం జెప్పి మ్రొక్కివత్తు, నని తద్గుహ  
ద్వారంబుఁ బ్రవేశించి ప్రేవఁబుట్ట బుజంబునఁ నగిలించుకొని తద్ర  
సాంగుళీయకంబు ధరియించి వచ్చిన వారిరువురు నొక్క శుభలగ్నం  
బునఁ బశుపతి నారాధించి వనదేవతలకెల్ల మొక్కులిడి సమీపా

శ్రీమ ముని ముఖ్యులకెల్ల బోయివత్తు నని చెప్పి వారల వీడ్కొని  
యనతిదూరంబుననున్న యొక్క రమ్య సరోవరంబు తీరంబునకు నిర్గ  
మనంబుఁ గావించి యిష్టాగోష్ఠికథనంబుల నారాత్రి సుఖయామంబు  
గావించి, మరునాఁ డుపశాంతమున శుచిస్నాతులై కాల్యంబులు దీర్చి  
సిద్ధాంగులీయకంబు ధరియించి దక్షిణాదిశాఖిముఖులై పరస్పర హస్తా  
కర్షణంబులు గావించి జయ పరమేశ్వరా యని పరమహంసంబుల  
చందంబున గగనంబున కుద్గమించి వైమానిక మార్గగాములై యతి  
శీఘ్రంబున మాణిక్య నగరోపకంఠంబున భూమికేం దిగి పురంబుం  
బ్రవేశించి రాజమార్గంబునా నిజగృహసందర్శనా కాంక్షులై యతి  
వేగంబున నరుగుచుండి.

కం. రాజగృహస్థలి ముందటి

బాజారున గుంపులైన ♦ పృజలను చింతా

భాజనులను గాంచి విధిని

యోజితులై వారలిరువు ♦ రోగించని కాంచక.

డి. న్యాయము దీర్పలేక నర ♦ నాథుఁడు యోగి కిరాతుఁడంచు న  
న్యాయ విచారుడై యతని ♦ నాశుగఁ గంతముఁద్రుంప నాజ్ఞఁదా  
జేయఁగఁ దద్భటోత్తములు ♦ చెచ్చెరఁ దా మురికంబమందు దు  
ష్టేయుఁడటంచెఱుంగకయ చేర్చిరి ♦ యోగిని నిర్దయాత్ములై.

వ. అంత నాభటులతర్జన భర్జనంబు లాలకించి గృహస్థుండుదు  
స్సహవేదనాదూయమానమానసుండై యప్పడు

నీ. సుతవియోగార్థిచే ♦ శోకించి స్రుక్కిన

పరమసాధ్వీమణి ♦ బత్నిఁ గాంచి

యురికంబమునఁ బ్రాణ ♦ ముండ దింక నటంచుఁ

శివునాత్మ స్మరియించు ♦ సిద్ధుఁ గాంచి

కంఠంబు చిన్నమై ♦ కట! కట! మహినున్న

సుకుమారుడగు పుత్రు ♦ మొకముఁగాంచి

జనకుండు భ్రాతయు • సమసి రంచుఁ దలంచు

పరితాప మొందు భాస్కరునిఁగాంచి

గీ. పదిజనంబులు పదినోళ్ళ • బలుకుచుండ

రచ్చ పాలైన తన యింటిమచ్చఁ గాంచి

కలుషహర ! శంకరా ! యెట్టి • కష్టమనుచు

భూమిపైఁద్రెల్లె ద్విజుఁ డంత • మూర్ఛమునిఁగి

వ. అంత.

కం. జటిసీమణి యీ యద్భుత

మటనున్న జనంబువలన • సంతయు విని యు

త్కటసంభ్రమాకులత నం

తటఁ జని యారాజుఁగాంచి • తడయక పలికె.

మ. నరనాథోత్తమ ! యేర్పఱించితివిగా • న్యాయంబు చాలాల్పలు నీ

పొరపాటెంతయుఁ గాంచలేవు విడుమీపుణ్యత్కమహాసీంద్రునిం

దరుపెద్దల్ భవదీయసత్సభ వసిం • చంగల్లి ధీమంతమా

వరమంత్రాంగముగల్గి యిట్టులఁ బ్రజాప్రాణంబులం దీయుదే ?

గీ. అనవరాధిని నవరాధి • నరయలేక

నొనఁగెదవు చాల నురిశిక్ష • యుత్తములకు

రాజవద మిందుకొఱకె మాఁర్జాలలీల

మూషకప్రాణహరణమై • పొనఁగుచుండు.

గీ. నిలుపుమీ దండనం బిడు • సెలవు నాకుఁ

దెలిసి మరివచ్చి నీకెల్లఁ • దెలుపఁగలను

యొక్క ఘటికాద్వయంబు మా • యొక్క తెల్వ్వి

గాంచు మన రాజ సంశ్లోష • కలితుఁడగుచు.

వ. దేవీ ! నీచెప్పినట్లు చేయఁగలనాఁడ, నీబుద్ధి కుశలత్వం

బిందుఁ బ్రదర్శించుచు మమ్మానందింపజేయుమని వేడుకొని యా సీద

వుంగవు విడిపించి వచ్చినాభునిఁ దత్పత్రీకుత సహితంబుగా నొక్క



శోటః గాఽపు వెట్టించి సోముని కశేబరంబుఁ గాపాడుచుండఁ దగు  
వారల నియమించి తానును బ్రధానామాత్య దండనాయక సామంత  
విద్వజ్జన పరివేష్టితుండై నిండుకొలుపుండియుండు నా రుక్మకాంతుని  
యాస్థానంబున నొక్క ముహూర్తకాలంబునకుఁ దప్పకవచ్చి భూపతీ!  
యిందలి సత్యా సత్యంబులెల్ల నేనెఱింగితిని. సవిస్తరంబుగ విన్నవించు  
వినుముని సభవారెల్ల విన్నయచిత్తులై చిత్తరువుల చందంబున నిరుత్త  
రులై చూచుచుండ మృదుమధుర గంభీర స్వనంబున నిట్లని చెప్పం  
దొడంగె.

సీ. అధిప ! యీ సిద్ధుండు ♦ హైమాద్రితటసీమ  
వసియించి శంకరు ♦ పరమకృపను

ఉంగరంబును స్వర్ణ ♦ లింగంబు నార్జించి  
నిత్యంబు తీరసం ♦ నేవఁ దొలంగ

రక్మసియొకతె క. రాశయఁ బేరిది

వంచించి యతని న ♦ మ్మించితెచ్చి

శాక్తేయులకు బలి ♦ సల్ప నందీయ వా

రథరాత్రిము కాళి ♦ కర్పణంబు

గీ. చేయఁబూనుచో నేనొక్క ♦ సిద్ధు కరుణఁ

బడసినట్టి యాశంఖ శబ్దంబువలన

వారి కృత్యమంత నెఱింగివచ్చి ఖలులఁ

జంపి. మానీంద్రు విడిపించి ♦ పంపియుఁజేసి

కం. మాయాశ్రమమున విలుమని

చేయెత్తి నమస్కరించి ♦ చెప్పిన సరకుం

జేయక యుచ్చో విడివడి

ధీయుతుడై జనవదములఁ ♦ చిరుగుచునుండక

కం. అప్పుడు నాచే మృతి నటఁ

దప్పి కరాళియు జటీంద్రు ♦ తపనీయశివుం

డెప్పుడు నాచేబడు నని

చప్పుడుగాకుండ నతని ♦ సరసనె వచ్చున్

గీ. వజ్రనాభుని యింట నీ ♦ వర ముసీందున్

డుండు సమయంబు వేచి తా ♦ నుండె నగర

బాహ్యసీమను వెలుగు భావాని గుడిని

సర్వభా తుక భూతియు ♦ జడలు దాల్చి

గీ. దైవవిధిఁ దీర్థయాత్రలు ♦ తా రచింప

సమయమిది యంచు సిద్ధుని సంచినున్న

యుంగరంబు ధరించి యా ♦ యుర్విసురుడు

దివ్యహిమశైల తటమునఁ ♦ దిరుగుచుండి

గీ. విధివశంబున వచ్చిన ♦ వెతలు గొన్ని

తప్పకొని తీర్థయాత్రా విధానమెల్లఁ

దీర్చుకొని వచ్చి కుశలియై ♦ ధీరబుద్ధి

నన్మదాశ్రమ వనసీమ, యందు నిలిచె

కం. సతయగు హేమావతి తన

పతివార్త వినంగరామిఁ ♦ బటుతరచింతా

యతమతియై చనియెను బా

ర్వతిగుడికిఁ దేవికెరగి ♦ పార్థివంగళ

వ. అట్టి పరమసాధ్వీమణి యగు హేమావతి తనకులదేవత  
యగు భవానిని బార్థించుచుండుతఱిఁ గరాళియుఁ దద్గర్భాలయం  
బున నొక్కచో డాగియుండి ప్రత్యక్షంబగు భవాని చందంబునఁ  
గరుణారసంపుమాటలు వెదజల్లుచు నీయింటనున్న మునిహతకుండు  
నీపతిం గవటంబుగా నడవుల కంపించి నిన్ను నీతనయుల ధనయుక్తంబు  
గా నపహరింపఁ దలఁచి గోముఖ వ్యాఘ్రంబు చందంబున నున్న వాఁ  
డతనిఁ జంపితేని నీకార్యంబులన్నియుఁ జక్కంబుడు, నిన్ను నీపతి సన్నిధిఁ  
జేర్చుటకు బుద్ధిమంతురాలగు దూతిక నంపుడు, నది చెప్పినట్లు వర్తింపు

పోమ్మని పంచిన మహాప్రసాదంబని దేవీ కరుణారసంబు నేటికి  
నావయిఁ బ్రవహించెగదాయని నమస్కార సహస్రంబు లర్పించుచు  
నింటికివచ్చి మరునాఁ డుదయంబున దేవి పంపున వచ్చితినిని తోఁటం  
బ్రవేశించిన కరాళినిఁ బూజించుచుఁ దన్నియోగంబున సిద్ధునిగొంతుఁ  
గోయఁ దలంచునంత దైవవశంబున నతండు దప్పి జననిచే సోముండు  
నిహతుండుగాఁగ నది తెలిసి పరితపించుచుఁ గరాళి యుపదేశంబునఁ  
దన యవయవశంబుఁ బాఁపుకొనుటకై హేమావతి తన కుమారుని  
ముని వధించెనని ప్రకటించె; నట్టి కూర రాక్షసియైన పిశాచి బ్రహ్మభీన్ని  
విప్రు గృహాపవనంబున నొక్క పక్షకుటీరమున నున్నయది. దాని  
ముందుగా నిచ్చటికిఁ దెప్పించినఁ దమకు నెల్లయుం దేటపడు ననిచెప్పి,  
నేనిట్టి విశేషంబు మధురు కటాక్షంబున సంపాదించిన జ్ఞానవేదియను  
శంఖప్రభావంబునఁ దెలిసికొని మీ కెల్లఱకు విన్నవించితినినిచెప్పి ధర్మ  
శీలయగు నా సుశీల శివధ్యానంబుఁ గావించుచు నూరకున్నంత.

అ. వె. ఆసుశీల చెప్పి ♦ నట్టి సర్వము విని

తనదుగుట్టు బయట ♦ దనరె ననుచు

ధరణిసురునిపత్ని ♦ తల్లిడిల్లుచు భూమి

పైనిఁబడియె మూర్ఖ ♦ వచ్చినట్లు.

శా. రాజన్యండువు డబ్బురంబొదవ దా ♦ రావించి నేనానిని

దేజంబొప్పఁ గరాళి నిచ్చటికిఁ దో ♦ డైమ్మున్న వాఁడేగి త

ద్రాజ్ఞాజ్ఞా వినిపించి బంధముల నా ♦ రాకాసినింగట్టి వి

భ్రాజద్విద్వదగణ్యమా నృపసభా ♦ ప్రాంతంబునం బెట్టినక.

చ. నృపతి తదీయమాకుటిల ♦ నిష్ఠుర వక్రదృశాన్యయాన ధీ

చపలతలకా నమ స్తముఁ గుశాగ్రమతిం దిలకించి నిక్క మిం

తపనికి నిద్రి సూత్రమని ♦ నమ్మి సెబాసనఁ దత్సభాంతరం

బునఁగల పెద్దలట్టులనె ♦ బుద్ధిదలంచిరి దానిఁ జూపుచుక.

చ. కుమతి కరాళి యాన్యపతి ♦ గొప్పసభం దిలకించి యచ్చటక

విమలమనస్కుడైపడిన ♦ విప్రగృహస్థునిజూచి మున్ను తా

హిమగిరిఁ జూచివచ్చిన యహీనగుణాధ్య సుశీలఁగాంచి నే

సమయుట నిక్కమింక నని ♦ చచ్చినరీతిఁ బరుండె భూమిపై.

- గీ. కొనరిపిలిచినఁ బలుకదు , ముసరికొనిన  
 పృజలదిక్కును జూడదు , భయముచేత  
 వంచిన శిరంబునెత్తదు , వంచకులకుఁ  
 గలుగు కష్టంబు లిట్టివి , కడకు జగతి.
- గీ. అఖిల జనములు బ్రహ్మహం , డనినఁగాని  
 అవని పతియాజ్ఞ భటులీడ్చు , నవుడుగాని  
 అధిపుఁ డురిదండనంబిడినవుడుగాని  
 యిందుకైనను సిద్ధుండు , కించఁగొనఁడు.
- కం. హితు లహితులైన లేమిన్  
 సతి తనయులు దూరమైన , నలుపని చేతల్  
 మతినమ్మి నృపతి కొట్టిన  
 మతిమంతుఁడు సహజధృతిని , మానునె? యెవుడున్
- వ. ఆసమయంబున
- సీ. వతబుద్ధిఁ జేసి నేఁ , బట్టిన వధియించి  
 పాపినైతి నటంచు , బణతికుండఁ  
 బుత్తుఁ డీవిధిజెంద , భూమినిఁ దలయెత్తి  
 మనుదునేయని యజమానుఁ డేడ్చు  
 ననుఁగూర్చి సోముండు , జననిచే హతుఁడయ్యె  
 నని మాని యపకీర్తికిని గలంగ  
 నీనాఁడె త్రిత్ర నా , కేడులు నూరంచు  
 బ్రహ్మఘ్నియైనకరాళి వనర
- గీ. అగ్రజుఁడు నన్ను నికఁ బిల్వఁడంచు భాస్క  
 రుండు దుఃఖింపఁ జూచుచు , నుండినృపతి  
 యధిక సంశయావిష్టుఁడై , యందు నెవరి  
 నేమిచేయంగలేక యి , ట్లనియె సభను.
- గీ. తల్లి! యోగిని యిందెద్ది , ధర్మమనుచు  
 నమ్మి యిప్పింతు నురిదండనంబు మరల  
 నేమితోచదు నామది , నిందు నీవు  
 చెప్పినట్టులఁ జేతు నీచిత్తమింక.

వ. అని సవిసయంబుగ సిండు సభయందుఁ బలికిన నృపతి సం  
శయంబుఁ బాఁపందలంచి సత్యశీలయగు నానుశీల యిట్లనియె.

గీ. నృపతిచంద్రము! నామాట ♦ నిజము నిజము  
అనృత మెన్నఁడుఁ బలుక నావంతయైన  
భూమిపతిసివు నొకసాక్షి ♦ నామనంబు  
శంకరుండును నీభూత ♦ చయము సాక్షి.

వ. అని యీప్రకారంబున సత్య నిర్వహణశీలయగు నానుశీల  
నిష్పాక్షికంబును దైవసాక్షికంబును దైవసాక్షికంబగు సూన్యత ప్రతి  
జ్ఞనొనర్చి యూరకున్న ధర్మశాస్త్ర విచారణ ఘరంధరులగు సభ్యు  
లెల్లరుఁ బరమాద్భుతంబుల నేమియుఁ బలుక నేరక చూచుచుండ  
వింజమాకొన్న భంగి నారాజ సభాభవనం బెల్ల నిశ్శబ్దంబైయుండు  
నప్పుడు.

సీ. కోమలానన లన ♦ త్కుంకుమం బొక వంక  
నొక వంక వరభస్మ ♦ నికర రేఖ  
లలితమౌ కుటిలకుంతలపంక్తి యొకయోర  
నొకయోర శశికళా ♦ యుత శిరంబు  
నవరత్నరచిత హారవితాన మొకచెంత  
నొకచెంత భోగి భూఃకుంభారంబు  
జిగిపసిండిమెరుంగు ♦ చేలంబు నొకయెడ  
నొకయెడ శార్దూల ♦ ప్రకటచర్మ.

గీ. మమరఁ బురుషుఁడో కాంతయో ♦ యనుచు నఖిల  
జనము లఱ్ఱెత్తి చూడఁ దేజఃప్రకాండ  
మిలయు నభమును మిరుమిట్లు ♦ గొలుప నొక్క  
దివ్యరూపంబు యచ్చోట ♦ దిగుచునుండె.

సీ. ఘుమ ఘుమార్భటి దిశలో ♦ ఘూర్ణిల్ల సురధునీ  
కల్లోలముల చల్ల ♦ గాడ్పులెనయ  
దాక్షాయణి పేమ ♦ దాక్షిణ్యసుకటాక్ష  
వీక్షణాంచిత శుభ్ర ♦ వక్ష మమర

తరుణేందుకిరణ నిఃస్సర దచ్చ రుచిమంద  
హాసంబుతోడ స్నేహంబు సలుప  
వివిధాగమాధార • వీవని తెల్పెడు  
ప్రేమధనన్నత జగత్ప్రభుత తెలియ

గీ. సకల గీర్వాణ గణ శ్రీర • నికరమకుట  
వజ్రసందోహదీప్త శుంభత్పదాబ్జ  
యుగ సమాశ్రిత బ్రహ్మాది • యోగియైన  
యంబికాపతి ప్రత్యక్షమయ్యె నపుడు.

గీ. ఇట్లు ప్రత్యక్షమైన బాలేందుమాళిఁ  
గాంచి యానందవివశులై • కదలకుండ  
నుండిరట సభ్యులవనీశ్వరుండు మొక్కి  
భక్తి నిట్లని వినుతించె • బ్రేమధపతిని

సీ. పంచాక్షరీ దివ్య • భవనాగ్రసంచార!  
ఓంకారపీఠ సముజ్జ్వలాంగ!  
బ్రహ్మాండ రత్నగోపన హేమసంపుట!  
జగదాళివిజ్ఞాన • జనకనూత్ర!  
బాలేందు కనుమ లీలా లతాయితజూట!  
విద్యుత్ప్రియారావ! • హృద్యనేత్ర!  
ఆసత్యరస పరివ్యాప్త శాంతాకార!  
ఆదిమధ్యాంత శూన్యస్వప్నచార!

గీ. ధమరుకధ్వని విభ్రమఞ్ఞాకినీము  
ఖర మహాభూత భేతాశగణ మహీజ  
లాగ్ని మరు దభ్ర రవి శశియాజకాది  
మూర్తియుత! శర్వ! సర్వజ! • మునిహృదాధ్య.

ఉ. దక్షనుతా హృదబద్ధశఙ్ఖామనిధి! పితృతాశనాన్వయా  
ధ్యక్షవిరోధి! కూరగజదానవభేది! సరోజనాభసం  
రక్షణ కార్యమోది! మునిరంజన సత్కరుణావయోధి! ఘా  
లేక్షణ! వహ్ని నిర్జిత సుమేషు వినోది! విరించి సారధి!

ఉ. సుందరసుస్మితానన ! విశుద్ధతపోధన రాణ్ణిధాన ! సం  
కృందనముఖ్య దిగ్రిమణ ♦ రమ్యశిర స్తట సేవ్యమాన ! ని  
ష్పందకృపాకటాక్షచయ ! ♦ భాగ్యవిధాన ! నిజాశ్రితావనా !  
వందనమియ్యదే కొను శిః వా ! గిరిజాధవ ! భక్తబంధవా !

ఉ. కందసమానకంధర ! విశర్తనసూను ముదాపహార ! ని  
ష్కందసుధారసోపమ వఃచః పరిమోహిత దారుకాంగనా  
నందకృదంగజాత ! కదానప్రకటికృత శౌర్యవైభవా !  
వందన మియ్యదే కొను శిః వా ! నతదేవపయోజనంభవా !

మత్త. శంకరా ! భవదీయ దివ్య విశాలరూపముఁ గాంచి హృ  
త్సంకటంబులు బాసె జన్మము ♦ సత్కృతార్థతః జెందె ని  
ష్పంకమయ్యెఁ బురంబు రాష్ట్రము ♦ బంధుపుల్ ప్రజలెల్ల నీ  
కింకరత్నము గోరి యుండిరి ♦ కేవలంబగు భక్తితోడ.

మత్త. రాజనామముఁ జెందునే యిల ♦ రమ్యమానసులైన సా  
మాజికుల్ ద్విజాఁగూర్చి సత్యము ♦ మైత్రిఁదెల్పరు తోఁపమి  
రాజశేఖర ! తెల్పి సత్యము ♦ రాష్ట్రమున్ ననుఁ బోవవే !  
పూజనేతు భవత్పదాబ్జముఁ ♦ భూర్భుభక్తి నుమావతీ !

వ. అని యాపన్నుండై తన్ను సన్నుతించుచున్న రుక్మకాంతుని  
యెడఁ గరుణారసం బుప్పతిల్ల నప్పరమేశ్వరుం డిట్లనియె.

సీ. రాజచంద్ర సుశీల ♦ రహిఁ దెల్పినట్టిది

సత్యంబె యగు తే దశసత్య మిందు

సిద్ధుండు నిర్దోషి ♦ చిత్తసిరతలేమిఁ

బరబుద్ధిచేఁ బతివ్రతయునయ్య

నీకృత్యమొనరించె ♦ హేమావతి కరాళి

దుర్బుద్ధియే యిట్టి ♦ దుఃఖవిధికిఁ

గారణంబగు యాత్ర ♦ ధారుణీసురుఁ డేగి

రాకుంటచే ♦ గుణరాశియైన

గీ. సోముఁ డీకష్టమృతిఁజెందె ♦ శుద్ధమతులు

సభ్యలీలను ధర్మశాస్త్ర ప్రమాద

జనిత కలుషంబుఁగొనక విచారణంబు

నలిపితిరి మీకు దీన దోషంబు గలదె ?

చ. అని వచియించి సిద్ధుని భయాకులచిత్తుని మానముద్రినే  
కొని తనపాదముల్ మదినిఁ • గోరి భజించెడువాని వామదే  
వునిఁగని శీర్షమందునను • బొల్పుగు హస్తమునుంచి శంకరుం  
డనియెఁ గృపారసోచితమునై తగు చల్లనిచూడ్కిఁ జూచుచున్.  
ఉ. మెచ్చితి లెమ్ము నీదగు నమేయమహత్త్వము శాంతచిత్తమున్  
సచ్చరితంబు నీవెపుడు • సల్పెడు హటకలింగపూజనల్  
వచ్చెను నాకు నీయెడను • బాపములే దినుమంత రమ్ము నేఁ  
డిచ్చెద నీకభీష్టము లఁహీన శుభస్థితివేడు మయ్యెడిన్.

వ. అని నిజాశ్రితజన రక్షణ పరాయణుండైన పరమేశ్వరుం  
డానతిచ్చిన పలుకులు శ్రీవణపుటంబుల కానందరస పరిప్లవంబులై  
హాయినింప సిద్ధుండు వెరఁగుపడి లేచి యపవాదంబునైన భయంబు  
విడిచి తదీయపాదంబుల కభీవందనంబు లాచరించి వినుతించి  
యిట్లనియె.

మ. జలజాతాసన వాసుదేవ ముఖులుం • జర్పించి పూజించి క  
న్నులఁ జూడంగను లేని యీశుఁడగు ని • న్నుంగూర్చి విచ్చేసి యకా  
దలపై దివ్యకరంబునుంచి నపుడే • ధన్యుండనైతిం దగన్  
గలదే! యింతటికన్న భాగ్యము మహిం • గాంక్షింపఁగావేటొగిన్.

గీ. అభవ! నినుఁగూర్చి మాబోంట్ల • నహరహంబు  
భక్తిఁ బోషించు నీనతీపతుల కార్తిఁ  
గలుగకుండంగ న్నాపైని • వెలయు నింద  
తొలఁగ సోమునిఁ బ్రదికించు; • దుఃఖహరణ!

గీ. అన్నికోర్కెలు తీరె నో • పన్నగేశ  
భూష! యెటనున్నదో నాదు • పుణ్యసాధ్య  
దానికిని నాకు నీదివ్య • భామమందు  
నిలుచునట్లుగఁ జేయుము • నిరత మభవ!

గీ. అనిన మృత్యుంజయుం డట్ల • యానుగాక  
యనుచుఁ దత్సముసుతు కాయమును గృపాప్తిఁ



గనిన సోముండు నిద్ర మే ♦ లొక్కిన కరణి

కనులు నులుముచు లేచి భాగ్యునిఁ బిలిచె.

మ. జనకుం డప్పుడె వచ్చెనంచు మదిలో ♦ సంతోష ముప్పొంగ నో  
జననీ! లెమ్మిదె తండ్రివచ్చెనని మెచ్చుజెప్పుచు సిద్ధుని  
గని పాదంబులఁజేరి మ్రొక్కి యిటకుఁరానేల! తాతా! యటం  
చును దాఁ జూచెడువారి కన్నులకు మెచ్చుంగూర్చె సోముండటఁ.

గీ. శంకరుని పాదయుగళ సం ♦ స్పర్శమునను

ముద్దుకొమరుని ప్రియ సంబోధనమున

వజ్రనాభుండు నాహేమ, వతియు లేచి

సుతులతోఁగూడి పార్వతీపతికి మ్రొక్కి.

చ. చరణములందుఁజేరి తగ ♦ సాగిలి మ్రొక్కెడు విప్రదంపతీ

స్థితరభక్తి మెచ్చుకొని ♦ దీవనలిచ్చుచు నుండునంత కి

న్నరసతియై కరాళి యెల ♦ నవ్వుల నాపురవైరి పాదపం

కరుహయుగంబులొత్తుచును ♦ గమ్మని గానము పాడె వేడుకఁ.

వ. అంత నా విప్రకుటుంబం బద్భుతంబంది “మహానుభావా !

యిదియేనువిత? రాక్షసియై నిరంతర హింసా ప్రచారంబున వర్తించు

నీ కిరాతి కిన్నరస్త్రీ యెట్లయ్యె; నాన తీయవలయు” ననివేడు

కొనిన నభవుం డిట్లను. “మున్ను కిన్నరస్త్రీ యయ్యు. హిమాల

యంబున నొక్క కిన్నరునిఁగూడి విహరించుచు నన్నుఁగూర్చి

తపంబు సలుపు నీనుశీలను బతిని వీడిన యాడుపడుచున కేటి

తపంబని పరిహసించుచుఁ జెంతనున్న సరోవరంబున జలక్రీడా

పరత్వంబున విహరించుటం జేసి రాక్షస్తీతంబు సంప్రాప్తించిన, నంత

నాకిన్నరి భయంబునొంది, యిది యంతయు నుశీల మహిమంబని

యెఱింగి తన యపరాధంబునకు వగచుచు, నుశీల పాదంబులంబడి తన

పాపంబుఁ బాఁపవలయునని వేడుకొనిన నాదేవి కరుణించి నాకెన్నఁడు

రమేశ్వరుండు ప్రత్యక్షంబగు నప్పుడు నీశాపవిమోచనంబగును

పొమ్మని యనుగ్రహించి పలికిన, యంతనుండి కరాళియను పేర మహా  
రణ్యంబుల హింసాకృత్యంబు లాచరించుచుండి నేడు పుణ్యవంతంబగు  
మియింట వసించిన సుకృత విశేషంబునంజేసి దాని నాజన్మంబు  
పాసి కిన్నరీత్యంబు సంప్రాప్తింపెనని శివుండనతిచ్చు నవసరంబున నా  
కిన్నర యువతీ లలామంబు నాదేవదేవు నాజ్ఞ గైకొని సోమభాస్క  
రుల నాశీర్వాదించుచు వియన్నార్గ గామినియై నిజేచ్ఛం జనుదెంచిన.

ఉ. అంత నగాధిరాజసుతః యాన్యపసత్సభయందు విప్ర్రుడుం

జంత దొరంగ సోముడు స ♦ జీవితుడై టఁ దలంచి నెమ్మదిగా

సంతస మొంది యామునిని ♦ సన్నతశీల సుశీల నెంతయుం

జెంతకుఁ బిల్చి వారలను ♦ జేతులు జేతులు చేర్చి యిట్లును.

సీ. అవనీత! విను వీరఃలగ్రజన్ములు ధర్మ

పురవాసులగు మహా ♦ పుణ్యమతులు

ఈతన్వి సుతకాంక్ష ♦ చేత నీసంసార

మును వీడి పఠిఁబాసి ♦ ఘనతపంబు

మముఁగూర్చి చేసెనియమవంతమగు మది

నీసిద్ధవేషియా ♦ గృహవిభుండు

స్థిరభక్తి హాటక ♦ శివలింగ పూజనా

పరుడయ్యుఁ గాలంబు ♦ భక్తిగడపె

గీ. గానఁ దత్పుణ్యమున వీరు ♦ గాంతుగాక

నొక్క కొమరుని నధిక సముజ్జ్వలాంగు

వానివలన నైహిక సుఖ ♦ ప్రాప్తిఁగాంచి

యంత శైవసాయుజ్యంబు ♦ నందఁగలరు.

కం. అని శాంకరి పలికిన విని

మనుజేంద్రియ సభ్యులెల్ల ♦ మహితాద్భుత మీ

మునివరు సచ్చరితం బని

ప్రణుతించిరి వామదేవు ♦ వరుస సుశీల.

వ. ఆసమయంబున నాశశాంకశేఖరుండు తద్వసుమతినాథుని  
సంశయంబు వారించందలంచి సభ్యులెల్లరు వినుచుండ మేఘగంభీర  
స్వనంబున నిట్లనియె.

గీ. ధరణినాయక ! యీభూమినుర కుటుంబ  
యుగళమందున దండనీయు లింకలేరు  
లేరు, వీరలు నీచేత ♦ శారవార్హ  
లీవు ధన్యుండ వవరాధిగావు తలఁప.

కం. అనిచెప్పి చంద్రశేఖరుఁ  
డనువమ లేజంబుతోడ ♦ నార్యాయతుండై  
మునులెల్లఁగొలువ నప్పడె  
ఘన వేగముతోడఁజేరె ♦ గైలాసంబున్.

నీ. అభవుఁ డంతర్ధానమైనంత నారాజు  
వజ్రినాథుని హేమవతిని వామ  
దేవునిఁ దత్పత్ని ♦ స్థిరభక్తి బ్రార్థించి  
నిజమందిరముఁజేర్చి ♦ నిఖిలబంధు  
జనులను మొక్కించి ♦ ఘన వస్త్రభూషణా  
దుల సమర్పించి సరితోపమొదవ

మహనీయులార ! మీమహిమంబునంజేసి  
శూలినిఁ గాంచి నే ♦ సుకృతినైతి

గీ. ననుచు వా రలంకృతులుగాఁ ♦ బనిచి పట్ట  
పేస్తువైఁజేర్చి వాద్యంబు ♦ లెలమి మోయఁ  
బాదచారియై శుభవేళ ♦ వారిగృహము  
వేడ్కఁజేర్పించి వారల ♦ వీడుకొలిపె.

కం. సతి సుతులెంతయుఁ గడు స  
మృతితోఁ దనయాజ్ఞ మెలఁగ ♦ సంతతయాత్రా

శితులెల్లఁ దెలుపుచును స

త్కృతియై గృహమందునుండె • ద్విజపతియంతఁ.

గీ. వజ్రీనాభనియింట నా•వామదేవుఁ

డంగనామణియుక్తుడై • యనుదినంబు

శీతశైలంబు కథలెల్లఁ • జెప్పకొనుచు

నుండిరెంతయు సుఖముగా • నిండువేడ్క.

సీ. సాధ్యయై పెంపుడు • సంసారమును వీడి

యోగివృత్తినిఁ గానఁకేగి నియతి

శివునిఁగూర్చి తపఁబుఁజేయుచు ద్విజవర్య

ప్రాణముల్ కాపాడి • పావరతులఁ

జంపి తన్మహిమాది • సంపత్తి నార్జించి

క్షితిసురు నింటికిఁ • జేర్పవచ్చి

యవనింద రాజుచే • నసువులవీడ సం

సిద్ధుఁడౌ పతిని రక్షించి మెచ్చి

గీ. హరుఁడు ప్రత్యక్షమై యిడ్డ • వరముఁగొనుచు

సృపతి మన్నన నిజభర్తఁ • గృహను మరలఁ

గైకొని యపత్యకాంక్ష శృంగారచారు

గాత్రీయగు సుశీలకు సాటి • గలరెజగతి?

కం. ముని నియమవంతుడయ్యును

దినముఁ సౌవర్ణమయునిఁ • ద్విపురారిని న

ర్చనసేయు ఫలముచే వెత

లను మీటి సుఖంబుఁ గీర్తి • లక్ష్మిని గొనియె.

కం. అని సూతుఁడు వినిపించిన

విని శౌనకముఖులు మిగుల • విస్మితులై హె

చ్చినభక్తి హాటకేశ్వర  
ఘన పూజామహిమ వృధయుఁ ♦ గాదని రెలమి.

ఆశ్వాంతము.

కం. శ్రీతపోషణ! రిపుభీషణ!  
హితతోషణ! మందహాస ♦ మృదుభాషణ! దు  
ష్కృతశోషణ! కులభూషణ!  
మతిపూజిత పాపతరణ! ♦ మాధవచరణా!

కం. ఆనందరస సముల్లస  
దానన! స్మితపూర్వభాషణ! గోవిందాం  
బానందన! భజిత యశో  
దానందన! పాత్రవిహిత ♦ దాననిధానా!

ఉ. శ్రీశివరామ నామకృత ♦ చింతన కార్యఫలానుభోగ భూ  
కోశ సుదుర్గమార్థచయ ♦ గుంభిత మూలపదానులోకితా!  
శ్రీశివరామ నామకృత ♦ చింతన కార్యఫలానుభోగహృ  
త్కోశ సుదుర్గమార్థచయ ♦ గుంభితమూల పదానులోకనా!

ఉ. అంచను గించు నేసి, విధి ♦ యాలినిఁ దూలఁగఁజేసి, తమ్మి ను  
మ్మించి, పటీరధాటి నెగఁమీటి సుధాకరు శ్రీకరాంశు గా  
వించి, సురావగంగడుఁ బలిత్రతరావగఁజేసి దిక్కుల  
మంచి త్వదీయకీర్తి జగముల్ మరపించెను రెడ్డిపుంగవా!

కం. సురుచిర మహానందాంబా  
దరహాసవిలాస నూత్న ♦ ధవళజ్యోతాన్మ  
నిరతస్యందిత జలశశ  
ధరమణి ఖచితాలయాగ్ర ♦ తల్పవిహారి!

మాలిని. సతత విహితతుంగా • స్నానపూతోత్తమాంగా

ధృతజలకణ గంగాతీర శ్రీరామలింగా!

హతభవగుణ సంగంస్యస్త తత్త్వాంతరంగా!

వితత జవతురంగా! • వేదశాస్త్రప్రసంగా!

గద్య.

ఇది శ్రీమదనుములాస్వయ సింధుజై వాత్మక భారద్వాజస గోత్ర

పవిత్ర వీరరాఘవా నుధీమణిపుత్ర నిఖిలకవిమిత్ర శ్రీ

రంగమాంబాగర్భ శుక్తిముక్తా ఫలాయమాన

విబుధవిధేయ సుబ్రహ్మణ్య నామధేయ

ప్రణీతంజైన వజ్రనాభచరిత్రం

బను మహాప్రబంధంబు

నందు సర్వంబును

తృతీయాశ్వాసము

సమాప్తము.

